

संक्षिप्त समाचार

मनरेगा बचाओ मार्च के दौरान एनएसयूआई व पुलिस में झड़प
वाराणसी। कांग्रेस के छात्र संगठन नेशनल स्टूडेंट्स यूनियन ऑफ इंडिया (एनएसयूआई) द्वारा रविवार को 'मनरेगा बचाओ मार्च' निकाला जाना था। यह मार्च एनएसयूआई के राष्ट्रीय अध्यक्ष वरुण चौधरी के नेतृत्व में काशी हिन्दू विश्वविद्यालय (बीएचयू) परिसर से शुरू होकर प्रधानमंत्री के संसदीय जनसंपर्क कार्यालय तक जाना प्रस्तावित था। पुलिस ने कई धानां की फाँस और बरिष्ठ अधिकारियों के साथ परिसर के अंदर ही सभी को रोक दिया। कई छात्रों को हिरासत में भी ले लिया गया है। पुलिस के अनुसार इस कार्यक्रम के लिए किसी भी प्रकार की अनुमति नहीं ली गई थी। छात्रों को रोकने पर वे पुलिस के साथ धक्का-मुक्की करने लगे। काफी समझाने-बुझाने के बावजूद वे रुकने को तैयार नहीं हुए। इस कारण कुछ लोगों को हिरासत में लिया गया है। कुछ देर पहले पुलिस आयुक्त मोहित अग्रवाल ने स्वयं फाँस के साथ परिसर में मार्च किया। इस दौरान सुरक्षा के मद्देनजर ड्योन कैमरों से भी निगरानी की जा रही है।

लाल बहादुर शास्त्री की पुण्यतिथि पर भावभीनी श्रद्धांजलि दी गई
दिल्ली। गृह मंत्री अमित शाह ने रविवार को पूर्व प्रधानमंत्री लाल बहादुर शास्त्री को उनकी 60वीं पुण्यतिथि पर श्रद्धांजलि दी और उनके नेतृत्व, सादगी और भारत की राष्ट्रीय सुरक्षा और आत्मनिर्भरता में उनके योगदान को याद किया। शाह ने एक संदेश में कहा कि राष्ट्रीय संकट के समय दिया गया श्री शास्त्री का मशहूर नारा 'जय जवान, जय किसान', भारत की सेना की ताकत और देश की आत्मनिर्भरता सुनिश्चित करने में किसानों की मुख्य भूमिका के बीच एक गहरा संत. लन दिखाता है।

किस एसआईआर को सही माना जाए: अखिलेश केन्द्रीय निर्वाचन आयोग और राज्य निर्वाचन के आंकड़े उलझाने वाले

शाह टाइम्स ब्यूरो

लखनऊ। समाजवादी पार्टी के राष्ट्रीय अध्यक्ष अखिलेश यादव ने उत्तर प्रदेश में मतदाता सूची के विशेष गहन पुनरीक्षण (एसआईआर) को लेकर चुनाव आयोग पर गंभीर सवाल उठाए हैं। उन्होंने कहा कि प्रदेश में विधानसभा चुनाव की वोटर लिस्ट का एसआईआर केंद्रीय चुनाव आयोग ने कराया, जबकि पंचायत चुनाव की वोटर लिस्ट का एसआईआर राज्य चुनाव आयोग द्वारा कराया गया। उन्होंने पूछा है कि जब दोनों आंकड़े एक साथ सही नहीं हो सकते, तो फिर कौन सा एसआईआर सही है। रविवार को



चुनाव आयोग पर उठाए सपा सुप्रीमो ने गंभीर सवाल

सोशल मीडिया अकाउंट पर पोस्ट करते हुए अखिलेश यादव ने आरोप लगाया कि दोनों ही एसआईआर प्रक्रिया में हर जगह एक ही बीएलओ (बृथ लेवल ऑफिसर) लगाए गए, इसके बावजूद दोनों के आंकड़ों में बड़ा विरोधाभास सामने आया है। उन्होंने कहा कि विधानसभा एसआईआर के बाद पूरे प्रदेश में मतदाताओं की संख्या 2.89 करोड़ कम होकर 12.56 करोड़

आंकड़े सामने आ रहे हैं, तो यह गंभीर चिंता का विषय है। सपा अध्यक्ष ने आरोप लगाया कि चुनाव आयोग भाजपा के दबाव में काम कर रहा है और वोटर लिस्ट के नाम पर मताधिकार से वंचित करने की साजिश की जा रही है। उन्होंने कहा कि भ्माजपा के दबाव में आप वोट लुट का एक्वेशन इक्वल करना भूल गए और आपकी पोल पूरी तरह से खुल गई। उन्होंने मांग की कि एसआईआर की प्रक्रिया को पूरी तरह पारदर्शी बनाया जाए और चुनाव आयोग तुरंत इस विरोधाभास पर स्थिति स्पष्ट करे, ताकि लोकतंत्र की निष्पक्षता और जनता के वोट के अधिकार की रक्षा हो सके।

केरल की सत्ता के लिए मैच फिक्सिंग करते हैं वामपंथी-कांग्रेस: शाह

तिरुवनंतपुरम, वार्ता

केंद्रीय गृह मंत्री और भारतीय जनता पार्टी के वरिष्ठ नेता अमित शाह ने रविवार को केरल में सत्तारूढ़ वाम लोकतांत्रिक मोर्चा (एलडीएफ) और विपक्षी संयुक्त लोकतांत्रिक मोर्चा (यूडीएफ) पर तीखा हमला करते हुए उन पर 'मैच फिक्सिंग', परस्पर समझौते और भ्रष्टाचार के आरोप लगाए। उन्होंने दावा किया कि केरल में निश्चित तौर पर भाजपा की सरकार बनेगी।



शाह ने यहां स्थानीय निकायों के नवनिर्वाचित प्रतिनिधियों की बैठक को संबोधित करते हुए कहा कि एलडीएफ और यूडीएफ दशकों से राजनीतिक नाटक कर रहे हैं और जब भी चुनावी गणित की जरूरत पड़े, दोनों एक-दूसरे के बचाव में खड़े हुए। उन्होंने आरोप लगाया कि पिछले पांच दशकों से यह चलन बना हुआ है कि जब कांग्रेस बहुमत हासिल नहीं कर पाती, तो वामपंथी उसका समर्थन

एफआईआर दर्ज कराने से लेकर 27 तरह की पुलिस सेवाएं घर बैठे मिल रही

यूपीकाॅप एप से बदली यूपी पुलिस की कार्यशैली

शाह टाइम्स ब्यूरो

लखनऊ। उत्तर प्रदेश में योगी सरकार के कार्यकाल में पुलिसिंग का तरीका तेजी से बदला है। तकनीक को आधार बनाकर शुरू की गई स्मार्ट पुलिसिंग के तहत यूपी पुलिस का यूपीकाॅप एप और सिटीजन पोर्टल अब आमजन के लिए थाने का डिजिटल विकल्प बनकर उभर रहा है। एप के जरिए नागरिक घर बैठे एफआईआर दर्ज कराने से लेकर 27 तरह की पुलिस सेवाएं बिना थाने जाए प्राप्त कर रहे हैं, जिससे लोगों को बार-बार थाने के चक्कर लगाने से बड़ी राहत मिली है।

पुलिस महानिदेशक (डीजीपी) राजीव कृष्ण ने बताया कि मध्यमत्री योगी आदिन्याय के निर्देश पर पुलिसिंग को जनक, द्रित, पारदर्शी और जवाबदेह बनाने के लिए टेक्नोलॉजी को प्रभावी तरीके से जोड़ा गया।



यूपीकाॅप एप और सिटीजन पोर्टल अब आमजन के लिए थाने का डिजिटल विकल्प बनकर उभर रहा

इसका ही नतीजा है कि यूपीकाॅप एप आज डिजिटल पुलिस स्टेशन के रूप में काम कर रहा है। उन्होंने कहा कि एप के आने से न केवल सेवाएं आसान हुईं, बल्कि निस्तारण में लगने वाला समय भी काफी घटा है। डीजीपी के अनुसार यूपीकाॅप एप पर ऑनलाइन एफआईआर दर्ज करना, एफआईआर कॉपी डाउनलोड करना, खोए सामान की रिपोर्ट लिखाना, चरित्र सत्यापन, किराएदार सत्यापन, घरेलू सहायक सत्यापन और कर्मचारी सत्यापन जैसी अहम सुविधाएं उपलब्ध हैं। अब तक 50

लाख से अधिक लोगों ने इस एप को डाउनलोड किया है। वहीं एप के जरिए 2.1 करोड़ से ज्यादा एफआईआर की कॉपी डाउनलोड की जा चुकी है और 7.3 लाख से अधिक लोग खोए सामान की ऑनलाइन रिपोर्ट दर्ज करा चुके हैं। यूपीकाॅप एप को अधिक सुविधा. जनक बनाने के लिए इसमें रीयल टाइम नोटिफिकेशन जोड़ा गया है, जिससे आवेदन की स्थिति तुरंत पता चल जाती है। यह एप हिंदी और अंग्रेजी दोनों भाषाओं में उपलब्ध है। आपात स्थिति में मदद के लिए एसओएस बटन और लो. केरान ट्रेकिंग को अपग्रेड किया

भविष्य की पुलिसिंग स्मार्ट, संवेदनशील होगी: राजीव कृष्णा

लखनऊ। पुलिस कमिश्नर लखनऊ के छठे स्थापना दिवस पर रविवार को रिजर्व पुलिस लाइन परिसर, महानगर में भव्य समारोह का आयोजन किया गया। कार्यक्रम में मुख्य अतिथि के रूप में शामिल पुलिस महानिदेशक (डीजीपी) उत्तर प्रदेश राजीव कृष्णा ने कहा कि लखनऊ पुलिस ने 2020 के बाद साइबर अपराधों को तकनीकी प्रार्थमिकता के रूप में विकसित किया है। इसके तहत सर्मापित साइबर क्राइम थाना, साइबर सेल और हर थाने में साइबर हेल्प डेस्क स्थापित की गई है। अपने सम्बोधन में डीजीपी राजीव ने उप निरीक्षकों को साइबर ठगी एवं आईटी एक्ट से जुड़ी विवेचनाओं के लिए विशेष प्रशिक्षण की आवश्यकता पर बल दिया। उन्होंने कहा कि भविष्य की पुलिसिंग स्मार्ट, संवेदनशील और जन-विश्वास आधारित होगी। तकनीक साधन है, लेकिन सफलता की असली कसौटी आम नागरिक को शीघ्र न्याय और राहत देना है।

इसके अलावा मैप पर नजदीकी थाना देखने की सुविधा भी दी गई है, जो संकट के समय मददगार साबित हो रही है। डीजीपी ने बताया कि सत्यापन प्रक्रियाओं में समय की बड़ी बचत हुई है। चरित्र सत्यापन अब करीब 6 दिन में, किराएदार सत्यापन लगभग 8 दिन में और कर्मचारी सत्यापन करीब 5 दिन में पूरा हो रहा है, जबकि पहले इन्हीं सेवाओं में कई गुना अधिक समय लगता था। राजीव कृष्ण ने कहा कि टेक्नोलॉजी आधारित सेवाओं से पुलिसिंग अधिक जवाबदेह हो रही है और नागरिकों को त्वरित न्याय व राहत देना ही स्मार्ट पुलिसिंग का उद्देश्य है।

सेसेक्स 85683.30
निफटी 26140.75

सोना रु. 138450
प्रति 10 ग्राम (24 कैरेट)

चांदी रु. 254620
प्रति किलो

अर्थव्यापार

कंपनियों के नतीजों, वैश्विक कारकों से तय होगी बाजार की दिशा

मुंबई, वार्ता

घरेलू शेयर बाजारों में बीते सप्ताह 2.5 प्रतिशत की बड़ी गिरावट के बाद आने वाले सप्ताह में निवेशकों की नजर घरेलू स्तर पर कंपनियों के तिमाही परिणामों और वैश्विक कारकों पर होगी।

चालू वित्त वर्ष की तीसरी तिमाही (अक्टूबर-दिसम्बर) के आंकड़े आने शुरू हो गए हैं। सोमवार 12 जनवरी को प्रौद्योगिकी कंपनियों एचसीएल टेक्नोलॉजीज और टाटा समूह की टीसीएस के वित्तीय नतीजे जारी किए जाने हैं। इसके बाद 15 जनवरी को इसी क्षेत्र की इंफोसिस और 16 जनवरी को टेक महिंद्रा के नतीजे आएंगे। 17 जनवरी को एचडीएफसी बैंक और आईसीआईसीआई बैंक के नतीजे



परिणाम भी सप्ताह के दौरान जारी किए जाने हैं। इसके अलावा निवेशक वैश्विक स्तर पर जारी व्यापार और भू-राजनीतिक तन्त्र-पुथल पर भी नजर बनाए हुए हैं।

इस सभी कारकों का असर बाजार पर देखा जाएगा। बीते सप्ताह बीएसई का 30 शेयर्स वाला संवेदी सूचकांक संसेक्स और 16 जनवरी को टेक महिंद्रा के नतीजे आएंगे। 17 जनवरी को एचडीएफसी बैंक और आईसीआईसीआई बैंक के नतीजे

फिं भी 645.25 अंक यानी 2.45 प्रतिशत की साप्ताहिक गिरावट में 25,683.30 अंक पर आ गया। निफ्टी मिडकैप-50 सूचकांक में 2.34 फीसदी और स्मॉलकैप-100 सूचकांक में 3.08 फीसदी की साप्ताहिक गिरावट रही। बीते सप्ताह संसेक्स की 30 कंपनियों में से 19 के शेयर लाल निशान में और अन्य 11 के हरे निशान में रहे। टूट का शेयर सबसे अधिक 9.82 प्रतिशत टूट गया। रिलायंस इंडस्ट्रीज का शेयर भी 7.36 प्रतिशत लुढ़क गया। एचडीएफसी बैंक में 6.24 फीसदी, इंडिगो में 5.13, पावरग्रिड में 4.61, एनटीपीसी में 4.53, भारती एयरटेल में 3.77, आईटीसी में 3.73 और अडानी पोर्ट्स में 3.59 फीसदी की गिरावट रही।

शीर्ष सात कंपनियों का बाजार पूंजीकरण 3,63,412 करोड़ रुपये घटा

मुंबई। घरेलू शेयर बाजारों में पिछले सप्ताह रही बड़ी गिरावट के बीच बीएसई की शीर्ष 10 में शामिल सात कंपनियों का सम्मिलित बाजार पूंजीकरण (एमकैप) 3,63,412 करोड़ रुपये घट गया, जबकि अन्य तीन का एमकैप 41,599 करोड़ रुपये बढ़ा।

बाजार पूंजीकरण के मामले में लंबे समय से शीर्ष पर रहने वाली रिलायंस इंडस्ट्रीज को सप्ताह के दौरान 1,58,533 करोड़ रुपये का नुकसान हुआ और सप्ताहांत पर उसका एमकैप घटकर 19,96,446 करोड़ रुपये रह गया। सप्ताह के दौरान उसका शेयर 7.36 प्रतिशत गिरा था। निजी क्षेत्र के एचडीएफसी बैंक का एमकैप 96,154 करोड़ रुपये गिरकर 14,44,150 करोड़ रुपये रहा। वह अब भी रिलायंस इंडस्ट्रीज के बाद दूसरे नंबर पर बकरार है। बाजार पूंजीकरण के मामले में भारती एयरटेल बीते सप्ताह 45,275 करोड़ रुपये के नुकसान के साथ तीसरे स्थान से फिसलकर चौथे स्थान पर आ गई। अब 11,60,682 करोड़ रुपये के साथ टीसीएस ने शीर्ष तीन में जगह बना ली है। हालांकि उसे भी 15,232.14 करोड़ रुपये का साप्ताहिक नुकसान उठाना पड़ा। बजाज फाइनेंस का एमकैप 18,730 करोड़ रुपये और एलएंडटी का 18,729 करोड़ रुपये घट गया। इंफोसिस को 10,761 करोड़ रुपये का नुकसान हुआ। फायदे में रहने वाली कंपनियों में आईसीआईसीआई बैंक का बाजार पूंजीकरण 34,902 करोड़ रुपये और हिस्टारन यूनीलिवर का 6,097 करोड़ रुपये बढ़ा। भारतीय स्टेट बैंक के एमकैप में 600 करोड़ रुपये की गिरावट दर्ज की गई।

चावल, गेहूं नरम, चीनी, खाद्य तेल में साप्ताहिक तेजी, दालों में घट-बढ़

नई दिल्ली, वार्ता

घरेलू थोक जिस बाजारों में बीते सप्ताह चावल की औसत भाव घट गया। चावल के साथ गेहूं में भी नरमी रही। चीनी और खाद्य तेलों की कीमतों में बढ़ोतरी देखी गई जबकि दालों में तार-चढ़ाव का रुख रहा।

सप्ताह के दौरान चावल की औसत कीमत 52 रुपये टूटकर सप्ताहांत पर 3,756 रुपये प्रति क्विंटल रह गई। गेहूं आठ रुपये कमजोर हुआ और सप्ताहांत पर 2,854 रुपये प्रति क्विंटल के भाव बिका। आटा चार रुपये महंगा हुआ और 3,319 रुपये प्रति क्विंटल पर पहुंच गया। बीते सप्ताह खाद्य तेलों में तेजी रही। मूंगफली तेल की औसत कीमत 225 रुपये और पाम ऑयल की 101 रुपये बढ़ गई। सरसों तेल 81 रुपये और वनस्पति



76 रुपये प्रति क्विंटल महंगा हुआ। सूरजमुखी तेल के भाव में 72 रुपये और सोया तेल में 43 रुपये प्रति क्विंटल की बढ़ोतरी देखी गई। सप्ताह के दौरान चना दाल औसतन 22 रुपये प्रति क्विंटल टूट गई। वहीं उड़द दाल की कीमत 887 रुपये और तुअर (अरहर) दाल की 58 रुपये प्रति क्विंटल बढ़ी। मूंग दाल 14 रुपये और मसूर दाल 12 रुपये प्रति क्विंटल महंगी हुई। मीठे के बाजार में सप्ताह के दौरान गुड़ के औसत भाव 24 रुपये प्रति क्विंटल बढ़ गए। चीनी भी 23 रुपये प्रति क्विंटल महंगी हुई। सरकारी वेबसाइट पर जारी खाद्यान्नों के

औसत थोक भाव शनिवार को इस प्रकार रहे। दाल-दलहन: दाल चना 7715.18 रुपये, मसूर काली 8095.66 रुपये, मूंग दाल 10052.51 रुपये, उड़द दाल 10402.37 रुपये, तुअर (अरहर) दाल 10532.05 रुपये प्रति क्विंटल। अनाज: (भाव प्रति क्विंटल) गेहूं दूदा 2854.09 रुपये और चावल 3756.25 रुपये प्रति क्विंटल। आटा (गेहूं) 3319.02 रुपये प्रति क्विंटल। चीनी- गुड़: चीनी एस 4324.94 रुपये और गुड़ 4983.02 रुपये प्रति क्विंटल। खाद्य तेल: सरसों तेल 17718.89 रुपये, मूंगफली तेल 17873.83 रुपये, सूरजमुखी तेल 15902.29 रुपये, सोया तेल 137795.51 रुपये, पाम ऑयल 12514.77 रुपये और वनस्पति 14517.06 रुपये प्रति क्विंटल के स्तर पर रहा।

सीएम कृषक दुर्घटना कल्याण योजना का होगा ऑनलाइन संचालन

लखनऊ। उत्तर प्रदेश सरकार मुख्यमंत्री कृषक दुर्घटना कल्याण योजना को पूरी तरह डिजिटल बनाने की दिशा में तेजी से काम कर रही है। योजना के डिजिटलीकरण की समय सीमा फरवरी 2026 तक की गई है। मुख्य सचिव की बैठक में राज्यस्व परिषद के अधिकारियों ने बताया कि प्रक्रिया के पूरी होने के बाद योजना के संचालन को पूरी तरह से ऑनलाइन किया जाएगा। जिससे किसान परिवारों को दुर्घटना की स्थिति में आसानी से घर बैठे मुआवजा मिल सके। साथ ही डिजिटलीकरण से योजना का संचालन और अधिक समयबद्ध, प्रभावी और पारदर्शी बनाया जा सकेगा। बैठक में राज्यस्व परिषद के अधिकारियों ने बताया कि योजना के

तहत दिसंबर 2025 तक लगभग 29,394 किसानों को आवेदन स्वीकृत किए जा चुके हैं। मुख्यमंत्री की दिशा-निर्देशों के मुताबिक राज्यस्व परिषद योजना का पूरी तरह डिजिटलीकरण कर रहा है। इसके लिए एनआईसी की मदद से एक आधुनिक वेब पोर्टल और सॉफ्टवेयर विकसित किया जा रहा है। इस पोर्टल के माध्यम से आवे. दन, दस्तावेज अपलोड, सत्यापन, स्वीकृति और लाभ वितरण की पूरी प्रक्रिया ऑनलाइन होगी। पहले भी योजना के लिए आवेदन एनआईसी के वेब पोर्टल के माध्यम से किया जा सकता था, लेकिन अन्य प्रक्रियाएं भौतिक सत्यापन के द्वारा पूरी होती थीं, जिससे किसान परिवारों को समस्या का सामना करना पड़ता था।

प्रथम पृष्ठ के शेष...

पुलिस ने मामले के मुख्य आरोपी पारस सोम को गिरफ्तार कर लिया था। मेरठ और सहारनपुर पुलिस के संयुक्त अभियान में अपहृत युवती रूबी को हरिद्वार से सुरक्षित बरामद कर लिया था। एसएसपी डा. विपिन तांडा ने बताया कि रिमांड पर लेकर पारस सोम से पूछताछ की जाएगी। रूबी का रविवार को जिला अस्पताल में मेडिकल चेकअप कराया गया। वहीं पारस का मेडिकल टेस्ट होना बाकी है। बताया जा रहा है कि इस केस में रूबी की गवाही अहम होगी, क्योंकि उसके सामने ही मां की हत्या होने का आरोप पारस सोम पर लगाया गया था। पहले कहा जा रहा था कि दोनों की पेशी सीजेएम कोर्ट में होगी। इसकी सूचना फैलते ही मीडिया का जमावड़ा सीजेएम कोर्ट के बाहर लगा रहा। मगर पुलिस ने चुपचाप रूबी को एसोसिएट द्वितीय की कोर्ट में पेश कर दिया। गवाही के बाद पुलिस रूबी को अपने साथ ले गई। रूबी के बयान सीलबंद हो गए हैं, जो कि केस के विवेक को ही सौंपे जाएंगे।

कपसाड़ हत्या और...

था। तीन दिनों से जारी तनाव के बीच शनिवार देर शाम पुलिस ने मामले के मुख्य आरोपी पारस सोम को गिरफ्तार कर लिया था। मेरठ और सहारनपुर पुलिस के संयुक्त अभियान में अपहृत युवती रूबी को हरिद्वार से सुरक्षित बरामद कर लिया था। एसएसपी डा. विपिन तांडा ने बताया कि रिमांड पर लेकर पारस सोम से पूछताछ की जाएगी। रूबी का रविवार को जिला अस्पताल में मेडिकल चेकअप कराया गया। वहीं पारस का मेडिकल टेस्ट होना बाकी है। बताया जा रहा है कि इस केस में रूबी की गवाही अहम होगी, क्योंकि उसके सामने ही मां की हत्या होने का आरोप पारस सोम पर लगाया गया था। पहले कहा जा रहा था कि दोनों की पेशी सीजेएम कोर्ट में होगी। इसकी सूचना फैलते ही मीडिया का जमावड़ा सीजेएम कोर्ट के बाहर लगा रहा। मगर पुलिस ने चुपचाप रूबी को एसोसिएट द्वितीय की कोर्ट में पेश कर दिया। गवाही के बाद पुलिस रूबी को अपने साथ ले गई। रूबी के बयान सीलबंद हो गए हैं, जो कि केस के विवेक को ही सौंपे जाएंगे।

निजी कॉलेजों में पारदर्शी एडमिशन पर ही मिलेगी छात्रवृत्ति-शुल्क प्रतिपूर्ति

लखनऊ। उत्तर प्रदेश में छात्रवृत्ति और शुल्क प्रतिपूर्ति योजना का लाभ अब उन्हीं विद्यार्थियों को मिलेगा, जिनका प्रवेश निजी शिक्षण संस्थानों में पूरी तरह पारदर्शी प्रक्रिया के तहत हुआ होगा। योगी सरकार ने पात्र विद्यार्थियों के हितों की रक्षा और दुरुपयोग को रोकने के लिए दशमोत्तर छात्रवृत्ति एवं शुल्क प्रतिपूर्ति योजना की नियमावली-2023 में महत्वपूर्ण संशोधन किए हैं। यह बदलाव अनुसूचित जाति/ अनुसूचित जनजाति के साथ-साथ सामान्य वर्ग के विद्यार्थियों पर भी समान रूप से लागू होगा। योजना का संचालन समाज कल्याण विभाग कर रहा है। समाज कल्याण उपनिदेशक आनंद कुमार सिंह के मुताबिक संशोधन का मुख्य उद्देश्य निजी शिक्षण संस्थानों में प्रवेश प्रणाली को तकनीकी रूप से अधिक पारदर्शी, स्पष्ट और जवाबदेह बनाना है। इससे यह सुनिश्चित होगा कि योजना का लाभ केवल वास्तविक पात्र छात्र-छात्राओं तक पहुंचे और मैनजमेंट कोटा, स्पाॅट एडमिशन जैसी व्यवस्थाओं के जरिए फर्जी या गैर-मानक प्रवेश कर योजना का गलत फायदा न उठाया जा सके।

केरल पुलिस ने दुष्कर्म के आरोप में विधायक को किया गिरफ्तार

तिरुवनंतपुरम, वार्ता



झूठे वार्दों के साथ करीबी से रिश्ता बनाया

केरल पुलिस ने रविवार को पलक्कड़ के विधायक राहुल ममकुट्टिथल को दुष्कर्म के मामले में गिरफ्तार कर लिया। पुलिस ने इमेल के जरिए मिली शिकायत के बाद उन्हें गिरफ्तार किया है। ममकुट्टिथल के खिलाफ दुष्कर्म का यह तीसरा मामला है। शिकायत पर कार्रवाई करते हुए पठानमथिट्टा पुलिस की टीम ने विधायक को पलक्कड़ के कंपीएम होटल गिरफ्तार किया।

पुलिस सूत्रों ने बताया कि वरिष्ठ अधिकारियों और महिला कर्मियों सहित टीम रात करीब 12.30 बजे होटल पहुंची। विधायक ने शुरू में दरवाजा खोलने में देरी की, लेकिन बाद में पुलिस के साथ सहयोग किया। उन्हें हिरासत में लिया गया और आगे की पूछताछ तथा कानूनी प्रक्रियाओं के लिए पठानमथिट्टा ले

शामिल हैं। पुलिस ने भारतीय दंड संहिता की संबंधित धाराओं के तहत मामला दर्ज किया है, जिसमें दुष्कर्म और धांधलापट्टी से संबंधित धाराएं भी शामिल हैं। गौरतलब है कि श्री ममकुट्टिथल को पहले लगे इसी तरह के आरोपों के बाद कांग्रेस से निकाल दिया गया था। वह पिछले कुछ महीनों से कई गंभीर आरोपों का सामना कर रहे हैं। कम से कम दो पिछले मामलों में उन पर दुष्कर्म और जबरन गर्भपात के आरोप शामिल हैं। उन्होंने केरल उच्च न्यायालय से गिरफ्तारी से अंतरिम सुरक्षा और अग्रिम जमानत हासिल की थी। गिरफ्तार विधायक को तय समय के भीतर मजिस्ट्रेट के सामने पेश किए जाने की उम्मीद है। पुलिस ने कहा कि जांच शुरूआती चरण में है और पूछताछ तथा सबूत इकट्ठा करने के नतीजों के आधार पर आगे की कार्रवाई की जाएगी। इस मामले ने पूरे राज्य में व्यापक राजनीतिक ध्यान खींचा है।

रविवार को भी सख्त बंदिशें पुलिस पहरे में रहा गांव कपसाड़

CMYK

■ गांव में बाहरी लोगों की एंट्री पूरी तरह बंद, मीडिया की भी नो एंट्री

शाह टाइम्स संवाददाता सरधना। थाना क्षेत्र के गांव कपसाड़ में महिला की हत्या और उसकी बेटी के अपहरण की घटना के बाद चौथे दिन रविवार को भी गांव पूरी तरह पुलिस प्रशासन की कड़ी बंदिशों में रहा। हालात को नियंत्रण में रखने और कानून-व्यवस्था बनाए रखने के उद्देश्य से पुलिस ने गांव को चारों ओर से घेर रखा था। किसी भी बाहरी व्यक्ति को गांव में प्रवेश की अनुमति नहीं दी गई।

गांव में आने-जाने वाले सभी छोटे-बड़े रास्तों पर पुलिस की घेराबंदी रही। मुख्य मार्गों के साथ-साथ खेतों और पगडंडियों पर भी पुलिसकर्मी तैनात नजर आए। विशेष रूप से कांबड़ मार्ग पर भारी बैरिकेडिंग की गई थी, जहां पुलिसकर्मी हर आने-जाने वाले व्यक्ति को सख्ती से जांच कर रहे थे। बिना पहचान पत्र किसी को भी आगे नहीं बढ़ने दिया जा रहा था। पुलिस प्रशासन द्वारा गांव में प्रवेश के लिए आधार कार्ड अनिवार्य कर दिया गया था। केवल स्थानीय ग्रामीणों को ही पहचान सत्यापन के बाद प्रवेश की अनुमति दी गई, जबकि बाहरी लोगों को साफ तौर पर वापस लौटा दिया गया। इस सख्ती के चलते गांव के बाहर लोगों की भीड़ लगी रही, लेकिन किसी को अंदर नहीं जाने दिया गया। इस दौरान मीडिया कर्मियों के लिए भी नो-एंट्री रही। समाचार चैनलों और स्थानीय पत्रकारों को गांव में प्रवेश की अनुमति नहीं दी गई। पुलिस का कहना था कि मीडिया की मौजूदगी से माहौल और अधिक तनावपूर्ण हो सकता है, इसलिए एहतियात के तौर पर यह कदम उठाया गया। सबसे ज्यादा नाराजगी इस बात को लेकर देखी गई कि पीड़ित परिवार से किसी को भी मिलने नहीं दिया गया। रिश्तेदार और परिचित गांव के बाहर घंटों इंतजार करते रहे, लेकिन पुलिस ने सभी को वापस भेज दिया। परिजनों का कहना है कि वे केवल शोक संतप्त परिवार से मिलकर सात्वना देना चाहते थे, लेकिन प्रशासन की सख्ती के कारण ऐसा संभव नहीं हो सका।



डूंगर गांव में पनपे तनाव का पटाक्षेप

शाह टाइम्स संवाददाता रोहटा। डूंगर गांव में दशकों से एक किमी लंबाई की चकरोड को ग्राम प्रधान द्वारा कब्जा मुक्ति की कार्यवाही के बाद पनपे तनाव का रविवार को उस समय पटाक्षेप हो गया जब विरोध कर रहे किसानों ने अपनी सहमति दे तहसील की टीम द्वारा की गई निशानदेही पर पीलर लगा विवाद को निपटा दिया। बता दें कि डूंगर गांव में तेजवीर, बालेंद्र, सुनील, अनिल, नरेश, देवीसिंह, अशोक, अमित, पप्पू, आनंदपाल आदि का 70 सालों से एक किमी लंबाई की चकरोड पर अवैध कब्जा चला आ रहा था। इसको लेकर दोनों पक्षों के किसानों में दशकों से मुकदमे बाजी भी चली आ रही थी। पूर्व में कई प्रधानों ने इस मार्ग की तहसील टीम से बुलाकर पैमाइश भी कराई लेकिन किसानों के विरोध के चलते कामयाबी नहीं मिल पाई थी। ये चकरोड डूंगर गांव को जटपुरा पुट मुख्य मार्ग से जोड़ती है। इसके पक्का बनने से गांव को जहां एक नए रस्ते की सौगात मिलेगी। वही चर्म शोधन वाले मार्ग को जाने से भी निजात मिलेगी। ग्राम प्रधान आशा सांगवान ने उक्त रास्ते को कब्जा मुक्त करने के लिए जिला अधिकारी से लिखित शिकायत की थी। तहसील टीम ने पुलिस बल के सहयोग से गांव में आकर पैमाइश करने के बाद निशानदेही की थी। उस समय सभी किसानों ने अपनी सहमति दे दी थी। लेकिन बाद में किसान दो फाड़ हो गए थे। कुछ किसान चकरोड की कब्जा मुक्ति का विरोध करने लगे थे। एक सप्ताह पूर्व चकरोड के समतलीकरण के समय ग्राम प्रधान आशा सांगवान के समर्थकों पर किसान तेजवीर ने पथराव भी कर दिया था। इन किसानों के अवैध कब्जे से एक किमी लंबी और चार मीटर चौड़ी विवादित चकरोड पर तहसील की टीम द्वारा की गई निशानदेही के अनुसार रविवार को विश्व हिन्दू महा संघ के विधान सभा अध्यक्ष मांगे शर्मा ने किसानों की सहमति बनाकर पीलर लगाने का कार्य शुरू कराया। और ग्राम प्रधान की अगुवाई में 50 पीलर लगा दिए गए। ग्राम प्रधान आशा सांगवान ने कहा कि जिन किसानों ने पीलर लगाने के लिए सहमति दे गांव के विकास कार्य जो सहयोग दिया है वह बहुत ही सराहनीय है। इन किसानों का समस्त ग्रामीणों की ओर से धन्यवाद करती हू। किसान अतुल, आनंदपाल, सुनील, देवीसिंह, अशोक, सुभाष, बालेंद्र अश्वनी, अमित आदि सहमति दे पीलर लगाने समय पैमाइश में मौजूद रहे।

कपसाड़ में टूटा सामाजिक संतुलन सौहार्द बहाली बनी सबसे बड़ी चुनौती



CMYK



मृतक सुनीता का फाइल फोटो।

बरामद युवती रूबी।

आरोपी पारस।

शाहीन मिर्जा/शाह टाइम्स सरधना। कपसाड़ गांव में हुई महिला की निर्मम हत्या और उसकी बेटी के अपहरण की घटना ने न सिर्फ एक परिवार को गहरे शोक में डूबो दिया, बल्कि पूरे गांव के सामाजिक ताने-बाने को झकझोर कर रख दिया है। बीते तीन दिनों से गांव में बना तनाव अब केवल कानून-व्यवस्था का सवाल नहीं रह गया, बल्कि समाज में भरोसा, संयम और आपसी समझ को फिर से कायम करने की चुनौती बन गया है।

घटना के बाद से गांव में पुलिस की सख्त तैनाती और सुरक्षा व्यवस्था लागू है। चारों ओर बैरिकेडिंग, गांव के हर रास्ते पर पुलिस पहरा और बाहरी आवाजही पर रोक इस बात का संकेत है कि हालात कितने संवेदनशील बने हुए हैं। प्रशासन का उद्देश्य शांति बनाए रखना है, लेकिन इसके बीच गांव के लोगों के मन में अस्वस्थता और अनिश्चितता भी गहराई है।

सामाजिक बेचैनी और संवाद की जरूरत

घटना के बाद समाज के भीतर बेचैनी साफ महसूस की जा रही है। तरह-तरह की चर्चाएं, अशंकाएं और भावनात्मक प्रतिक्रियाएं सामने आई हैं। ऐसे समय में सबसे बड़ी जरूरत है संयम, धैर्य और आपसी संवाद की, ताकि दुख और गुस्से के बीच सामाजिक रिश्तों को टूटने से बचाया जा सके।

राजनीति से ऊपर मानवता

मामले को लेकर राजनीतिक और सामाजिक स्तर पर हलचल जरूर है, लेकिन स्थानीय लोगों और बुद्धिजीवियों का मानना है कि इस समय राजनीति से ऊपर उठकर मानवीय संवेदन और सामाजिक जिम्मेदारी निभाने की आवश्यकता है। पीड़ित परिवार के प्रति सहानुभूति और गांव में शांति बनाए रखना पूरे समाज की साझा जिम्मेदारी है।

सख्ती के साथ संवेदनशीलता जरूरी

प्रशासन के सामने केवल सौंपियों को पकड़ने की जिम्मेदारी ही नहीं, बल्कि गांव में भरोसे और सौहार्द का माहौल दोबारा कायम करने की भी बड़ी चुनौती है। इसके लिए पुलिस गांव के बुजुर्गों, सामाजिक प्रतिनिधियों और जिम्मेदार लोगों से संवाद स्थापित करने का प्रयास कर रही है, ताकि तनाव को बातचीत के जरिए कम किया जा सके।

उम्मीद अब भी बाकी...

फिलहाल गांव में शांति बनी हुई है, लेकिन हालात पूरी तरह सामान्य होने में समय लगेगा। प्रशासन और समाज दोनों को मिलकर यह सुनिश्चित करना होगा कि यह दुखद घटना गांव के बीच दीवार न बने, बल्कि एकजुटता और समझदारी का रास्ता खोलने का कारण बने।

गृह क्लेश में युवक ने मारी खुद को गोली, सुभारती अस्पताल में भर्ती, हालत गंभीर

जानी खुर्द। आजकल के युवा ना जाने किस समिति में बैठकर अपना भविष्य खराब कर रहे हैं। ना पढ़ाई, ना लिखाई सिर्फ और सिर्फ अपना भविष्य बर्बाद करने में लगे हैं और उसकी वजह है आजकल के बच्चों को समय से पहले हाथ में मोबाइल दे देना। ऐसा ही मामला थाना क्षेत्र के भोला झाल निवासी गौव (22 वर्ष) पुत्र कृष्णपाल गृह क्लेश में अपने आप को तमंचे से गोली मार ली और गोली हाथ को चीरती हुई कनपटी पर निकल गई जहां घर में चीख पुकार मच गई। सूचना पाकर पहुंची थाना पुलिस ने घायल को पास के अस्पताल में भर्ती कराया जहां उसकी हालत नाजुक बताई गई है।

लावड़ में रक्तदान शिविर का हुआ आयोजन



शाह टाइम्स संवाददाता लावड़। रविवार को दोराला मसूरी मार्ग पर सामाजिक संस्था मसूर हेल्थ ऑर्गेनाइजेशन ट्रस्ट के सोजन्त्य से नोबल चैरिटेबल ब्लड सेंटर द्वारा स्वीच्छिक रक्तदान शिविर का आयोजन किया गया जिसका उद्घाटन सपा नेता व जिला पंचायत वार्ड 6 के भावी उम्मीदवार राजकुमार प्रधान द्वारा फीता काटकर किया गया। संस्था के अध्यक्ष डॉ. ब्रजपाल कश्यप व राजकुमार प्रधान ने लोगों

सपा नेता राजकुमार प्रधान ने फीता काटकर किया शिविर का आयोजन

को ज्यादा से ज्यादा संख्या में रक्तदान करने के लिए जागरूक किया। इस दौरान राजकुमार प्रधान ने कहा कि समय समय पर रक्तदान करने से शरीर को निरोगी बनाया जा सकता है। उन्होंने कहा कि रक्तदान से बीपी, कॉलेस्ट्रॉल व हार्ट संबंधित अनेकों

बीमारियों से बचा जा सकता है। वहीं रक्तदान करने वाले लोगों को मोमेंटो देकर सम्मानित किया गया व सभी के सर्टिफिकेट भी बनाए गए। इस दौरान सभासद अरिफ फैजी, सभासद पति शाहिर इस्लाम, अकरम, सभासद आजाद अंसारी, डॉ. बुद्धिराजा, जुबैर, उस्मान, शहजाद सिद्दीकी, डॉ. प्रवीण कश्यप, मुन्ना मुल्ला जी, अर्शी, पुदम, नाजरीन, मां. जोशान सहित काफी संख्या में लोग मौजूद रहे।

पूर्व राज्य मंत्री चौधरी उदय भान का किया स्वागत



शाह टाइम्स संवाददाता परीक्षितगढ़। नगर के मोहल्ला राजा दरवाजा स्थित जनसंख्या समाधान फाउंडेशन के राष्ट्रीय सचिव भाजपा नेता दिनेश त्यागी उर्फ भवानी त्यागी के आवास पर एक कार्यक्रम आयोजन किया गया। जिसमें पूर्व राज्य मंत्री चौधरी उदय भान का शाल औदाकर व फूल मालाओं से स्वागत किया गया। कार्यक्रम के मुख्य अतिथि उत्तर प्रदेश पूर्व राज्य मंत्री चौधरी उदय भान ने कहा कि राष्ट्र की सेवा ही सच्चा धर्म है। प्रधानमंत्री नरेंद्र मोदी के नेतृत्व में देश निरंतर तरक्की कर रहा है। और भारत देश का नाम विदेशों में भी

रोशन हो रहा है। सबसे बड़ी पूजा अपने कर्तव्यों का पालन ईमानदारी निष्ठा से करना चाहिए जिससे आने वाली पीढ़ी को भी अच्छी सीख मिलेगी। कार्यक्रम का अध्यक्षता सुनील त्यागी व संचालन भाजपा एमएलसी बिजनौर मंसूर त्यागी ने किया। इस दौरान चौधरीमन हिटलर त्यागी गौरव शर्मा, विनय त्यागी, नरेंद्र त्यागी, डॉ. रामसुद्धन, आदित्य त्यागी, मंसूर त्यागी, कमर पाल, सोनू त्यागी डॉ. अरुण त्यागी, सरदार निर्मल सिंह, कपिल त्यागी, नरेंद्र आदि मौजूद रहे। कार्यक्रम संयोजक दिनेश त्यागी उर्फ भवानी ने सभी आए अतिथियों का आभार व्यक्त किया।

रोहित के परिजनों से मिले सपा विधायक अतुल प्रधान

पिछले सप्ताह हुई थी अक्खेपुर में रोहित की हत्या

शाह टाइम्स संवाददाता सरधना। मुजफ्फरनगर से मौसी के यहाँ आए थाना क्षेत्र के गांव में अक्खेपुर में हुई रोनु की हत्या के एक सप्ताह बाद सपा विधायक अतुल प्रधान ने ज्वालागढ़ पहुंचकर मृतक के परिजनों से मुलाकात की, साथ ही उन्हें हर संभव मदद का भरोसा दिलाते हुए एक लाख रुपये की आर्थिक मदद का आश्वासन दिलाया। गौरतलब है कि पिछले सोमवार को गांव अक्खेपुर-राधना मार्ग पर किसान इंटर कॉलेज के सामने एक युवक की हत्या के बाद शव को जल दिया गया था। जिसकी शिनाख्त मुजफ्फरनगर के शिव चौक निवासी 26 वर्षीय रोहित उर्फ रोनु के रूप में हुई थी। इस हत्याकांड में पुलिस ने सलावा निवासी एक किशोर को गिरफ्तार कर जेल भेजा था, मृतक ज्वालागढ़ मौसी के यहाँ आया हुआ था, जिसकी टैंपो में तेज आवाज में गाने चलाने को लेकर हुए विवाद के बाद हत्या कर दी गई थी, साथ ही



शव की पहचान मिटाने के लिए जला दिया गया था। रविवार को सपा विधायक अतुल प्रधान ने ज्वालागढ़ पहुंचकर मृतक के परिजनों से

मुलाकात हुए उन्हें सलावा दी, और एक लाख रुपये की निजी तौर पर सहायता करने का आश्वासन देते हुए तत्काल प्रभाव से 25 हजार रुपये की

धनराशि परिजनों को सौंपी। सपा विधायक अतुल प्रधान ने परिजनों को कानूनी लड़ाई में साथ देने का वादा किया।

एमएलसी चुनाव के लिए कांग्रेसियों ने मांगा समर्थन



शाह टाइम्स संवाददाता परीक्षितगढ़। नगर में रविवार को युवा कांग्रेस नेता सार्थक शर्मा के आवास पर एमएलसी प्रत्याशी विक्रान्त त्यागी व अमित शर्मा, विश्वास कश्यप, सतीश कौशिक, राम कुमार कौशिक सहित दर्जनों कांग्रेस नेता पहुंचे तथा चुनाव के लिए हाथ जोड़कर समर्थन देने की अपील की जिस पर सभी ने समर्थन देने की

बात कही। इस मौके पर संजय शर्मा कांग्रेस जिला सचिव कालू त्यागी। राकेश शर्मा पवन शर्मा प्रियांशु भारद्वाज, मोंटी त्यागी, शिखर राजवंशी, ओशी त्यागी, वृजेश शर्मा, दिनेश शर्मा, परवीन मास्टर, विक्की त्यागी, प्रशांत त्यागी, अंशु शर्मा, वंश, निंकुंज शर्मा, संजय शर्मा, सोनू हलवाई, विकास बंसल, मोनू प्रधान आदि लोग मौजूद रहे।

CMYK

दीन की हिफाजत के लिए नबी के तरीके पर गुज़ारें ज़िदंगी

निकाह को आसान बनाकर फितनों से बचने व औलाद की सही परवरिश करने की नसीहत

शाह टाइम्स संवाददाता हसनपुर। अल्लाह के नबी के तरीके पर चलकर ही अपने दीन की हिफाजत कर सकते हो। अपने बच्चों को राहेदीन पर चलाकर उनकी परवरिश करे। अपने बच्चों की अच्छी तरबियत करे। अच्छे हालात बनाये के लिए अपने बच्चों को दीनी तालीम जरूर दिलवाये।

तबलीगी इस्तेमा को दूसरे दिन मौलाना सलमान स्योहारा ने फरमाया अल्लाह ने इंसान को मिट्टी से बनाया है सबको पैदा करने वाला अल्लाह है। कायनात के नक्शे को अल्लाह ने बनाया है। इंसान नापाक़ी का पोटला है। इंसान तकब्वुर करने लायक नहीं है। घमंड तकब्वुर ना करे यह सब अल्लाह को पसंद नहीं है। अल्लाह बीमारी को मुस्तलत कर देगा तो फिर क्या करोगे। अल्लाह ने नाफरमानी करने वाली कोमो पर अजाब भेजा है। सब कुछ करने वाली जात सिर्फ और सिर्फ अल्लाह की है। इंसान कुछ नहीं है सिर्फ गंदगी का मरकज है। तकब्वुर घमंड मत करो शानदार लिबास और लजीज खाने खाक बन जाते है। जिन्नात और शैतान को अल्लाह ने आग से बनाया है और फरिशतों को नूर से बनाया है। शिफात हासिल करने के बाद इंसान बहुत अफजल बन जाता है। जो हालत पर जमे रहेंगे अल्लाह उनके लिए फरिशतों को उतारेंगे। जमीन और आसमान



अल्लाह के हुक्म को मोहताज है। जब अल्लाह सोच लेता है सारे इंतजाम धरे के धरे रह जाते है। कयामत के मैदान में अल्लाह का कलाम सच्चा है। अल्लाह कुरान में फरमाता है आंखे अंधी नहीं होती दिल अंधे हो जाते है। हुजूर ने फरमाया था जब दीन वाली ज़िंदगी गुज़ारेंगे तो कोई टच करने वाला नहीं होगा। कही भी टक्कर मार

कुछ नहीं मिलेगा सिर्फ अल्लाह के नबी के दर ही मिलेगा। मोमीन की दुआ से दरिया नील बहने लगता है। जमीन पर जब जुल्म होगा अल्लाह अजाब भेजेगा तुम्हारे दिल फट जायेंगे। हुजूर की तालीमात तमाम इंसानों के लिए रहमत है। जो हराम कमाएंगे उनकी कोटियों पर अल्लाह को लानत बरसेगी किसी को बुरा मत कहो तुम्हारे

अमाल ही हाकिम है। मौलाना ने फरमाया तुम तौबा कर लो तुम्हारे ऊपर से मुसीबतें हट जायेंगी। अपनी औरतो को

■ कौम व मुल्क की तरक्की की दुआ के साथ तीन रोज़ा इज़्त्मा सम्पन्न

इस्लाम से हटकर बाजारों में ले जाओगे तो बिगाड़ पैदा होगा। तक्वा इब्तिज़ार कर लोगे अल्लाह से डरने लगोगे सारी दुनिया तुम्हारे पीछे होगी। नशे से दूर रहने पर खिताब करते हुए मौलाना ने फरमाया इससे बिगाड़ पैदा हो रहा है। तबलीगी जमात पूरी दुनिया में अमन मोहब्बत का पैगाम देती है। जानवरों इंसानों पर जुल्म मत करो। अजान का एहतताराम मुसलमान नही कर रहे है। माल कमाने व खर्च करने का हिसाब कयामत के दिन होगा। गरीब की बेटी गुरबत में घर बैठी है मालदार लोग इसको नहीं देख रहे है। अपने निकाहो को आसान बनाओ। गुनाहों से तौबा कर लो। 20 निकाह इस्तेमा में कराये गये। इस दौरान काम व मुल्क के लिए दुआ कराई गईइस मौके पर मुफ्ती शोएब अहमद, हाफिज नसीम, हाफिज अकम, कारी इरफान, कारी राशिद, मुफ्ती जैनुल आबेदीन, मौलाना हुसैन, मुफ्ती जुल्फिकार, मौलाना हुसैन, मुफ्ती मुजम्मिल, नफीस चिशती, कारी नदीम आदि मौजूद थे।

जल जीवन मिशन की पोल खोलती पानी की टंकी



दूषित जल से बीमारियों का बढ़ा खतरा

शाह टाइम्स संवाददाता मंडी धनौरा।

क्षेत्र के गांव धनौरा खूर्द में जल जीवन मिशन के दावों की हकीकत सामने आई है। ब्लॉक मुख्यालय से महज एक किलोमीटर से भी कम दूरी पर स्थित इस गांव में लाखों रुपये की लागत से बनी पानी की टंकी आज तक ग्रामीणों की प्यास नहीं बुझा सकी। बनकर तैयार यह टंकी केवल “शोपीस” बनकर रह गई है, जबकि ग्रामीण दूषित हैंडपंप का पानी पीने को मजबूर हैं।

ग्रामीणों का आरोप है कि गांव का भूगर्भीय जल पूरी तरह प्रदूषित हो चुका है। गंदे पानी के सेवन से हेंपेटाइटिस-सी जैसी गंभीर बीमारी गांव में फैल रही है, जिससे कई परिवार प्रभावित हैं। इसी आक्रोश के चलते रविवार को ग्रामीणों ने जल निगम और प्रशासन के खिलाफ

प्रदर्शन कर अपनी नाराजगी जाहिर की। प्रदर्शन के दौरान युवराज सिंह, रोहित दहिया और नेमपाल सैनी ने बताया कि पानी की टंकी से शुद्ध पेयजल आपूर्ति का सपना अब तक अधूरा है। विभागीय लापरवाही के चलते पाइपलाइन और सप्लाई शुरु नहीं हो सकी। ग्रामीणों का कहना है कि यदि जल्द ही जल जीवन मिशन के तहत घर-घर पानी नहीं पहुंचाया गया तो वे आंदोलन को और तेज करेंगे। ग्रामीणों ने मांग की है कि स्वास्थ्य विभाग तत्काल गांव में कैच लगाकर जांच कराए और जल निगम टंकी व पाइपलाइन की टेस्टिंग कर साफ पानी की सपनाई सुनिश्चित करे। जल जीवन मिशन की यह लापरवाही अब ग्रामीणों के स्वास्थ्य पर भारी पड़ती नजर आ रही है।



■ गजरीला। नगर कीर्तन में शामिल पंच प्यारों की झांकी।

प्रकाश पर्व पर निकली शोभायात्रा ने मनमोहा

शाह टाइम्स संवाददाता, गजरीला।

नगर में रविवार को गुरु गोविंद सिंह के प्रकाश पर्व पर निकाले गए नगर कीर्तन में आस्था, उत्साह और शौर्य का संगम दिखा। गतका पार्टी ने हैरतअंगेज करतब दिखाए। बैंड बाजे की धुन पर लोग थिरकते रहे। मार्ग में गुरु ग्रंथ साहिब पर पुष्प वर्षा कर आशीर्वाद लिया। कई स्थानों पर लोगों ने प्रसाद वितरित किया। सतनाम सतनाम वाहे गुरु के स्वर से आकाश गूंज उठा।

सिखाओं के 10वें गुरु के प्रकाश पर्व पर रविवार को धूमधाम से नगर कीर्तन निकाला गया, जिसमें चौपला पर गतका पार्टी ने हैरतअंगेज करतब दिखाकर लोगों को दांतों तले अंगुली दबाने को मजबूर कर दिया। मार्ग में भी गतका

■ कई स्थानों पर पुष्पवर्षा से हुआ स्वागत

पार्टी के कलाकार करतब दिखाते चल रहे थे। उनके आगे ट्रैक्टर पट्टी में सवार सिख समुदाय के लोग सतनाम सतनाम वाहे गुरु का उद्घोष करते चल रहे थे। फूलों से सजाए गए भव्य वाहन में गुरु ग्रंथ साहिब को रखा गया। आगे जल का छिड़काव, रास्ता साफ करते और फूल बरसाते लोग चल रहे थे। शोभायात्रा में हाथ में तलवार लिए पंच प्यारे अलग छटा बिखेर रहे थे। चौपला से ओवरब्रिज को पार कर इंदिरा चौक होते हुए बस्ती मोहल्ला और रेलवे स्टेशन मार्ग से वापस इंदिरा चौक से होकर गुरुद्वारा संगत पर जाकर संपन्न हुई। रास्ते में लोगों ने

गुरु ग्रंथ साहिब पर पुष्प वर्षा की। इस मौके पर ज्ञानी अनूप सिंह, विधायक राजीव तारा, हरजीत सिंह, दर्शन सिंह, हरभजन, गुरु चरण सिंह अजमानी, जुगनू बेदी, परमजीत कौर, परबिंदर सिंह, जतिंदर कौर, परबिंदर कौर, शशि, रानी कौर रंजन कौर, जसविंदर कौर, प्रभा कौर, अमरजीत सिंह, प्रदीप मित्तल, मौजूद रहे। नगर कीर्तन में लोगों ने बद्ध चढ़कर सेवा भी की। राजीव शर्मा, विक्रांत चौहान, दिनेश शर्मा, संजीव शर्मा, रोहित वर्मा, डॉक्टर योगेश निगम, डॉक्टर उर्वी गुप्ता, गौरव सैनी, देवकरण, आदित, जैद आदि ने प्रसाद वितरित किया। यहाँ के अलावा भी कई स्थानों पर शोभायात्रा का स्वागत किया गया।

भाकियू बीआरएसएस की बैठक

शाह टाइम्स संवाददाता गजरीला।

भारतीय किसान यूनियन बीआरएसएस की सभा का आयोजन शहबाजपुर डोर में प्रदेशाध्यक्ष सत्यपाल सिंह ने कहा कि भाकियू किसानों और ग्रामीणों की समस्याओं के लिए सतत प्रयासरत है। इस मौके पर संगठन का विस्तार भी किया गया।

प्रदेशाध्यक्ष सत्यपाल सिंह ने

कहा कि किसानों और ग्रामीणों की समस्याओं का संज्ञान लेकर शासन प्रशासन त्वरित कार्रवाई करे। इस मौके पर आमपाल सिंह को प्रदेश सचिव, कपिल सैनी को अध्यक्ष, सुरेश को सचिव, शोशपाल सिंह को कोषाध्यक्ष, संजय सिंह व निजाम, सुदीन को सरसम् मनोनीत किया गया। इस मौके पर मनोज कुमार, नीरज यादव आदि मौजूद रहे।

बाइकों की भिड़ंत में दम्पति समेत तीन घायल

शाह टाइम्स संवाददाता हसनपुर।

कोतवाली क्षेत्र के अब्दुल्ला कॉलोनी के पास रविवार सुबह दो बाइकों के बीच हुई आमने-सामने की जोरदार भिड़ंत में महिला समेत तीन लोग गंभीर रूप से घायल हो गये। घायलों को हायर सेंटर रेफर कर दिया गया है।

रविवार को अब्दुल्ला कॉलोनी निवासी नवाब पुत्र अजीज रविवार सुबह करीब 11 बजे अपनी

पत्नी रूबी के साथ बाइक पर सवार होकर नगर से वापस घर लौट रहे थे। जैसे ही उनकी बाइक कॉलोनी के समीप पहुंची तभी संपल को दिशा से आ रहे बाइक सवार अनिल पुत्र शेरसिंह निवासी सिसौना की बाइक से उनकी सीधी भिड़ंत हो गई। टक्कर इतनी जबरदस्त थी कि तीनों सड़क पर गिरकर लहलुहान हो गये। हादसे के बाद मौके पर स्थानीय लोगों की भारी भीड़

जमा हो गई। ग्रामीणों ने आनन-फानन में तीनों घायलों को नगर के एक निजी अस्पताल में भर्ती करवाया। चिकित्सकों ने घायलों की गंभीर स्थिति को देखते हुए उन्हें बेहतर इलाज के लिए तुरंत हायर सेंटर रेफर कर दिया। घटना के बाद से दोनों परिवारों में कोहराम मचा हुआ है। पुलिस को अभी इस मामले में औपचारिक तहरीर का इंतजार है।

धूमधाम से मनेगा मायावती का जन्मदिन

शाह टाइम्स संवाददाता हसनपुर।

बहुजन समाज पार्टी की विधानसभा स्तरीय बैठक एक बैंकट हॉल में आयोजित की गई।

रविवार को बसपा के मुख्य सेक्टर प्रभारी मुरादाबाद मंडल डा. ओमकार सिंह ने कहा 15 जनवरी को बहुजन समाज पार्टी की राष्ट्रीय अध्यक्ष बहन कुमारी मायावती का जन्म दिवस का कार्यक्रम मंडल स्तर पर मुरादाबाद में सिविल लाइन के पास डॉ अंबेडकर पार्क में बड़े धूमधाम से मनाया जायेगा। पार्टी के सभी पदाधिकारियों, कार्यकर्ताओं से भारी संख्या में पहुंचने की अपील की गई। बसपा के जिला अध्यक्ष पूर्व रजॉ प्रजॉ मंत्री सोमपाल सिंह एडवोकेट ने कहा कि बहन कुमारी मायावती का जन्मदिन का कार्यक्रम हर वर्ष जन कल्याणकारी दिवस के रूप में मनाया जाता है। इस वर्ष भी बहुत ही हर्षोल्लास के साथ मनाया जायेगा। आज प्रदेश की जनता कुमारी मायावती के शासनकाल को याद कर रही है। सर्व समाज के लोग बहुजन समाज पार्टी में सदस्यता ग्रहण



कर रहे है। नवाब सैफी निवासी ने अपने समर्थकों के साथ बहुजन समाज पार्टी की सदस्यता ग्रहण की। मीटिंग का समापन करते हुए अजब सिंह एडवोकेट मंडल प्रभारी व विधानसभा अध्यक्ष सुरेंद्र कुमार गौतम ने सभी कार्यकर्ताओं का स्वागत किया। और मीटिंग सफल बनाने पर सभी को धन्यवाद दिया। इस मौके पर टेक चंद सैनी व बबलू गौतम जिला संयोजक भाईचारा, धर्मपाल सिंह खड्कवंशी जिला पंचायत सदस्य, अभय सिंह गौतम, दिनेश कुमार, मदन सिंह गौतम, नरेंद्र प्रधान,

शाह टाइम्स संवाददाता, गजरीला। रोटरी के डिस्ट्रिक्ट गवर्नर नितिन अग्रवाल ने कहा रोटरी का उद्देश्य समाज की सेवा करना है। क्लब इसके लिए सतत प्रयासरत भी है। उन्होंने रोटरी क्लब भरतियामाग के प्रोजेक्ट दोरी की दुकान की भी काफी प्रशंसा की। साथ ही औद्योगिक नगरी में रोटरी न्यू ईयर

■ क्लब द्वारा न्यू ईयर मेला आयोजित

2026 मेला के भव्य आयोजन के लिए टीम को बधाई भी दी। शनिवार की देर शाम गजरीला में हाईवे किनारे स्थित एक होटल में क्लब द्वारा



आयोजित न्यू ईयर 2026 मेला का शुभारंभ मुख्य अर्चिर्तथि मंडी धनौरा की सीओ अंजलि कटारिया, रोटरी के डिस्ट्रिक्ट गवर्नर नितिन अग्रवाल,

राजीव अग्रवाल, जुबिलेंट एग्री एंड कंज्यूमर प्रोडक्चस लिमिटेड के यूनिट हेड एवं क्लब के प्रेसीडेंट देवेंद्र बंसल, जुबिलेंट इंग्रविया के यूनिट

हेड विनोद झा, निदेशक जनसंपर्क सुनील दीक्षित आदि ने दीप प्रज्वलित करके की। इसके बाद शुरू मौजमस्ती और सांस्कृतिक प्रस्तुतियों का सिलसिला हुआ। हापुड़ से आए कलाकारों ने मयूर नृत्य से समां बांध दिया। गायक सुहेल ने फिल्मी गीत प्रस्तुत किए। मेले का मुख्य आकर्षण लकी ड्रा रहा। मेला स्थल पर घूम रहे मिकीमाउस के वेशधारी कलाकार बच्चों के बीच आकर्षण का केंद्र रहे। लोगों ने उन

साथ सेल्फी भी ली। कार्यक्रम का संचालन एंकर निकिता पुनिया ने किया। महिलाओं एवं अतिथियों के लिए कई सरप्राइज गेम भी रखे गए थे। इसके उपरंत उन्हे उपहार भी दिए

गए। क्लब के अध्यक्ष देवेंद्र बंसल ने गत छह माह की उपलब्धियों के बारे में बताया। साथ ही कहा कि क्लब शीर्ष ही निर्धन बच्चों को वस्त्र भी प्रदान करेगा। इस मौके पर सोनाली फाउंडेशन की संस्थापक अध्यक्ष एवं जिला उपाधोक्ता कोरम में जज अंजू दीक्षित, रंजना झा, संजुल बंसल, सुशीला बंसल, नमन जैन, ईशा जैन, ममता पुनीत गुप्ता, अनुपम सिंह, क्लब के सेक्रेटरी विशाल गौरव, कोषाध्यक्ष डा.सैय्यद बिलाल, अर्पण गुप्ता, सुनील सिंह, पुनीत माहेश्वरी, डा. सुजिंदर फोगाट, डॉ.नितिन राय, अंशय कालर, चंदन सिंह, आशु, बूदी सिंह, नवनीत सिंह, राहुल आदि भी मौजूद रहे।

अनुसार पाले से आलू, मटर और टमाटर जैसी सब्जियों की फसल को तुकसान होने की आशंका है, जिससे पैदावार प्रभावित हो सकती है। ठंड का यह दौर आमजन के साथ-साथ किसानों के लिए भी चुनौती बन गया है।

शीत लहर का प्रकोप, सब्जियों पर संकट, फसल बचाने की जुगत में किसान

शाह टाइम्स संवाददाता मंडी धनौरा।

पहाड़ी क्षेत्रों में हो रही बर्फबारी का असर मैदानी इलाकों में भी साफ दिखाई देने लगा है। शीत लहर के चलते तापमान में गिरावट आई है और सुबह-शाम कड़ाके की

ठंड से लोग कंपकंपते नजर आ रहे हैं। ठंड से बचाव के लिए लोग अलाव का सहारा ले रहे हैं, वहीं बाजारों में गर्म कपड़ों की मांग बढ़ गई है। शीतलहर के साथ पाला गिरने से किसानों की चिंता भी बढ़ गई है। किसान रमेश सैनी व कृष्ण अवतार सैनी के

ईओ से उलझने में नपे टीपी नगर चौकी प्रभारी

एसपी ने तीन चौकी प्रभारियों को बदला

शाह टाइम्स ब्यूरो

अमरोहा। एसपी अमित कुमार आनंद ने तीन पुलिस चौकियों के प्रभारी बदल दिए हैं। शहर की टीपी नगर पुलिस चौकी को कमान में भी बदलाव किया है। यहां बतौर प्रभारी तैनात दरोगा सदीप मलिक को अब नौगावां सादात का कस्बा प्रभारी बनाया है जबकि कस्बा प्रभारी सुभाष बालियान को टीपी नगर चौकी का नया प्रभारी नियुक्त किया है। गौरतलब है कि टीपी नगर चौकी प्रभारी सदीप मलिक काफी समय से सुर्खियों में थे। कुछ दिन पहले स्थानीय एक भाजपा नेता की सिफारिश को

दरकिनार करते हुए उन्होंने यातायात नियमों की अनदेखी पर उनके समर्थक की बाइक का चालान काट दिया था वहीं बीते दिनों बिजनौर रोड पर चले अतिक्रमण हटाओ अभियान के दौरान भी उनकी पालिका अधिकारियों से तीखी झड़प हुई थी। जिद्दी रवैये को लेकर नाराज ईओ ने एसपी को पत्र भी लिखा था। इसके बाद से दरोगा सदीप मलिक के चौकी से हटाने की चर्चाएं चल पड़ी थीं। वहीं, एसपी ने अमरोहा देहात थाने की पैनेसिया पुलिस चौकी पर भी बदलाव किया है। महिला थाना में तैनात दरोगा राजेश कुमार को चौकी प्रभारी नियुक्त किया है।

नागरिकों के सहयोग से लगाए 10 कैमरे

शाह टाइम्स संवाददाता बछरार्यू।

थाना क्षेत्र में अपराधों पर प्रभावी अंकुश लगाने और सुरक्षा व्यवस्था को और मजबूत करने के उद्देश्य से पुलिस द्वारा चलाए जा रहे ऑपरेशन त्रिनेत्र अभियान के तहत 10 नए सीसीटीवी कैमरे स्थापित किए गए हैं। यह कार्रवाई पुलिस-प्रशासन और स्थानीय नागरिकों के सहयोग से पूरी की गई।

एसपी अमित कुमार आनंद के निर्देशन, एसपी अखिलेश भदौरिया के निकट पर्यवेक्षण तथा सीओ अंजली कटारिया और थानाध्यक्ष कुलदीप सिंह तीरप के नेतृत्व में अभियान को प्रभावी रूप

से आगे बढ़ाया गया। अभियान का उद्देश्य क्षेत्र के प्रमुख मार्गों, चौराहों और संवेदनशील स्थानों पर सीसीटीवी कैमरे लगाकर संधिगत गतिविधियों पर नजर रखना है, जिससे अपराध होने से पहले ही उस पर नियंत्रण किया जा सके। थाना बछरार्यू पुलिस की अपील पर केयसेल हॉस्पिटल के संचालक डॉ. आमिर चौधरी सहित अन्य सहयोगी नागरिकों के सहयोग से 10 सीसीटीवी कैमरे लगाए गए। ये कैमरे कस्बा बछरार्यू में आने-जाने वाले प्रमुख मार्गों पर स्थापित किए गए हैं, जिससे पूरे क्षेत्र की निगरानी सुनिश्चित हो सके।



मोहम्मद शहरान और हर्ष सिंह रुक्मणी क्रिकेट अकादमी में कोच बदरुद्दीन सिद्दीकी और कोच मोहम्मद हसीन के मार्गदर्शन में नियमित अभ्यास कर रहे हैं। इस अवसर पर डीएसए के अध्यक्ष नितिन गुप्ता, बदरुद्दीन सिद्दीकी, अमन खिल, नजाकत अली ने दोनों खिलाड़ियों को शुभकामनाएं दीं। उपर द आर्यन क्रिकेट अकादमी के होनहार



खिलाड़ी मानित चौधरी का उत्तर प्रदेश अंडर-14 क्रिकेट टीम में चयन हुआ है। इस उपलब्धि से अकादमी और जिले में खुशी का माहौल है। कोच चमन सिंह ने बताया कि मानित एक मेहनती और प्रतिभाशाली ऑलराउंडर खिलाड़ी हैं। वे जिले के पहले चाइनामैन गेंदबाज हैं, जिन्का यूपी टीम में चयन हुआ है। मानित



अपनी शानदार बल्लेबाजी के लिए भी जाने जाते हैं और पिछले एक वर्ष में कई टूर्नामेंटों में उत्कृष्ट प्रदर्शन कर चुके हैं। कोच चमन सिंह ने बताया कि मानित ने विभिन्न प्रतियोगिताओं में पांच बार मैन ऑफ द टूर्नामेंट का खिताब हासिल किया है और एक मैच में 40 ओवर में 200 रन बनाने का कारनामा भी किया है।

महिला की मौत के बाद परिजनों ने किया हंगामा

हाथ टूटने के बाद कराई थी अस्पताल में भर्ती, चिकित्सकों पर इलाज में लापरवाही का आरोप

शाह टाइम्स संवाददाता
बड़ौता। महिला का हाथ टूटने पर अस्पताल में भर्ती कराए जाने के बाद मौत हो जाने पर परिजनों ने हंगामा किया और चिकित्सकों पर लापरवाही का आरोप लगाते हुए कार्रवाई की मांग की। परिजनों का आरोप है कि महिला का हाथ टूट जाने पर अस्पताल में भर्ती कराया था इसमें चिकित्सकों की लापरवाही से महिला की मौत हुई है। हंगामे की खबर सुन कर पुलिस भी मौके पर पहुंची और लोगों को कार्रवाई का आश्वासन देते हुए किसी तरह शांत किया।

तहसील क्षेत्र के दोघट थाना क्षेत्र निवासी दीपक शर्मा की पत्नी शिवानी का हाथ टूट गया था। इलाज के लिए शिवानी को नगर के



एक प्राइवेट हॉस्पिटल में शनिवार को भर्ती कराया गया था जिसमें इलाज के दौरान शिवानी (30 वर्ष) की रविवार को मौत हो गई। मौत

की खबर सुनते ही परिवार में कोहराम मच गया। मौत की खबर सुनते ही अस्पताल में मौके पर परिजन पहुंच गए। परिजनों ने

डॉक्टर के विरुद्ध अस्पताल में प्रदर्शन किया। इसके उपरान्त परिजन एंबुलेंस के जरिए शिवानी शर्मा को नगर के सरकारी अस्पताल पर लेकर आए जहां घटना की सूचना मिलते ही भीड़ इकट्ठा हो गई। सरकारी अस्पताल में डॉक्टर के विरुद्ध जमकर हंगामा प्रदर्शन किया। सूचना मिलते ही कोतवाली प्रभारी पुलिस बल के

डॉक्टर को विरुद्ध तहरीर देते हुए कार्रवाई की मांग की। परिजनों का आरोप है कि अस्पताल में गलत डोज देने के कारण शिवानी की मौत हुई है। शिवानी अपने पीछे 4 साल की एक बेटी एक साल का एक बेटा छोड़कर इस दुनिया से चली गई। उधर पुलिस मामले की छानबीन में जुटी हुई है। शिवानी के पिता मेरठ में पीएसी में तैनात हैं।

इस संबंध में कोतवाली प्रभारी मनोज कुमार चाहल का कहना है कि परिजनों की ओर से तहरीर दी गई है मामले की जांच की जा रही पोस्टमार्टम रिपोर्ट आने के बाद आगे की कार्रवाई की जाएगी।



शहर अध्यक्ष राम हरि पवार ने बताया कि पहले हर परिवार को 100 दिन काम की कानूनी गारंटी, न्यूनतम मजदूरी की गारंटी और ग्राम पंचायत के माध्यम से स्थानीय रोजगार मिलता था, लेकिन आज मोदी सरकार इन अधिकारों को छीनने का काम कर रही है। अब न तो काम की कानूनी गारंटी बची है और न ही मजदूरी की निश्चित

गारंटी बची है। प्रेस वार्ता के माध्यम से कांग्रेस पार्टी ने केंद्र सरकार को चेतावनी दी कि यदि मनरेगा पर हमला बंद नहीं हुआ तो देशव्यापी आंदोलन को और तेज किया जाएगा। प्रेस वार्ता में परवेज खान, मोदी सरकार इन अधिकारों को छीनने का काम कर रही है। अब न तो काम की कानूनी गारंटी बची है और न ही मजदूरी की निश्चित

कुश्ती की विजेताओं को शॉल व माला पहनाकर किया सम्मानित

शाह टाइम्स संवाददाता
बड़ौता। तहसील क्षेत्र के मलकपुर ग्राम निवासी जय चंद सुशील शर्मा की दोनों बेटियां शिवानी और हिमानी एवं साक्षी शर्मा पुत्री धर्मेन्द्र अपने-अपने भार वर्ग में दो स्वर्ण पदक प्राप्त किए। इस अवसर पर चौधरी देशखाप चौरासी पं सुभाष शर्मा ने अपने सभी थांबा चौधरीयों के साथ बेटियों की सफलता पर आशीर्वाद एवं उज्ज्वल भविष्य की कामना की और कहा कि जिला प्रशासन और खाप संगठनों के बेटी बचाओ बेटी पढ़ाओ के नारे को साकार कर रहे हैं। इसी का परिणाम है कि आज बेटियां खेलों में के क्षेत्र में नाम रोशन कर रही हैं और उनकी सफलता से ही आगामी भविष्य में और अधिक प्रतिभाएं निकाल कर सामने आएंगे और खेलों की तरफ



बेटियों का प्रोत्साहन बढ़ेगा। इस अवसर पर दोनों पहलवानों को शॉल एवं माला पहनाकर सम्मानित किया गया।

कार्यक्रम में अध्यक्ष चौधरी चौरासी देशखाप सुभाष चन्द शर्मा, थांबा चौधरी आमकार भारद्वाज, कुबेर शर्मा, थांबा चौधरी मलकपुर त्रिलो

की नाथ शर्मा, मुखिया पुसार, बड़ौत थाता एस आई अमोल शर्मा, सुशील शर्मा, राममहर शर्मा आदि मौजूद रहे।

दुर्घटना में घायल हुए युवक की उपचार के दौरान मौत

7 जनवरी को रटौल अन्डरपास के समीप अज्ञात वाहन की टक्कर से हुआ था घायल

शाह टाइम्स संवाददाता
रटौल। रटौल हिकौली मार्ग पर अज्ञात वाहन की टक्कर से केहरका निवासी एक 22 वर्षीय युवक घायल हो गया था जिसका उपचार सुभारती हॉस्पिटल में चल रहा था जहां उपचार के दौरान उसकी मौत हो गयी जिससे परिजनों में कोहराम मचा है। ग्रामीण पीड़ित परिवार को सात्वना देने में लगे हैं।

केहरका निवासी 22 वर्षीय सुबेव पुत्र पप्पू रटौल में चिकन शाप की दुकान करता था। 7 जनवरी को देर शाम वह दुकान बंद कर बाईक से अपने गांव केहरका जा रहा था जब वह ईस्टर्न पेरीफरैल एक्सप्रेस-वे के रटौल अन्डरपास के



समीप पहुंचा तो किसी अज्ञात वाहन ने उसे टक्कर मार दी थी। जिसमें वह गम्भीर रूप से घायल हो गया था। राहगीरों की सूचना पर पहुंची पुलिस ने पहले उसे पिलाना सीएचसी भर्ती कराया जहां से



हालत खराब होने पर उसे मेरठ के सुभारती अस्पताल में भर्ती कराया गया जहां शनिवार देर शाम उपचार के दौरान उसकी मौत हो गयी जिससे परिजनों में कोहराम मच

गया परिजनों ने उसके शव को लाकर गांव के काब्रिस्तान में सुपुर्द-ए-खाक कर दिया। ग्रामीणों पीड़ित परिवार को सात्वना देने में लगे हैं।

डीएम ने मतदाता सूची की सटीकता सुनिश्चित करने को किया निरीक्षण

सलावा मतदेय स्थल और सरधना ब्लॉक में ड्राफ्ट मतदाता सूची का वाचन

शाह टाइम्स संवाददाता
सरधना। आगामी चुनाव की तैयारी के तहत जिला निर्वाचन अधिकारी व डीएम डा. वी.के. सिंह ने सलावा मतदेय स्थल और सरधना ब्लॉक का निरीक्षण किया। इस दौरान उन्होंने ड्राफ्ट मतदाता सूची का वाचन कराया और निर्वाचन कार्यों की पूरी प्रक्रिया पर गहन निगरानी रखी। रविवार को निरीक्षण के दौरान अन्य मतदेय स्थलों पर उपस्थित अधिकारियों ने भी अपनी-अपनी उपस्थिति में सूची का वाचन कर निर्वाचन कार्यों की गुणवत्ता की समीक्षा की। बीएलओ और अन्य संबंधित अधिक. री भी निरीक्षण में मौजूद रहे और आवश्यक दिशा-निर्देश दिए गए। जिलाधिकारी डा. वी.के. सिंह ने कहा कि सभी मतदाता ड्राफ्ट मतदाता सूची अवश्य देखें। यदि किसी का नाम छूट गया हो, विवरण में कोई त्रुटि हो या आधुप्यता में गलती हो, तो निर्धारित समय सीमा के भीतर दवा या आपत्ति दर्ज करवाई जा सकती है। उन्होंने कहा कि सभी प्राप्त आपत्तियों का नियमित और समयबद्ध निस्तारण



किया जाएगा, ताकि अंतिम मतदाता सूची त्रुटिरहित तैयार की जा सके। निरीक्षण के दौरान उप जिला

निर्वाचन अधिकारी सत्य प्रकाश सिंह, बीएलओ और अन्य संबंधित अधिकारी मौजूद थे।

आप प्रतिनिधिमंडल को कपसाड़ जाने से रोका

शाह टाइम्स संवाददाता
मेरठ। कपसाड़ गांव में दलित पीड़ित परिवार से मिलने जा रहे आम आदमी पार्टी के प्रतिनिधिमंडल को काशी टोल प्लाजा पर पुलिस प्रशासन द्वारा जबरन रोक लिया गया। यह प्रतिनिधिमंडल पीड़ित परिवार को सात्वना देने के उद्देश्य से गांव की ओर जा रहा था, लेकिन योगी सरकार के इशारे पर पुलिस ने रास्ते में ही प्रतिनिधिमंडल को रोक दिया। इस प्रतिनिधिमंडल में दिल्ली से आए विधायक कुलदीप कुमार, विधायक सुरेंद्र चौधरी, पश्चिम उत्तर प्रदेश अध्यक्ष सोमेश ढाका सहित पार्टी के वरिष्ठ पदाधिकारी शामिल थे। बिना किसी वैध आदेश के जनप्रतिनिधियों को रोकना न केवल असंवैधानिक है, बल्कि लोकतांत्रिक अधिकारों का खुला उल्लंघन भी है। इस घटना के विरोध में जिला अध्यक्ष अंकुश चौधरी के नेतृत्व में सैकड़ों आम आदमी पार्टी कार्यकर्ता काशी टोल प्लाजा पर एकत्र हो गए और योगी सरकार के खिलाफ जोरदार नारेबाजी की। कार्यकर्ताओं ने कहा कि दलित पीड़ित परिवार से मिलने से रोकना यह साबित करता है कि सरकार न्याय नहीं, बल्कि सच्चाई से डर रही है।

मंत्री स्वतंत्र देव सिंह ने पुण्यतिथि पर लाल बहादुर शास्त्री की प्रतिमा पर किया माल्यार्पण



शाह टाइम्स संवाददाता
मेरठ। पूर्व प्रधानमंत्री भारत रत्न लाल बहादुर शास्त्री की पुण्यतिथि के अवसर पर रविवार को मंत्री स्वतंत्र देव सिंह ने मेरठ कैंट विधानसभा के

बेगमपुल स्थित लाल बहादुर शास्त्री की स्मृति पर माल्यार्पण कर पुष्पांजलि अर्पित कर नमन किया। इस अवसर पर साथ में मेरठ कैंट विधायक अमित अग्रवाल, महानगर अध्यक्ष शिववेक

रस्तोगी, जिलाध्यक्ष हरवीर पाल, शहर विधानसभा प्रत्याशी रहे कमल दत्त शर्मा, मंडल अध्यक्ष गौरव हुरिया, महानगर एवं छावनी मंडल के पदाधिकारी एवं कार्यकर्ता उपस्थित रहे।

प्रदेश में कानून व्यवस्था की स्थिति पूरी तरह से फ्लाप : इफ्तेखार हुसैन

शाह टाइम्स ब्यूरो
बिजनौर। पीस पार्टी के जिला अध्यक्ष इफ्तेखार हुसैन ने कहा कि प्रदेश में कानून व्यवस्था की स्थिति पूरी तरह से फ्लाप हो चुकी है। लगता है कि कानून सिर्फ एक वर्ग विशेष के लिए ही बना है। जिस तरह का जंगल राज प्रदेश में चल रहा है और बहन-बेटियों की इज्जत दबावों के द्वारा लुटी जा रही है, उसे देखते हुए सत्ता परिवर्तन के लिए जनता को सड़कों पर उतरना पड़ेगा।

उन्होंने कहा कि प्रदेश में ऐसा नहीं लगता है कि कानून का राज चल रहा है। बल्कि ऐसा लगता है कि पूरी ताकत एक वर्ग विशेष को डराने व धमकाने में लगा दी गई है। एक वर्ग विशेष की बहन बेटियों पर घुरी नजर रखी जा रही है। उनकी जान व माल को निशाना बनाया जा रहा है। दलितों पर भी सबसे ज्यादा अत्याचार हो रहे हैं। दलित को बेटी का जिस तरह से दिनदहाड़े अपहरण किया गया और उसकी मां को मौत के घाट उतारा गया, वह दिल दहला देने वाला कांड है। लेकिन न तो आरोपियों का एनकाउंटर हुआ और न ही उनके घरों पर बुलडोजर चला। उन्होंने कहा कि आम जनता को सरकार से यह पूछने का अधिकार है कि अपराधियों के बीच इस तरह का भेदभाव क्यों किया जा रहा है। उन्होंने कहा कि अपराधी तो अपराधी ही होता है। अपराधियों को जाति देख कर अगर सरकार व



सत्ता परिवर्तन के लिए सड़कों पर उतरेगी जनता

पुलिस कार्यवाही करेगी, तो फिर जनता को आलोचना करने का पूरा अधिकार है। उन्होंने कहा कि कपसाड़ कांड ने भाजपा सरकार का असली चेहरा दिखा दिया है। उन्होंने कहा कि प्रदेश में जिस तरह से अपराध हो रहे हैं, वह बेहद चिंता का विषय है। उन्होंने कहा कि नैतिकता के आधार पर सरकार के मुखिया को इस्तीफा दे देना चाहिए था। उन्होंने कहा कि पीस पार्टी हर तरह के अपराध व अन्याय के खिलाफ है। पीस पार्टी चाहती है कि शांति व्यवस्था व भाईचारा बना रहे। किसी भी जाति, मजहब व वर्ग के लोगों के खिलाफ हिंसा नहीं होनी चाहिए। लोकतंत्र में सभी को सम्मान से जीने का अधिकार है।

कांग्रेस जिलाध्यक्ष हैनरीता राजीव सिंह ने कहा मजदूरों का दमन कर रही भाजपा सरकार



शाह टाइम्स ब्यूरो
बिजनौर। कांग्रेस की जिलाध्यक्ष हैनरीता राजीव सिंह ने कहा कि भाजपा सरकार ने मनरेगा योजना को खत्म कर मजदूरों का दमन करने एवं राष्ट्रपिता महात्मा गांधी का अपमान करने का काम किया है। उन्होंने कहा कि आम जनता को इसके विरोध में सड़कों पर उतर कर आंदोलन करना चाहिए।

प्राप्त समाचार के अनुसार आज दोपहर जिला कांग्रेस कार्यालय में पत्रकारों से वार्ता करते हुए उन्होंने कहा कि मोदी सरकार के द्वारा मजदूरों का हक मारा जा रहा है। भाजपा सरकार ग्रामीण अर्थ व्यवस्था को चौपट करते हुए पूंजीपतियों को फायदा पहुंचाने का काम कर रही है।

उन्होंने कहा कि भाजपा सरकार ने मनरेगा योजना को खत्म कर अपनी नापाक साजिश सामने ला कर रख दी है। उन्होंने कहा कि महात्मा गांधी राष्ट्रीय ग्रामीण रोजगार गारंटी अधिनियम (मनरेगा), जिसे वर्ष 2005 में यूपीए सरकार द्वारा लागू किया गया था, एक अधिकार-आधारित कानून है, जो प्रत्येक ग्रामीण परिवार को मजदूरी रोजगार की मांग करने व वैधानिक अधिकार देता है। कानून के तहत राज्य सरकार 15 दिनों के भीतर रोजगार उपलब्ध कराने के लिए बाध्य है, अन्यथा बेरोजगारी भत्ता देय होता है। यदि वैधानिक गारंटी मनरेगा को चौपट करते हुए एक दिवसों का लगभग 60 प्रतिशत है।

उन्होंने कहा कि नया VB.GRAM-G अधिनियम इस पूरे ढांचे से एक मौलिक विरोध है। यह काम की वैधानिक गारंटी को

समाप्त करता है। निर्णय-प्रक्रिया का केंद्रकरण केन्द्र सरकार के हाथों में करता है। ग्राम सभाओं और पंचायतों को कमजोर करता है तथा केन्द्र के मजदूरी अंशदान को लगभग 90 प्रतिशत से घटाकर 60 प्रतिशत कर देता है, जिससे वित्तीय बोझ राज्यों और श्रमिकों पर डाल दिया जाता है। बजट सीमित आवंटन, कृषि के चरम मौसम से कार्य पर प्रतिबंध और मजदूरी सुरक्षा प्रावधानों का कमजोर होना अनिवार्य रूप से रोजगार में कमी, मजदूरों के दमन और ग्रामीण ग्राम स्वराज को नष्ट करने का काम करता है। कार्यक्रम में महात्मा गांधी के नाम को हटाया जाना भी श्रम की गरिमा और ग्राम स्वराज के उन मूल्यों को कमजोर करने का प्रयास दर्शाता है,



जिन पर मनरेगा आधारित है। ग्रामीण आजीविकाओं पर इस गंभीर हमले की गंभीरता को देखते हुए कांग्रेस कार्यसमिति ने 27 दिसम्बर 2025 को हुई अपनी बैठक में सर्वसम्मति से 'मनरेगा बचाओ संग्राम' नामक एक राष्ट्रव्यापी जन आंदोलन शुरू करने का निर्णय लिया था, ताकि काम के अधिकार की रक्षा की जा सके और मनरेगा को उसके मूल अधिकार-आधारित स्वरूप में बहाल किया जा सके।

कांग्रेस जिलाध्यक्ष हैनरीता राजीव सिंह ने कहा कि केंद्र सरकार ने मनरेगा का नाम ही नहीं बदला, उसकी आत्मा को भी बदल दिया है। इन्होंने कहा कि भाजपा देश में बांटने और भटकाने की राजनीति कर रही है, जो देश के लिए घातक है।

हैनरीता राजीव सिंह ने कहा कि मनरेगा को लेकर भाजपा की नीयत में खोट था। पूंजीपतियों को लाभ पहुंचाने के लिए भाजपा ने मनरेगा का नाम बदल कर एक तीर से दो शिकार करने की कोशिश की है। उन्होंने जोर देकर कहा कि भाजपा ने अनेक बदलाव कर मनरेगा की रीढ़ को कमजोर कर दिया है। भाजपा की मंशा है कि देश में गरीब, गरीब रहे, अमीर और अधिक अमीर हो जाए, लेकिन कांग्रेस भाजपा की मंशा पूरी नहीं होने देगी। हैनरीता राजीव सिंह ने बताया कि मनरेगा को बचाने के लिए कांग्रेस संसद से सड़क तक जन आंदोलन चलाएगी। उन्होंने रावा किया कि काले कृषि कानून की तरह केंद्र सरकार को मनरेगा पर लिया गया फैसला भी वापस लेना होगा।

नो हेलमेट नो पेट्रोल अभियान से हापुड़ में बढ़ी सख्ती



हापुड़। सड़क सुरक्षा को लेकर उत्तर प्रदेश सरकार द्वारा लागू किए गए नो हेलमेट नो पेट्रोल अभियान ने एक बार फिर जिले में सख्ती का माहौल बना दिया है। 8 जनवरी से 14 जनवरी तक चल रहे इस विशेष अभियान के तहत प्रशासन ने पेट्रोल पंप संचालकों को स्पष्ट निर्देश दिए हैं कि बिना हेलमेट लगाए दोपहिया

वाहन चालकों को पेट्रोल न दिया जाए, अन्यथा उनके खिलाफ सख्त कार्रवाई की जाएगी। पिछले अनुभवों से अलग इस बार प्रशासन पूरी तरह गंभीर नजर आ रहा है। हालांकि इससे पेट्रोल पंप संचालक और कर्मचारी दोहरी मुश्किल में फंस गए हैं। एक ओर प्रशासन की सख्ती का डर, तो दूसरी ओर नियमों की अनदेखी

करने वाले उपभोक्ताओं से होने वाले विवाद की आशंका। रविवार को कई पेट्रोल पंपों पर बिना हेलमेट पहुंचे उपभोक्ताओं और कर्मचारियों के बीच बहस की स्थिति बन गई। कुछ लोग हेलमेट उधार लेकर पेट्रोल लेने की कोशिश करते दिखे, तो कई ने कर्मचारियों पर दबाव बनाते हुए बहस की। पेट्रोल पंप कर्मचारियों का कहना है कि वे शासन के आदेशों का पालन कर रहे हैं, लेकिन बिना हेलमेट आए लोग नाराज होकर भला-बुरा कहते हुए चले जाते हैं, जिससे विवाद की स्थिति बन सकती है। कर्मचारियों ने हाथ जोड़कर उपभोक्ताओं को नियमों का पालन करने और सड़क सुरक्षा के प्रति जागरूक होने की अपील की। वहीं नियमों का पालन करने वाले जागरूक नागरिकों ने अभियान का समर्थन किया है। हेलमेट पहनकर पेट्रोल लेने पहुंचे एक उपभोक्ता ने कहा कि नो हेलमेट नो पेट्रोल अभियान स्थायी रूप से

लागू होना चाहिए। कुछ दिन मले ही लोगों को परेशानी हो, लेकिन इससे हेलमेट पहनने की आदत बनेगी और सड़क दुर्घटनाओं में कमी आएगी। एक अन्य उपभोक्ता ने दिल्ली को उदाहरण देते हुए कहा कि वहां बिना हेलमेट वाहन चलाना संभव नहीं

है, क्योंकि नियमों का सख्ती से पालन कराया जाता है। यदि हापुड़ में भी पुलिस इसी तरह यातायात नियमों को कड़ाई से लागू करे तो लोग स्वतः नियम मानने लगेंगे और सड़क हादसों से बचा जा सकेगा। आमजन का मानना है कि अभियान तभी

सफल होगा, जब पुलिस और प्रशासन मिलकर लगातार सख्ती बरतेंगे। नो हेलमेट नो पेट्रोल जैसे अभियानों के साथ-साथ यातायात नियमों का नियमित और निष्पक्ष पालन ही सड़क सुरक्षा की दिशा में ठोस कदम साबित हो सकता है।

यातायात नियम तोड़ने वालों पर शिकंजा, सड़क सुरक्षा माह में 176 चालान

हापुड़। राष्ट्रीय सड़क सुरक्षा माह 2026 के तहत 11वें दिन जनपद हापुड़ में परिवहन विभाग ने जागरूकता और प्रवर्तन की संयुक्त कार्रवाई कर यातायात नियमों के प्रति सख्त संदेश दिया। एआरटीओ रमेश चौबे एवं पीटीओ आशुतोष उपाध्याय के नेतृत्व में टीपी नगर, निजामपुर और पिलखुवा क्षेत्रों में विशेष अभियान चलाया गया। अभियान के दौरान हेलमेट पहनकर बाइक चलाने वाले चालकों को प्रोत्साहित किया गया, जबकि बिना हेलमेट वाहन चलाते पाए गए लोगों के खिलाफ चालान की कार्रवाई की गई। अधिकांश रियों ने मौके पर ही चालकों को सड़क सुरक्षा के नियमों की जानकारी दी और यह भी समझाया कि केवल बीआईएस मानक वाले हेलमेट का ही प्रयोग करें, ताकि दुर्घटना की स्थिति में अधिकतम सुरक्षा मिल सके। प्रवर्तन कार्रवाई के तहत बिना हेलमेट वाहन चलाने वाले 73 चालकों के चालान किए गए। इसके अलावा सीट बेल्ट न पहनने, गलत दिशा में वाहन संचालन, गलत पार्किंग और वाहन चलाते समय मोबाइल फोन का प्रयोग करने जैसे मामलों में कुल 103 वाहनों पर कार्रवाई की गई। इसके साथ ही परिवहन विभाग की टीम ने विभिन्न पेट्रोल पंपों पर पहुंचकर दोपहिया वाहन चालकों को हेलमेट पहनने के लिए जागरूक किया और सड़क सुरक्षा नियमों का पालन करने की अपील की।

एक नजर

न्याय ना मिलने पर परिवार के साथ पैदल यात्रा कर मुख्यमंत्री दरबार में जाएंगे ठाकुर रविन्द्र सिंह



जिलाध्यक्ष ने मुस्ताक गैंग के साजिद परवेज और ताबिश पर मारपीट का लगाया आरोप

शाह टाइम्स संवाददाता
पीलीभीत। करणी सेना के जिलाध्यक्ष ठाकुर रविन्द्र सिंह पर शनिवार देर रात जानलेवा हमला किए जाने का मामला सामने आया है। बताया जा रहा है कि जिलाध्यक्ष अपने निजी कार्य से घर से बाहर निकले थे, तभी रास्ते में पहले से घात लगाए बैठे आरोपियों ने उन्हें रोक लिया। पीड़ित के अनुसार, मुस्ताक गैंग से जुड़े आरोपियों ने उनके साथ गाली-गलौज करते हुए मारपीट की। आरोप है कि साजिद, परवेज और ताबिश ने अपने अन्य साथियों के साथ मिलकर तमचे के बल पर अपमानित करने का प्रयास किया। जब जिलाध्यक्ष ने उनकी बात मानने से इंकार किया, तो आरोपियों ने लाठी-डंडों से हमला कर उन्हें गंभीर रूप से घायल कर दिया और मौके से फरार हो गए। घटना की सूचना मिलते ही डायल 112 पुलिस मौके पर पहुंची और घायल जिलाध्यक्ष को पीलीभीत जिला अस्पताल में भर्ती कराया गया। अस्पताल सूत्रों के अनुसार, सिर में चोट लगने के कारण उनका प्राथमिक उपचार जारी है। जिलाध्यक्ष ठाकुर रविन्द्र सिंह ने पुलिस प्रशासन से मुस्ताक गैंग के खिलाफ सख्त कार्रवाई की मांग की है। उन्होंने आरोप लगाया कि उन्हें और उनके परिवार को जान-माल का खतरा बना हुआ है। पीड़ित जिलाध्यक्ष ने एक वीडियो बयान जारी कर करणी सेना के पदाधिकारियों को घटना की जानकारी दी है। वीडियो में उन्होंने मुस्ताक गैंग के साजिद, परवेज और ताबिश पर जान से मारने की साजिश रचने का आरोप भी लगाया है। फिलहाल 5 दिनों से लगातार चल रहे विवाद पर पुलिस प्रशासन की तरफ से कोई ठोस कदम नहीं उठाए गए और ना ही आरोपियों पर अभी तक कोई कार्यवाही नहीं हुई है, अगर पीलीभीत पुलिस प्रशासन की ओर से मुझे न्याय ना मिला तो दिनांक 14 जनवरी को दोपहर 12 बजे से अपने पूरे परिवार के साथ पीलीभीत से लखनऊ पैदल यात्रा कर प्रदेश के मुखिया माननीय मुख्यमंत्री योगी आदित्यनाथ जी के दरबार में न्याय की गुहार लगाऊंगा।

जल्द समस्या के समाधान कराने का आश्वासन देकर डीएम ने समाप्त कराया ग्रामीणों का धरना प्रदर्शन

शाह टाइम्स संवाददाता
पीलीभीत। भारत नेपाल सीमा पर स्थित ग्राम नौजलहा नकटाह के ग्रामवासियों द्वारा शारदा नदी के निकट पिछले कई दिनों से विभिन्न मांगों को लेकर चल रहे अनिश्चित हड़ताल को समाप्त करने तथा नदी से हो रही समस्या का निरीक्षण करने रविवार को जिलाधिकारी श्री ज्ञानेंद्र सिंह स्थानीय विधायक बाबू राम पासवान, उपजिलाधिकारी कलीनगर तथा बाढ़ खण्ड पीलीभीत के अधिकारियों संग पहुंचे। ग्रामवासियों ने अपनी व्यथा बताते हुए जिलाधिकारी से डंडो नेपाल बॉर्डर पर बने रिवर ट्रेनिंग वर्क के क्षतिग्रस्त भाग के निर्माण के कार्य को करने के लिये कहा गया। जिलाधिकारी द्वारा बाढ़ खण्ड के अभियंताओं से प्रस्तावित प्रोजेक्ट के बारे में जानकारी ली गई है, जिसके क्रम में उनके द्वारा प्रमुख सचिव सिंचाई से मौके पर ही दूरभाष से वार्ता की गई और कार्य करवाने के ग्रामवासियों का आश्वासन दिया गया। जिसके उपरान्त ग्रामवासियों द्वारा किये जा धरना को समाप्त किया गया। इसके पूर्व जिलाधिकारी द्वारा प्रमुख सचिव सिंचाई को पत्र से भी अवगत करा दिया गया है तथा विधायक पुरमपुर एवं माननीय सांसद द्वारा उच्च स्तर पर भी परियोजना स्वीकृत करने हेतु वार्ता एवं पत्र प्रेषित किया जा रहा है। परियोजना की स्वीकृति के उपरान्त, कार्य को शीघ्र प्रारम्भ कराया जाएगा।

हेलमेट न लगाने वालों के कटे चालान

शाह टाइम्स संवाददाता
पीलीभीत। बरेली मंडल के संभागीय परिवहन अधिकारी (प्रवर्तन) प्रणब झा ने जनपद पीलीभीत आकर जनपदीय परिवहन अधिकारियों के साथ दो पहिया वाहन चालकों को हेलमेट लगाने के लिए जागरूक किया एवं हेलमेट न लगाने वालों के विरुद्ध चालान की कार्रवाई भी की। प्रदेश में मुख्यमंत्री के निर्देशों के अनुपालन में सड़क दुर्घटनाओं को रोकने के लिए सड़क सुरक्षा माह का आयोजन किया जा रहा है जिसमें परिवहन विभाग द्वारा विभिन्न जागरूकता एवं प्रवर्तन कार्रवाहियों के आयोजन किया जा रहे हैं, इसी के तहत माह के द्वितीय सप्ताह में नो हेलमेट नो फ्यूल अभियान चलाया जा रहा है। रविवार को बरेली मंडल के संभागीय परिवहन अधिकारी प्रणब झा ने जनपद पीलीभीत आकर स्थानीय परिवहन विभाग के अधिकारियों एआरटीओ वीरेंद्र सिंह एवं बर्डिस चतुर्वेदी के साथ जनपद पीलीभीत माधौटांडा मार्ग पर एवं अन्य स्थानीय पेट्रोल पंपों पर जाकर वाहन चालकों को हेलमेट लगाने के लिए प्रेरित किया। उन्होंने इसकी महत्वाता के बारे में बताया गया, साथ ही 38 वाहन चालकों जिन्होंने हेलमेट नहीं लगाया था उनके विरुद्ध चालान की कार्यवाही भी करवाई गई। इस मौके पर संभागीय परिवहन अधिकारी ने पेट्रोल पंप संचालकों को स्पष्ट रूप से निर्देशित किया गया कि बिना हेलमेट लगाए आने वाले दो पहिया चालकों को पेट्रोल बिक्री न करें तथा पेट्रोल पंपों पर नो हेलमेट नो फ्यूल अभियान एवं सड़क सुरक्षा जागरूकता संबंधित फ्लैक्स बोर्ड लगावाएं।

डेढ़ वर्ष के बच्चे को लेकर महिला हुई, लापता

शाह टाइम्स संवाददाता
गढ़मुक्तेश्वर। नगर के एक मोहल्ले से एक महिला अपने डेढ़ वर्ष के बेटे को लेकर सन्दिग्ध दशा में लापता हो गई। परिवार के लोगों ने उसको काफी तलाश किया, लेकिन उसका कोई सुराग नहीं लग सका है। पति ने कोतवाली में तहरीर देकर कार्रवाई करने की मांग की है। पुलिस ने मामले की जांच शुरू कर दी है। मोहल्ला निवासी युवक ने बताया कि उसकी शादी करीब चार वर्ष पूर्व हुई है। उसके एक बेटा है। पीड़ित ने बताया कि दो दिन पूर्व वह घर से काम करने के लिए गया था। शाम के समय जब वह घर आया तो देखा कि उसकी पत्नी बच्चे समेत घर से लापता थी। उसकी पत्नी घर से 15 हजार रुपये और जेवर लेकर चली गई है।

शाह टाइम्स

स्वामी शाह पब्लिकेशन प्रा. लि. के लिए मुद्रक एवं प्रकाशक **एस.एन. राना** द्वारा शाह पब्लिकेशन प्रा. लि. सुजुड़ चुंगी, मेरठ रोड, मुजफ्फरनगर से मुद्रित एवं 77/3 गगं कॉम्प्लेक्स ई.कं. रोड निकट एन.ए.एस. कालिज, मेरठ (उप्र) से प्रकाशित।

सम्पादक:
एस.एन. राना
*कार्यकारी सम्पादक
आनन्द बत्रा 'सुपन'
☎0121-4005303, 4007303
मुख्यालय:
मोबाइल-9720007290
UPHIN/2007/20661
www.shahnews.com
email-shahnews2015@gmail.com

*इस अंक में प्रकाशित सम्पत्त सम्पादकों के चयन एवं सम्पादन हेतु PRB स्पष्ट के अंतर्गत उत्तरदायी। सम्पत्त विवाद मुजफ्फरनगर न्यायालय के अधीन हो होगा।

साझेदारी में धोखाधड़ी का आरोप, करोड़ों रुपये हड़पने का मामला दर्ज

गढ़मुक्तेश्वर। कोतवाली क्षेत्र के हाईवे-9 किनारे स्थित एक ढाबे के संचालक दंपती पर उनके साझेदार ने गंभीर आरोप लगाए हैं। गाजियाबाद निवासी नगेंद्र चौधरी उर्फ नीरज चौधरी का दावा है कि दंपती ने उनसे 2 करोड़ 55 लाख रुपये से अधिक की रकम हड़प ली और उन्हें जान से मारने की धमकी दी। पीड़ित ने पुलिस अधीक्षक से मामले की पूरी जांच कर सख्त कार्रवाई की मांग की है। नगेंद्र चौधरी ने बताया कि वर्ष 2023 में उन्होंने गढ़मुक्तेश्वर के हाईवे-9 के पास दाबा और होटल संचालन के लिए उक्त दंपती के साथ साझेदारी की थी। उन्होंने बताया कि साझेदारी के तहत उन्हें कुल 2 करोड़ 55 लाख 25 हजार रुपये का भुगतान करना था। इसके अंतर्गत 1 करोड़ 67 लाख 80 हजार रुपये बैंक खातों के माध्यम से और 87 लाख 45 हजार रुपये नकद दिए गए। पीड़ित का आरोप है कि होटल के संचालन के शुरू होने के बाद आरोपियों ने साझेदारी की शर्तों का उल्लंघन किया और फर्जी दस्तावेज तैयार कर होटल को किसी अन्य व्यक्ति को बिना अधिकार के बेच दिया। जब नगेंद्र चौधरी ने अपनी हिस्सेदारी और मुनाफे की मांग की, तो दंपती ने उन्हें जान से मारने की धमकी दी। कोतवाली प्रभारी निरीक्षक देवेंद्र सिंह बिष्ट ने बताया कि पुलिस अधीक्षक कार्यालय में शिकायत की जानकारी मिली है। फिलहाल थाने में कोई लिखित तहरीर प्राप्त नहीं हुई है। शिकायत मिलने पर मामले की गंभीरता से जांच कर आवश्यक कार्रवाई की जाएगी।

यातायात प्रभारी की सख्ती से बदली तस्वीर, शहर हुआ जाम मुक्त



हापुड़। यातायात प्रभारी नरेश कुमार ने पदभार संभालते ही जाम मुक्त शहर की दिशा में सख्त और प्रभावी कदम उठाकर आमजन को बड़ी राहत दिलाई है। उसके चार्ज लेते ही यातायात व्यवस्था में दिखी बदलाव शहरवासियों के लिए राहत भरा साबित हो रहा है। वर्षों से जाम की समस्या से जूझ रहे हापुड़ की प्रमुख सड़कों पर अब सुचारु यातायात नजर आने लगा है। यातायात प्रभारी ने सबसे पहले ई-रिक्शाओं की अव्यवस्थित आवाजाही पर कार्रवाई की। शहर में ई-रिक्शाओं की अवैध पार्किंग और सड़कों पर सवारी भरने को लेकर होने वाली आपसी बहस जाम का बड़ा कारण बन रही थी। इसे देखते हुए अतरपुरा चौपाल से तहसील की ओर ई-रिक्शाओं के प्रवेश पर रोक लगाते हुए उनका रूट रेलवे रोड की ओर डायवर्ट किया गया। इसके बाद अतरपुरा चौराहे से तहसील चौराहे तक सड़कें पूरी तरह जाम मुक्त नजर आईं। तहसील चौराहा, जहां आमतौर पर लोगों को घंटों जाम में फंसना पड़ता था, अब चारों ओर से खुला

और सुचारु दिख रहा है। यातायात प्रभारी नरेश कुमार ने अम्बेडकर तिराहे के पास खड़ी रहने वाली डंगेमार बसों पर भी सख्त रुख अपनाया। दिल्ली रोड पर लगने वाली बसों की लंबी कतारों को समाप्त करते हुए स्पष्ट चेतावनी दी गई कि यदि कोई भी डंगेमार बस अवैध पार्किंग करते हुए पार्क गई तो बिना किसी पूर्व सूचना के सीज कर चालानी कार्रवाई की जाएगी। इस चेतावनी के बाद दिल्ली रोड से डंगेमार बसों का

आतंक समाप्त हो गया है। इसके अलावा रामलीला मैदान से मेरठ रोड तक ऑटो चालकों द्वारा सड़कों पर जगह-जगह सवारी भरने की समस्या पर भी लगाम लगाई गई। सभी ऑटो चालकों को एकत्र कर सख्त निर्देश दिए गए कि वे केवल निर्धारित स्थानों से ही सवारी लें। नियमों की अनदेखी पर ऑटो सीज कर चालानी कार्रवाई की चेतावनी दी गई, जिसके बाद ऑटो चालकों में अनुशासन देखने को मिला।

समुराल पक्ष पर मारपीट करने का आरोप, पीड़िता ने कोतवाली में तहरीर दी

गढ़मुक्तेश्वर। नगर के मोहल्ला चौधरियान निवासी इशरत ने बताया कि उसका निकाह के बाद से ही पति शराब पीने लगा और उसको अतिरिक्त दहेज की मांग करने लगा। पीड़िता ने बताया कि उसने मांग पूरी न होने की बात कही तो दो दिन पूर्व उसके पति ने उसके साथ पिटाई की। इसकी सूचना पर उसके मायके पक्ष के लोग आए तो समुराल पक्ष के लोगों ने मायके पक्ष के लोगों के साथ भी पिटाई कर घायल कर दिया। पीड़िता ने कोतवाली में तहरीर देकर कार्रवाई करने की मांग की है। पुलिस ने तहरीर पर मामले की जांच शुरू कर दी है।

चोरी की मोटरसाइकिल के पाटर्स संग दो अभियुक्त गिरफ्तार

हापुड़। जनपद में अपराध पर प्रभावी नियंत्रण के लिए चलाए जा रहे अभियान के तहत थाना पिलखुवा पुलिस ने बड़ी सफलता हासिल की है। चैकिंग के दौरान पुलिस ने दो अभियुक्तों को गिरफ्तार कर उनके कब्जे से चोरी हुई मोटरसाइकिल के पाटर्स और दो अवैध हथियार बरामद किए हैं। पिलखुवा पुलिस के अनुसार धौलाना रोड बन्ना पटरी के किनारे चैकिंग के दौरान दो संदिग्ध व्यक्तियों को रोक गया। तलाशी लेने पर उनके पास से थाना क्षेत्र से पूर्व में चोरी हुई एक मोटरसाइकिल के अलग-अलग पाटर्स बरामद हुए। इसके साथ

ही एक अवैध चाकू और एक अवैध छुरा भी उनके कब्जे से मिला। गिरफ्तार अभियुक्तों ने पूछताछ में अपने नाम साजिद पुत्र समी और हसीन पुत्र गुलफाम, दोनों निवासी ग्राम हावल, थाना पिलखुवा, जनपद हापुड़ बताए। पुलिस ने दोनों के खिलाफ आर्म्स एक्ट के तहत अभियोग पंजीकृत कर लिया है और मामले में अग्रिम विधिक कार्रवाई की जा रही है। थाना प्रभारी ने बताया कि बरामद मोटरसाइकिल के पाटर्स में इजन् नंबर PFYWJE34158 व चेसिस नंबर MD2A76AY1JWE22040 शामिल हैं।

वांछित अभियुक्त गिरफ्तार

शाह टाइम्स संवाददाता
हापुड़। थाना पिलखुवा पुलिस ने गैंगस्टर एक्ट के एक मामले में बड़ी कामयाबी हासिल की है। पुलिस ने लंबे समय से फरार चल रहे एक शांतिर अभियुक्त को गिरफ्तार कर लिया है। पिलखुवा पुलिस के अनुसार थाना पिलखुवा में गैंगस्टर एक्ट से संबंधित अभियुक्त की तलाश लगातार की जा रही थी। रविवार को पुलिस टीम ने कार्रवाई करते हुए आरोपी को उसके मस्किन से दबोच लिया। गिरफ्तार अभियुक्त की पहचान विकास पुत्र पीताम्बर निवासी ग्राम सिखेडा, थाना पिलखुवा, जनपद हापुड़ के रूप में हुई है। थाना प्रभारी ने बताया कि आरोपी की गिरफ्तारी से क्षेत्र में सक्रिय अपराधियों में हड़कंप मचा है। अभियुक्त के खिलाफ नियमानुसार अग्रिम विधिक कार्रवाई की जा रही है।



सोशल मीडिया पर दी धमकी से भयभीत पीड़ित ने लगाई सुरक्षा की गुहार

गढ़मुक्तेश्वर। क्षेत्र के गांव हैदरपुर निवासी किसान अवनीश त्यागी ने बताया कि उनके खेत पर गंदे पानी की नाली जा रही है, जिसका पानी उनके खेत में जा रहा है। इसको देखते हुए उन्होंने नाली पर बंद लगा दिया, क्योंकि पानी से उनकी फसल को नष्ट होने का खतरा बना हुआ है। इसको लेकर गांव निवासी चार लोगों ने उनके साथ अभद्रता की। पीड़ित ने उनका विरोध किया तो आरोपी ने अभद्रता करते हुए जान से मारने की धमकी दी। पीड़ित ने बताया कि उसके बाद आरोपी ने सोशल मीडिया के माध्यम से भी धमकी दी है।

भगवा ध्वज के साथ शौर्य दिवस संचलन जय श्रीराम के नारों से गूंजा हापुड़

हापुड़। विश्व हिंदू परिषद और बजरंग दल जिला हापुड़ के तत्वावधान में रविवार को एसएसबी इंटर कॉलेज परिसर में बजरंग दल का शौर्य दिवस पूरे उत्साह और जोश के साथ मनाया गया। कार्यक्रम में बड़ी संख्या में कार्यकर्ता और आमजन शामिल हुए। मुख्य वक्ता के रूप में विश्व हिंदू परिषद मेरठ प्रांत के प्रांत मंत्री मान राजकुमार डूंगर उपस्थित रहे। उन्होंने अपने ओजस्वी संबोधन से कार्यकर्ताओं में ऊर्जा और उत्साह का संचार किया। मान राजकुमार डूंगर ने कहा कि बजरंग दल लव जिहाद, धर्मांतरण, गौहत्या और हिंदू समाज के मान-बिंदुओं की रक्षा के लिए चट्टान की तरह खड़ा है। उन्होंने कहा कि एक समय था जब हिंदू अपनी पहचान बताने में संकोच करता था, लेकिन आज

वही हिंदू जागरूक और संगठित हुआ है, जिसका परिणाम अयोध्या में भगवान श्रीराम के भव्य मंदिर के रूप में सामने आया है। उन्होंने अमरनाथ यात्रा और बूढ़ा अमरनाथ यात्रा का उल्लेख करते हुए कहा कि इन यात्राओं को सुरक्षित और सफल बनाने में बजरंग दल की अहम भूमिका रही है। उन्होंने ऐतिहासिक संदर्भ देते हुए कहा कि 1528 ईस्वी में अयोध्या में प्रभु श्रीराम के मंदिर को क्षति पहुंचाई गई थी, जिसे 6 दिसंबर 1992 को कारसेवकों और बजरंग दल के कार्यकर्ताओं ने शौर्य का परिचय देते हुए ध्वस्त किया। तभी से बजरंग दल देशभर में इस दिन को शौर्य दिवस के रूप में मनाता आ रहा है। उन्होंने कहा कि हिंदू समाज को एकजुट रहकर अपने धर्म, संस्कृति और राष्ट्र की रक्षा

और उनके कार्यों पर प्रकाश डालते हुए कहा कि स्वतंत्रता के बाद उन्होंने उत्तर प्रदेश के संसदीय सचिव और गोविंद बल्लभ पंत के मंत्रिमंडल में पुलिस व परिवहन मंत्रालय संभाला। इसी दौरान उन्होंने महिला संवाहकों (कंडक्टर्स) की पहली नियुक्ति की थी। कार्यक्रम में नवनिर्वाचित प्रदेश महासचिव निसार पटान ने राकेश त्यागी को पंडित नेहरू और मोलाना अबुल कलाम आजाद की तस्वीर भेंट की। स्वागत समारोह में पूर्व विधायक गजराज सिंह, पूर्व जिलाध्यक्ष सैयद अयाजुद्दीन, पूर्व शहर अध्यक्ष दिनेश चंद शर्मा, जिला उपध्यक्ष रामप्रसाद जाटव, डॉक्टर फराहीम, मुजम्मिल मलिक, जलालुद्दीन आदि रहे।

कांग्रेसियों ने मिलकर मनाया दोहरा उत्सव जिलाध्यक्ष का स्वागत व शास्त्री जी की पुण्यतिथि



हापुड़। रविवार को पीर बहा. उद्दीन में कांग्रेस जिलाध्यक्ष राक. श त्यागी का सेवादल यंग ब्रिगेड और पार्टी कार्यकर्ताओं ने भव्य स्वागत किया। प्रदेश महासचिव निसार पटान ने यंग ब्रिगेड के पदाधिकारियों के साथ मिलकर जिलाध्यक्ष राकेश त्यागी का फूल माला पहनाकर अभिनंदन किया। कांग्रेस जिलाध्यक्ष ने कहा कि सेवादल पार्टी की रीढ़ की हड्डी है और उनके समर्पित कार्यकर्ताओं

की मेहनत पार्टी को नई ऊर्जा और गति प्रदान करती है। इस अवसर पर जिला उपाध्यक्ष रामप्रसाद जाटव का जन्मदिन भी पार्टी कार्यकर्ताओं ने केक काटकर मनाया और उन्हें दीर्घायु की शुभकामनाएं दी। कार्यक्रम में उपस्थित कांग्रेस कार्यकर्ताओं ने पूर्व प्रधानमंत्री स्वर्गीय लाल बहादुर शास्त्री की पुण्यतिथि भी श्रद्धा भाव से मनाई। राकेश त्यागी ने शास्त्री जी के जीवन

और उनके कार्यों पर प्रकाश डालते हुए कहा कि स्वतंत्रता के बाद उन्होंने उत्तर प्रदेश के संसदीय सचिव और गोविंद बल्लभ पंत के मंत्रिमंडल में पुलिस व परिवहन मंत्रालय संभाला। इसी दौरान उन्होंने महिला संवाहकों (कंडक्टर्स) की पहली नियुक्ति की थी। कार्यक्रम में नवनिर्वाचित प्रदेश महासचिव निसार पटान ने राकेश त्यागी को पंडित नेहरू और मोलाना अबुल कलाम आजाद की तस्वीर भेंट की। स्वागत समारोह में पूर्व विधायक गजराज सिंह, पूर्व जिलाध्यक्ष सैयद अयाजुद्दीन, पूर्व शहर अध्यक्ष दिनेश चंद शर्मा, जिला उपध्यक्ष रामप्रसाद जाटव, डॉक्टर फराहीम, मुजम्मिल मलिक, जलालुद्दीन आदि रहे।

गैर इरादतन हत्या का आरोपी दबोचा

हापुड़। थाना बाबूगढ़ पुलिस ने गैर इरादतन हत्या के मामले में वांछित और नामजद अभियुक्त को गिरफ्तार कर बड़ी सफलता हासिल की है। पुलिस ने अभियुक्त के कब्जे से घटना में प्रयुक्त लाठी और ईट भी बरामद की है। बाबूगढ़ पुलिस के अनुसार, जनपद में अपराध नियंत्रण और वांछित अभियुक्तों की गिरफ्तारी के लिए चलाए जा रहे अभियान के तहत थाना बाबूगढ़ पुलिस ने मुकदमा बीएनएस से संबंधित अभियुक्त को गिरफ्तार किया। पुलिस टीम ने ग्राम होशदारपुर गढ़ी तिराहे के पास से अभियुक्त को दबोच लिया। गिरफ्तार अभियुक्त की पहचान दीपू पुत्र मोजपाल निवासी ग्राम होशदारपुर गढ़ी, थाना बाबूगढ़, जनपद हापुड़ के



साइबर अपराधों के खिलाफ हापुड़ पुलिस का अभियान
हापुड़। साइबर अपराधों पर प्रभावी अंकुश लगाने और आमजन को डिजिटल ठगी से बचाने के उद्देश्य से हापुड़ पुलिस ने व्यापक जनजागरूकता अभियान तेज कर दिया है। इसी क्रम में कोतवाली प्रभारी नीरज कुमार के नेतृत्व में पुलिस टीम ने गांव असीड़ा में घर-घर पहुंचकर ग्रामीणों को साइबर अपराधों के प्रति जागरूक किया। अभियान के दौरान क्षेत्राधिकारी वरुण मिश्रा ने ग्रामीणों को मोबाइल फोन, एटीएम कार्ड, ऑनलाइन बैंकिंग, यूपीआई भुगतान, सोशल मीडिया और फर्जी ऑन से होने वाली ठगी के तरीकों की जानकारी दी। उन्होंने बताया कि साइबर ठग खुद को बैंक अधिकारी, पुलिसकमी या किसी सरकारी विभाग का कर्मचारी बताकर लोगों को भ्रमित करते हैं और उनसे गोपनीय जानकारी हासिल कर लेते हैं।

जिला न्यायालय के पेशकार की पीट-पीटकर हत्या

हाइवे पर बाइक से कार टकराने के बाद हुआ विवाद, बाइक पर सवार होकर जा रहे थे रिश्तेदारी में

शाह टाइम्स ब्यूरो

अमरोहा। ओवरटेक के दौरान हुए मामूली विवाद ने खुनी रूप ले लिया। बाइक सवार युवकों ने कार सवार जिला न्यायालय के पेशकार को परिवार के सामने घेरकर बेरहमी से पीट दिया, जिससे उनकी मौत हो गई। घटना से इलाके में सनसनी फैल गई है।

शहर कोतवाली क्षेत्र के मोहल्ला नल निवासी राशिद हुसैन अमरोहा जिला न्यायालय में सिविल जज जुनियर डिवाजन की कोर्ट में पेशकार थे। रविवार दोपहर लगभग दो बजे वह पत्नी रुखसार, भतीजे सलमान व तीन बच्चों के साथ कार में सवार होकर मुरादाबाद जिले के गांव पट्टी



स्थित अपनी रिश्तेदारी में जा रहे थे। पुलिस के मुताबिक जब उनकी कार बंगुद-जोया बाईपास पर नहर की पुलिया के पास पहुंची तो पीछे से आ रही बाइक पर सवार दो युवकों ने गलत दिशा से कार को ओवरटेक

किया। इस दौरान कार की बाइक से टक्कर हो गई। इसके बाद राशिद हुसैन की बाइक सवार युवकों से झड़प हो गई। विवाद बढ़ता हुआ देख

कोतवाली क्षेत्र में संभल चौराहा पर पहुंच गए। इन लोगों ने राशिद हुसैन की कार को घेरकर रोक लिया। राशिद अली को कार से नीचे उतारते

कार से पीछा कर घेरा, परिवार के सामने सरेआम बेरहमी से पिटाई, हुई मौत, पांच पर मुकदमा दर्ज

पहुंचे स्थानीय लोगों ने उस समय दोनों पक्षों के बीच मामला शांत करा दिया। लिहाजा, राशिद हुसैन और उनका भतीजा कार लेकर वहां से चले गए। लेकिन, इसके बाद बाइक सवार युवकों ने फोन कर परिजनों और दोस्तों को बुला लिया तथा कार का पीछा करते हुए डिंडौली

हुए उनकी बेरहमी से पिटाई की। पत्नी और बच्चों के सामने ही आरो. पियों ने राशिद अली को पीट-पीट कर अधमरा कर दिया। मौके पर भीड़ जुटती देख आरोपी धमकी देते हुए फरार हो गए। स्थानीय लोगों ने राशिद हुसैन को स्थानीय एक निजी अस्पताल में भर्ती कराया। जहां से

चिकित्सक ने हालत गंभीर देखते हुए उन्हें मुरादाबाद रेफर कर दिया। इसके बाद परिजन राशिद हुसैन को लेकर मुरादाबाद जा रहे थे लेकिन रास्ते में उन्होंने दम तोड़ दिया। मामले में मृतक के भतीजे सलमान ने कलीम पुत्र रहीस निवासी गांव हुसैनपुर थाना डिंडौली, शान पुत्र नफीस, कसीम पुत्र मुशाहिद, नसीम पुत्र मुजाहिद व तीन अज्ञात हमलवारों के खिलाफ तहरीर दी है। सीओ सिटी अभिषेक यादव ने बताया कि तहरीर के आधार पर मुकदमा दर्ज किया जा रहा है। पंचनामा पर शव को पोस्टमार्टम के लिए भेज दिया गया है। आरोपियों को जल्दी ही गिरफ्तार कर लिया जाएगा।



■ अमरोहा। हजरत शाह विलायत दरगाह पर चादरपोशी कर दुआ मांगते सदर विधायक महबूब अली।

मनरेगा बहाली की मांग को सत्याग्रह उपवास

मनरेगा बचाने के लिए सड़क से लेकर संसद तक लड़ाई लड़ेगी कांग्रेस

शाह टाइम्स ब्यूरो

अमरोहा। कांग्रेस जिलाध्यक्ष ओमकार कटारिया ने आरोप लगाया कि भाजपा-आरएसएस की विचारधारा लंबे समय से गांधी जी के मूल्यों को विरुद्ध रही है और मनरेगा को कमजोर करना उसी सोच को दर्शाता है। पार्टी द्वारा गांधी प्रतिमा पर एक दिवसीय सत्याग्रह उपवास किया गया।

रविवार को कांग्रेस कार्यकर्ता गांधी मूर्ति चौराहे पर एकत्र हुए तथा यहां सत्याग्रह उपवास किया। जिलाध्यक्ष ओमकार सिंह कटारिया ने केंद्र सरकार पर मनरेगा को कमजोर करने का

आरोप लगाते हुए कहा कि भाजपा सरकार द्वारा महात्मा गांधी राष्ट्रीय ग्रामीण रोजगार गारंटी अधिनियम (मनरेगा) को समाप्त/निरस्त करने का कदम अत्यंत चिंताजनक और सुनियोजित साजिश का हिस्सा है। उन्होंने कहा कि मनरेगा के तहत ग्रामीण परिवारों को 100 दिन के रोजगार की गारंटी, काम न मिलने पर बेरोजगारी भत्ता, महिलाओं और भूमिहीन मजदूरों को सशक्त करने का प्रावधान था। भाजपा-आरएसएस की विचारधारा लंबे समय से गांधी जी के मूल्यों के विरुद्ध रही है और मनरेगा को कमजोर करना

उसी सोच को दर्शाता है। उन्होंने कहा कि मोदी सरकार इस कानून के माध्यम से ग्रामीण मजदूरों के वैधानिक अधिकार छीनकर उन्हें केंद्र नियंत्रित दयादान व्यवस्था पर निर्भर बनाना चाहती है, जिसे कांग्रेस पार्टी किसी भी कीमत पर बर्दाश्त नहीं करेगी। इस मौके पर चौधरी सुरेश सिंह, फैंज आलम राईनी, शाहिद खेड़ी, हाजी खुशीद अनवर, अली इमाम रिजवी, नासिर अंसारी, मयंक गुर्जर, शमशाद अली, हरिओम पुष्कर, मनोज कटारिया, हरस्वरूप प्रधान, जीशान अली आदि मौजूद रहे।



■ अमरोहा। गांधी मूर्ति पर सत्याग्रह उपवास करते कांग्रेसी।

लैब टैक्नीशियन पर लगाया छेड़छाड़ का आरोप

महिला ने रिपोर्ट दर्ज कराने को दी तहरीर

शाह टाइम्स ब्यूरो

द्वारसी। सामुदायिक स्वास्थ्य केंद्र पर दवाई लेने गई महिला ने यहां तैनात लैब टेक्नीशियन पर वेटेच व छेड़छाड़ का आरोप लगाते हुए आदमपुर पुलिस को तहरीर दी।

क्षेत्र के दरियापुर तुगन गांव निवासी महिला कुसुम पत्नी झम्मन सिंह की तबियत खराब थी वह शनिवार को दवाई लेने के लिए द्वारसी के सामुदायिक स्वास्थ्य केंद्र पर दवाई लेने गई थी। महिला का आरोप है अस्पताल में लैब टेक्नीशियन ने खून की जांच

करने के बहाने छेड़छाड़ी शुरू कर दी तथा अश्लील हरकतें करते हुए वेट टच करने लगा। महिला ने जब इसका विरोध किया तो वह मारपीट करने पर उतारू हो गया तथा किसी से बताने पर जान से मारने की धमकी देने लगा। महिला का आरोप है कि उक्त लैब टेक्नीशियन पूर्व में भी अश्लील हरकतें कर चुका है लेकिन सामाजिक मान मर्यादा के चलते उसने किसी से उस घटना के बारे में नहीं बताया था। महिला ने चौकी पर रिपोर्ट दर्ज कराने को तहरीर दी है।

सिगमा इमेजिंग सेंटर का उद्घाटन

शाह टाइम्स ब्यूरो

अमरोहा। सिगमा इमेजिंग सेंटर का उद्घाटन पूर्व राज्यमंत्री हाजी अकबर हुसैन ने किया। इस दौरान उन्होंने कहा कि इस सेंटर पर अल्ट्रासाउंड एवं डिजिटल एक्सरे की सुविधा प्रदान की जायेगी।

बिजनौर रोड स्थित सिगमा इमेजिंग सेंटर का रविवार को पूर्व राज्यमंत्री स्वतंत्र प्रभारी हाजी अकबर हुसैन ने फीता काटकर उद्घाटन किया। उन्होंने कहा कि शहर में बेहतर स्वास्थ्य सेवाएं मुहैया कराने का यह सार्थक प्रयास है। यहां मुना. सिब रेट पर अल्ट्रासाउंड व डिजिटल एक्सरे की सुविधा उपलब्ध रहेगी। डा. मुनिस आदिल ने बताया कि रोगियों को मुनासिब दामों पर यह दोनों सुविधाएं मिलेंगी। उनके सेंटर पर श्री डी. फोर डी, फाइव डी अल्ट्रासाउंड के अलावा कलर डापलर, लीवर फाइब्रोस्कोप, सोनोग्राफी व डिजिटल एक्सरे की सुविधा मिलेगी। उन्होंने जनता से आह्वान किया कि वह एक बार उनके सेंटर पर आकर सुविधाओं का

बेहतर स्वास्थ्य सुविधाएं मिलेंगी: डा. आदिल



लाभ उठावें। इस अवसर पर विधायक समरपाल सिंह, अबुल कलाम, डा. शकील अहमद, अतुल

जोधरी, डा. खुर्नाज अकबर, कामिल पाशा, मोहम्मद अली आदि मौजूद रहे।

अवैध होर्डिंग लगाने वालों पर होगी कार्रवाई

ईओ डा. ब्रजेश कुमार ने चेताया

शाह टाइम्स ब्यूरो

अमरोहा। बिना विज्ञापन शुल्क जमा किये नगर में विज्ञापन लगाने वालों के खिलाफ अभियान चलाया जायेगा। अधिशासी अधिकारी डा. ब्रज.ेश कुमार ने बताया कि नगरीय सीमा क्षेत्र में विज्ञापन शुल्क जमा कराये बिना विज्ञापन करने वालों के खिलाफ नगर पालिका अभियान चलायेगी। अवैध रूप से लगाये गये यूनिपॉल, होर्डिंग, बैनर, पोल, बोर्ड आदि को हटवाकर जल्द किया जायेगा तथा संबंधित के खिलाफ कार्रवाई की जायेगी। शासन द्वारा निर्धारित शुल्क जमा कराये बिना विज्ञापनों के खिलाफ कार्रवाई की



जायेगी। उन्होंने चेतावनी देते कहा कि नियमों का उल्लंघन करने वाले 12 जनवरी तक पालिका में उपस्थित होकर शुल्क जमा कर दें वरना अवैध बैनर होर्डिंग को जेसीबी की मदद से हटाया जायेगा।

चर्च में धर्म परिवर्तन की सूचना पर हंगामा

मामले की जांच में जुटी पुलिस



शाह टाइम्स संवाददाता मंडी धनौरा। नगर के मोहल्ला चामुंडा स्थित एक चर्च में सभा के दौरान धर्म परिवर्तन कराए जाने की सूचना पर रविवार को विश्व हिंदू परिषद और बजरंग दल के कार्यकर्ताओं ने हंगामा किया। सूचना मिलते ही धाना प्रभारी निरीक्षक बालेंद्र कुमार

पुलिस बल के साथ मौके पर पहुंचे और स्थिति को संभालते हुए मामले की जानकारी ली। बजरंग दल के प्रांत गौ रक्षा प्रमुख हेमंत सारस्वत ने आरोप लगाया कि संगठन की सूचना मिली थी कि चर्च में हिंदू समाज के साधारण और मध्यम वर्गीय परिवारों को बहला-फुसलाकर धर्म परिवर्तन

कराया जा रहा है। उन्होंने बताया कि मौके पर बड़ी संख्या में महिलाएं एकत्र थीं और सभा चल रही थी। संगठन ने स्पष्ट किया कि इस तरह की सभाओं की आड़ में धर्म परिवर्तन नहीं होने दिया जाएगा। वहीं, विश्व हिंदू परिषद बजरंग दल के जिला अध्यक्ष अशोक सैनी ने कहा कि धर्म के नाम पर लोगों को गुमराह कर उनका धर्म बदलवाने का प्रयास किया जा रहा है, जो कानूनन अपराध है। उन्होंने प्रशासन से मांग की कि इस तरह की सभाओं पर कड़ी निगरानी रखी जाए और यदि कहीं भी अवैध धर्म परिवर्तन की को. शिश सामने आए तो संबंधित लोगों के खिलाफ सख्त कार्रवाई की जाए। वहीं, धाना प्रभारी निरीक्षक बालेंद्र कुमार ने बताया कि धर्म परिवर्तन की सूचना पर पुलिस मौके पर पहुंची थी। जांच के दौरान चर्च में कुछ महिलाएं एकत्र होकर सभा करती पाई गई, लेकिन धर्म परिवर्तन कराए जाने की कोई पुष्टि नहीं हुई है। मामले की जांच जारी है। इस अवसर पर नगर अध्यक्ष पराग अग्रवाल, नगर मंत्री दीपक, नगर संपादक पीयूष शर्मा, विकास यादव, नरेंद्र आदि मौजूद रहे।

कम्बल न मिलने पर ग्रामीणों ने काटा हंगामा

शाह टाइम्स संवाददाता

रहरा। रविवार को ब्लाक गंगेश्व.री में कंबल वितरण का आयोजन किया गया। जिसमें कुछ लोगों को कंबल मिले और कुछ लोगों को कंबल नहीं मिले कुछ लोग में मायूश होकर वापस लौटे।

ग्रामीण ने कंबल नहीं मिलने पर नारे बाजी हंगामा किया। ग्रामीणों का कहना है कि जो कमखोर लोग हैं जैसे 80 वर्ष से अधिक आयु, विधवा महिला, दिव्यांग आदि लोगों को कंबल नहीं मिल पाए जो दबंग लोग हैं। उन्होंने आगे बढ़कर कंबल लिए। इस बात को लेकर समस्त ब्लाक गांवों के लोगों ने मिलकर जोरदार हाथ उठाकर प्रदर्शन किया। ग्रामीणों की संख्या लगभग जिन लोगों को नहीं मिले हैं 500 से 600 तक ग्रामीण कंबलों से वंचित रह गए। नेत्रहीन रंजन सिंह ने बताया कि मैं दोनों

ब्लॉक में हुआ कम्बलों का वितरण



आंखों से देख नहीं सकता मुझे कंबल नहीं मिल पाया है। दिव्यांग शारदा ने बताया कि यह दोनों पति-पत्नी दिव्यांग हैं। कंबल नहीं मिल पाया है।

इस मौके पर भूप सिंह, सत्यवती, रामेश्वरी, सावित्री, राजवती, शीला देवी, जसोदा, चंद्रावती, कमलावती, मुन्नी देवी, लज्जावती, शारदा देवी,

प्रेम सिंह, चरनसिंह, सत्यप्रकाश, कृपाल सिंह, प्रकाश, रंजन सिंह, मनो. हर लाल, अमित सिंह आदि लोग उपस्थित रहे।

विकसित भारत जी राम जी देश के ग्रामीण परिवारों के लिए एक ऐतिहासिक कदम है: प्रभारी मंत्री

- **रोजगार की गारंटी १०० दिनों से बढ़ाकर १२५ दिन कर दी गई है, जो कि मेहनतकश ग्रामीण सामाज के लिए बहुत बड़ा परिवर्तन है**
- **बेरोजगारी भत्ता का अधिकार, समय पर मजदूरी भुगतान, ग्राम स्तर पर योजना निर्माण की स्वतंत्रता, है इसकी विशेषता**
- **कार्य की चार श्रेणिया, विभागों का एकीकरण और पारदर्शिता, कृषि-मजदूरी समन्वय है प्रमुख लक्ष्य**

शाह टाइम्स ब्यूरो
रामपुर। राज्यमंत्री स्वतंत्र प्रभार सहकारिता विभाग एवं जनपद के प्रभारी मंत्री जे.पी. राठौर ने संत शिरोमणी सॉफ्ट हाउस में विकसित भारत-जी राम जी कार्यक्रम के जागरूकता हेतु प्रेसवार्ता कर विस्तृत जानकारी दी। इस अवसर पर कृषि राज्यमंत्री बलदेव सिंह औलख, जिला पंचायत अध्यक्ष ख्याली राम लोधी, पश्चिमी उप्रक के क्षेत्रीय अध्यक्ष सत्यन्त सिसोदिया, जिला प्रभारी राजा वर्मा, जिला अध्यक्ष बी.जे.पी. हरिशा गंगवार, जिलाधिकारी अजय कुमार द्विवेदी, पुलिस अधीक्षक विद्या सागर मिश्र, मुख्य विकास अधिकारी गुलाब चन्द्र सहित जनप्रतिनिधि उपस्थित रहे।
मंत्री ने बताया कि “विकसित

भारत-रोजगार और आजीविका के लिए गारंटी मिशन ग्रामीण बीबी-जी राम जी अधिनियम” देश के ग्रामीण परिवारों के लिए एक ऐतिहासिक कदम है। अब संशोधित नए स्वरूप में ग्राम पंचायतों में ग्रामीण विकास, आजीविका, समाजिक-आर्थिक सशक्तिकरण और मजबूत होगा। विकसित भारत-रोजगार एवं आजी. विका मिशन ग्रामीण के बारे में संशो. धित नवीन जानकारीयों को बताया कि अब इसमें 125 दिन ग्रामीण रोजगार की नई गारंटी, कृषि-मजदूरी समन्वय, राज्य सरकार के अनुसार अधिक से अधिक 60 दिन कार्य नहीं चलेगा कृषि सहयोग, बेरोजगारी भत्ते के लिए बेहतर प्रावधान, समय पर मजदूरी का भुगतान और देरी होने पर मुआवजा, तकनीक के जरिए



सशक्तिकरण करना, बायोमेट्रिक प्रमाणीकरण, मोबाइल आधारित निगरानी, च्यानिक प्रबोधिगी को सक्षम आयोजन, रियल, टाइम डैशबोर्ड, ए आई आधारित विश्लेषण, नागरिक सहभागिता प्लेटफार्म, इस अधि. नियम के तहत गांव के सभी कार्य विकसित भारत राष्ट्रीय अवसरंकरणा स्टैक पर आधारित, ग्राम सभा द्वारा विकसित ग्राम पंचायत योजना, विक. सित भारत पंचायत योजना में सभी योजनाओं का तालमेल किया जाएगा। कार्य की चार प्रमुख श्रेणियां हैं: जल सुरक्षा और संरक्षण कार्य फोकस के कार्य, जल संरक्षण, भू-जल पुनर्भरण, सिंचाई, वाटरशेड विकास, जल-स्रोतों को पुनर्जीवन, वनीकरण,

कृषि-मजदूरी समन्वय: इस अधिनियम में, राज्य सरकार द्वारा बुवाई एवं कटाई संबंधी मुख्य कृषि संबंधी गतिविधियों हेतु कुल मिलाकर 60 दिनों की अवधि निर्धारित करने का प्रावधान है। इस दौरान इस अधिनियम के तहत कार्य का क्रियान्वयन नहीं होगा, जिससे कृषि कार्य निर्बाध रूप से संचालित हो सके। इस नए अधिनियम के बारे में जानकारी केवल सरकारी स्रोतों से प्राप्त की जाए तथा इस संबंध में आवश्यकताानुसार सूचना पंचायत कार्यालय से प्राप्त की जा सकती है। मनरेगा के तहत जो काम अभी चल रहे हैं, वो बिल्कुल सुरक्षित हैं। कोई भी काम रुकेगा नहीं, सब पहले की तरह पूरे होंगे। आगे बीबी-जी राम जी लागू होने के बाद, इसके हिसाब से नए काम शुरू हो जाएंगे। मतलब, काम में रुकावट नहीं-बल्कि ज्यादा मौके मिलेंगे। गांव का विकास और तेजी से आगे बढ़ेगा। विकसित भारत-जी राम जी कानून पूरी तरह लागू होने पर आपको न केवल 125 दिनों का रोजगार मिलेगा, बल्कि अधिनियम के लागू होने पर नई बढ़ी हुई मजदूरी दरों का भी लाभ प्राप्त होगा।



से पूर्ण करने पर विशेष बल दिया। रामपुर विकास प्राधिकरण की व्योमकेश परियोजना की समीक्षा करते हुए प्रभारी मंत्री ने निर्देश दिए कि परियोजनाओं का व्यापक प्रचार-प्रसार करते हुए उन्हें शीघ्र निर्देश देते हुए आवंटित बजट की गहन समीक्षा कर योजनाओं को समय

कार्य को शीघ्र पूर्ण कर उसे जनसामान्य के उपयोग हेतु विकसित करने के निर्देश दिए। प्रभारी मंत्री ने कहा कि जनपद में संचालित सभी बड़े विकास परियोजनाओं को प्राथमिकता के आधार पर समय से पूर्ण कराया जाए, जिससे जनसामान्य को शीघ्र लाभ मिल सके।

महिला से मारपीट में एक पर मुकदमा पंजीकृत

शाह टाइम्स संवाददाता
शाहबाद। नगर के मोहल्ला नालापार में एक महिला से घर में घुसकर मारपीट करने पर मुकदमा पंजीकृत हुआ। शनिवार को मोहल्ला नालापार निवासी सारीना वेगम ने कोतवाली में तहरीर देकर आरोप लगाया है कि मोहल्ला फरशान निवासी उसके दम्पद जावेद ने घर में घुसकर मारपीट व गाली गलौच की और जान से मारने की धमकी देकर फरार हो गया। पुलिस ने तहरीर के आधार पर जावेद के खिलाफ मुकदमा पंजीकृत कर कानूनी कार्यवाही शुरू कर दी है।

पालतू कुत्ते से मासूम पर कराया हमला शिकायत करने पर महिला पर भी कुत्ता दौड़ाया

शाह टाइम्स संवाददाता
मिलक। कोतवाली क्षेत्र के ग्राम कूप में दबंगई की एक सनसनीखेज घटना सामने आई है, जहां गांव के ही युवक ने अपने पालतू कुत्ते से जानबूझकर एक मासूम बच्चे को कटवा दिया। बच्चे की मां द्वारा विरोध करने पर आरोपी ने महिला पर भी कुत्ता दौड़ा दिया। घटना से गांव में दहशत का माहौल है। पीड़िता गीता पत्नी सुखपाल निवासी ग्राम कूप के अनुसार, 8 जनवरी 2026 को उनका पुत्र केशव अपने घर के घेर में खेल रहा था। इसी दौरान गांव का शनि पुत्र सुरगपाल अपने पालतू कुत्ते के साथ चाचा श्यामवीर के साथ टहल रहा था। आरोप है कि शनि ने जानबूझकर कुत्ते को केशव पर दौड़ा दिया, जिससे बच्चे ने बच्चे को कई स्थानों पर बुरी तरह काट लिया। बच्चे की चीख-पुकार सुनकर जब मां गीता मौके पर पहुंची तो कुत्ता

बच्चे पर लिपटा हुआ था और आरा. पी व उसका चाचा खड़े होकर हंसते हुए तमाशा देख रहे थे। किसी तरह बच्चे को बचाने के बाद आरोपी ने महिला पर भी कुत्ता दौड़ा दिया, जिससे वह और उसका बेटा बाल-बाल बचे। पीड़िता का आरोप है कि जब वह शिकायत लेकर आरोपियों के घर पहुंची तो दोनों फरार हो गए। घर पर मौजूद महिलाओं ने गाली-गलौज की और मारपीट पर उतारू हो गई। 9 जनवरी को पीड़िता अपने बेटे को लेकर शाहाबाद सामुदायिक स्वास्थ्य केंद्र पहुंची, जहां डॉक्टरों ने बताया कि कुत्ते के कई गहरे घाव हैं और बच्चे की हालत गंभीर है। बच्चा खाना-पीना भी छोड़ चुका है। पीड़िता ने आरोपियों को दबंग और झगड़ालू प्रवृत्ति का बताते हुए पुलिस क्षेत्राधिकारी मिलक को जन सुनवाई पोर्टल आईजीआरएस के मध्यम से मामले में सख्त कानूनी कार्रवाई की मांग की है।

महाराष्ट्र में भी सपा का दमखम, रामपुर सांसद मोहिबुल्लाह नदवी ने मुंबई नासिक में किया जोरदार प्रचार

शाह टाइम्स ब्यूरो
रामपुर। मुंबईध्यासिक महाराष्ट्र प्रदेश में चल रहे महानगर पालिका चुनावों को लेकर समाजवादी पार्टी ने पूरी ताकत झोंक दी है। पार्टी सभी बाड़ों के साथ-साथ महापौरध्वंश पर पर भी अपने प्रत्याशी चुनाव मैदान में उतार रही है। इसी क्रम में रामपुर के सांसद मोहिबुल्लाह नदवी ने महाराष्ट्र के मुंबई और नासिक जिलों में समा. जवादी पार्टी प्रत्याशियों के पक्ष में जोरदार जनसंपर्क और चुनाव प्रचार किया।



सांसद मोहिबुल्लाह नदवी ने समा. जवादी पार्टी की प्रत्याशी नसरीन इमरान चौधरी के समर्थन में जनसभाओं को संबोधित करते हुए लोगों से भारी मतों से विजई बनाने की

आपी की। उन्होंने कहा कि समाजवादी पार्टी के राष्ट्रीय अध्यक्ष अखिलेश यादव देश में बीजेपी की नीतियों को हर स्तर पर

चुनौती दे रहे हैं और छात्रों, महिलाओं, गरीबों तथा दबे-कुचले वर्गों के हक की सामाजिक और न्यायिक लड़ाई पूरी मजबूती से लड़ रहे हैं।

सांसद ने कहा कि पीडीए डपिछड़ी, दलित, अल्पसंख्यककृ के सभी वर्गों को साथ लेकर समाजवादी पार्टी देश

बेटी को भगा ले जाने के आरोप में पुलिस ने चार पर की रिपोर्ट दर्ज

शाह टाइम्स संवाददाता
शाहबाद। ग्राम हिमत्तपुर निवासी छोटे सिंह ने कोतवाली में तहरीर देकर उसकी बेटी को बहला फुसला कर भगा ले जाने वाले शिवम व उसके सहयोग करने वाले तीन अन्य युवकों के खिलाफ रिपोर्ट दर्ज कराई है। छोटे सिंह का कहना है कि उसकी पुत्री कक्षा 9 पास है और बालिंग हैं।उसने अपनी पुत्री का रिश्ता ग्राम कोका वास नवादा जिला संभल क्षेत्र में किया था। पांच फरवरी 2026 को उसकी बारात आनी थी और विवाह की सभी तैयारियां भी चल रही थीं परंतु गांव का ही एक युवक शिवम उसे बहला फुसला कर भगा ले गया। आरोप है कि जाते समय उसकी पुत्री पचास हजार नगद, गहने व अन्य सामान भी लेकर चली गई। पुलिस ने तहरीर के आधार पर ग्राम हिमत्तपुर निवासी शिवम उसके तीन अन्य साथी सुमित,विशाल, बल्लू के खिलाफ रिपोर्ट दर्ज कर अपनी आगे की कार्रवाई शुरू कर दी।

जिला निर्वाचन कार्यालय की दीवार में लगा कुमल

■ चुनावी दस्तावेजों की सुरक्षा पर सवाल

शाह टाइम्स ब्यूरो
रामपुर। शहर के हृदय स्थल किले के गेट के सामने स्थित पुरानी तहसील परिसर में जिला निर्वाचन कार्यालय की सुरक्षा व्यवस्था पर गंभीर सवाल खड़े हो गए हैं। कार्यालय की पीछे की दीवार में अज्ञात चोरों द्वारा कुमल लगाए जाने का मामला सामने आया है, जिसकी जानकारी समाचार लिखे जाने तक जिला प्रशासन को नहीं थी। स्थानीय लोगों के अनुसार उन्होंने कुछ समय पहले ही निर्वाचन कार्यालय की पिछली दीवार में संदिग्ध कुमल लगा हुआ देखा। लोगों का कहना है कि पुरानी तहसील परिसर में डेढ़े समय से अज्ञात। जिक तत्वों का जमावड़ा रहता है। शाम ढलते ही



यहां नशाखोरी और जुए जैसी गतिविधियां खुलेआम चलती हैं, जिससे इलाके के लोग पहले से ही परेशान हैं।

स्थानीय नागरिकों का आरोप है कि इन्हीं नशेड़ी और असामाजिक तत्वों ने अपनी जरूरतें पूरी करने के लिए दीवार में कुमल लगाकर चोरी की वारदात को अंजाम दिया है। हालांकि अभी यह स्पष्ट नहीं हो सका है कि चोर अपने साथ क्या-क्या सामान ले गए हैं। चिंता की बात यह है कि जिस स्थान पर कुमल लगाया गया है, वहीं पंचायत और नगर पालिका चुनावों से संबंधित मतपेटियां और महत्वपूर्ण चुनावी सामग्री रखी जाती है। ऐसे में चोरी की इस घटना ने चुनावी दस्तावेजों की सुरक्षा को लेकर प्रशासन की चिंता बढ़ा दी है। अब सवाल यह उठता है कि कहीं चुनाव से जुड़ी महत्वपूर्ण सामग्री से छेड़छाड़ तो नहीं हुई। इसका खुलासा जिला प्रशासन द्वारा मतपेटियां और रिक्तों की गिनती व जांच के बाद ही हो सकेगा। फिलहाल प्रशासन की अग्रिमज्ञात और सुरक्षा में संघ ने व्यवस्था पर सवालिया निशान लगा दिया है।

ज्ञानमाला समिति ने लगाया चाय वितरण सेवा कैम्प

शाह टाइम्स ब्यूरो
रामपुर। तापमान अपनी अधिकतम निर्गेटिव डिग्री लेकर चल रहा है अत्यधिक ठंड का प्रकोप हर ओर ही हो रहा है। आजकल की इस भीषण ठंड में तो गर्मा-गर्मा तरल पदार्थ से जीवनरक्षा के लिए राधा सिनेमा रोड स्थित ज्ञान भवन, भारतीय स्टेट बैंक शाखा के आगे जैन सेवा समिति के सदस्यों ने जनमानस में सहयोग की भावना देखते हुए गर्म पेय पदार्थ का स्टॉल लगाने का विचार किया। आमजन को राहत देने के लिए इस सेवा की व्यवस्था के आयोजक जैन सेवा समिति मुरादाबाद द्वारा नीलम जैन की अध्यक्षता में वितरण सेवा शुभारंभ करने से पूर्व सुबह 10:00 बजे मुख्य अतिथि मुरादाबाद जैन समाज अध्यक्ष अनिल जैन तथा सेवा



व्यक्ति वर्ग भी इससे लाभान्वित हुए। जैन सेवा समिति शाखा रामपुर से वरिष्ठ सदस्य एडवोकेट प्रमोद जैन के निर्देशन में वितरण शिविर पर सभी रामपुर शाखा के सदस्यों ने दोपहर में भोजन पैकेट का वितरण भी किया। जनमानस ने इतनी भीषण ठंड में इस प्रकार के इस चाय- रस्क, बिस्कुट, समोसे की सेवा से बहुत राहत मिल रही थी। अत्यंत आवश्यक निजी कार्य से घर से निकले जन सामान्य

खुब सराहना की। इस योजना से जुड़े हुए सभी लोगों का ज्ञानमाला समिति की संचिव डा। शीनू जैन ने सहदयतापूर्वक धन्यवाद दिया। वितरण सेवा की व्यवस्था में समीर जोशी, अनुराग जैन, हंसिका जैन, राहुल जैन, या जैन आदि लोगों ने महत्वपूर्ण सहयोग किया। दोनों जैन सेवा और ज्ञान-माला समिति ध्विष्य में निरन्तर मानव सेवा से सम्बंधित कार्य सभी के सहयोग से करती रहेगी। इस सेवा कार्यक्रम में सहयोग देने के लिए रामपुर से अंजू जैन, सर्वेश जैन खंडेलवाल, दिशा जैन, अमरल जैन, भारत भूषण जैन, ज्ञानचंद जैन, निर्मय जैन तथा मुरादाबाद से आर जैन सेवा समिति के सदस्य अजीत जैन, अजय जैन एवं आशु जैन उपस्थित रहे।

कुरआन और मुसलमान : एक गैरजानिबदार नजर.....



लेखक
कमर अब्बास सिरसिवी
दुनिया में सबसे ज्यादा छपने वाली किताब बाइबल है लेकिन दुनिया में सबसे ज्यादा चर्चित किताब कुरआन है जिसकी चर्चा में पॉजिटिव यानी सकारात्मक पहलुओं के साथ साथ नेगेटिव यानी नकारात्मक पहलू भी शामिल हैं। जहां एक तरफ इस किताब को सबसे ज्यादा हिफ्ज यानी जुबानी तौर पर याद किया जाता है तो दूसरी तरफ दुनिया में इसे जलाने की भी बहुत मिसालें मिलती हैं लेकिन एक गैरजानिबदार यानी निष्पक्ष सोच हमेशा किसी किताब को उसके कंटेंट यानी मूल सार से तोलती है और अगर उसमें कोई पॉजिटिव पहलू मिलता है तो उसको जिन्दगी में उतारने की को. शिरा करती है और जब कोई नेगेटिव पहलू मिलता है तो उस पर बहस करती है क्योंकि सवाल करने वालों को मिटाने से सवाल नहीं मिटते हैं बल्कि माकूल जवाब देने से सवाल खत्म होते हैं। इसी तरह किताब को जलाने से किताब खत्म नहीं होती है



बल्कि उसकी दलील को रह करने वाले तर्क से उसकी अहमियत खत्म की जा सकती है। अगर आप आज की तकनीक को आगे रखकर कुरआन में मौजूद सबसे ज्यादा दोहराये जाने वाली बातों को तलाशते हैं तो तौहीद यानी एकेश्व. रवाद की चर्चा पढ़ने को मिलती है और उसके बाद जिन बातों को बार बार दोहराया गया है वो हैं - ईसाफ पसंद बनना, रहमदिली जाहिर करना, परिहार खासतौर पर मां बाप के साथ रिश्तों को मजबूत रखना, लैन-देन और वायदों में ईमानदार रहना, खुदा यानी ईश्वर को लगातार याद करना, उसकी तारीफ यानी स्तुति करना और उसका शुक्रगुजार रहना। इसके अलावा भी बहुत कुछ मिसालों के आपके या आपक रिश्तेदारों के खिलाफ भी जा रहा हो तो भी ईसाफ आती हैं। सबसे पहले तौहीद यानी



एकेश्वरवाद पर बात करें तो पाते हैं कि जहां एक तरफ लगातार अल्लाह यानी ईश्वर को सबसे आला यानी सर्वोच्च मानने पर जोर देते हुए किसी और की परस्तिश यानी उपासना से मना किया गया है तो वहीं दूसरी तरफ दूसरे मजहब के मानने वालों की अकीदत को बुरा कहने से भी मना किया गया और यहां तक सीधा लिखा मिलता है कि दीन यानी धर्म में कोई जबरदस्ती नहीं है। ऐसी नसीहतों के बाद भी आज के मुसलमानों का दूसरे मजहब ही नहीं बल्कि अपने मजहब के दूसरे फिरकों के बारे में कहवा नजरिया रखना उसके कुरआन से दूर होने की निशानी है। ईसाफ पसंद बनने के हुक्म के बारे में इस इह तकीदी की गई है कि अगर मामला आपके या आपक रिश्तेदारों के खिलाफ भी जा रहा हो तो भी ईसाफ की बात कहने को ईसान की सबसे

जिम्मेदारी का हिस्सा बताया गया है। परिवार और पड़ोस के साथ साथ ऊपर बताए गए ईसानों पर अपनी मेहनत की कमाई का एक हिस्सा खर्च करने का हुक्म भी बार बार दो. हराया गया है ताकि समाज में बराबरी और सबके लिए सुकून का माहौल तैयार कर ईसानियत की तरक्की का रास्ता साफ किया जाता रहे लेकिन जब हम अपने आसपास देखते हैं तो इस मामले में अक्सर मुसलमानों को कुरआन से दूर पाते हैं। कुरआन में दोहराव के इस सिलसिले को फिलहाल आखिरी बात को रखते हुए समेटते हैं जिसमें ईमानदार और सच्चा बनने के साथ साथ झूठ से दूर रहते हुए सच ओ झूठ को आपस में नहीं मिलाने की ताकीदी की जाती है ताकि घर और समाज में एक दूसरे पर यकीन का माहौल तैयार हो लेकिन इस ताकीद पर भी मौजूदा दौर का मुसलमान अमल करने के लिए जल्दी तैयार नहीं मिलता है क्योंकि उसकी नजर दुनियावी ताकतों की चाल में अपने जाती फायदों को तलाश रही होती हैं। बहरहाल किताब को ताकीद और जिन्दगी में अमल करने के नजरिए से पढ़ा जाए तो यकीनन दुनिया को सबके लिए एक एकाकी जगह में तब्दील करने में अपनी जिम्मेदारी निभाई जा सकती है वरना रूट तोते बोले तो अच्छा है लेकिन अपनी जिन्दगी धियरों में गुलामों की तरह बसर करके चले जाते हैं।

विधायक शफीक अहमद अंसारी ने किया क्षेत्रीय भ्रमण

शाह टाइम्स संवाददाता
स्वारा। विधायक ने क्षेत्रीय भ्रमण पर निकले कई गांवों में विधायक जी ने दौर किए सबसे पहले ग्राम मुंशीगंज में आरिफ प्रधान के सौजन्य से एक सभा का आयोजन किया गया। जिसमें ग्रामीणों ने विधायक जी का फूल मालाओं से स्वागत किया और एवं एक सड़क बनवाने के लिए विधायक जी का शुक्रिया अदा किया। उन्होंने कहा यह मेरा फर्ज है और मेरा वादा है की हर ग्राम में मेरे द्वारा विकास कार्य करवाए जाएंगे। इसके बाद उनका काफिला टांडा के लिए रवाना हो गया। टांडा में सबसे पहले फैसल मियां के डेरे पर चाय पार्टी का आयोजन हुआ काफी संख्या में लोगों द्वारा उनका स्वागत किया गया। उसके बाद टांडा के ग्राम करछेड़ी में एक सभा का आयोजन किया गया जिसमें हजारों की संख्या में लोगों ने स्वागत किया विधायक ने कहा आज मैं जो कुछ भी हूं आप लोगों की वजह से हूं।



उन्होंने कहा मेरे द्वारा हर ग्राम पंचायत का कोई भी धर्म का धार्मिक स्थल हो वहां हाई मार्क लाइट लगावा दी गई है और जहां रह डाॅं जितेंद्र, करछेड़ी फैसल मियां, अय्यूब मियां, इकराम मेंबर, शरीफ ठेकेदार, शरीफ जमील प्रतिनिधि

टांडा, अकबर अली, अहमद सैफी, अजीम, लियाकत, फैजान बल्ली, जावेद मेवाती, इस्लाम मुल्ला, नाहिद खां, हामिद अल्वी, ठाकुर नूर हसन डाॅं जितेंद्र, करछेड़ी फैसल मियां, अय्यूब मियां, इकराम मेंबर, शरीफ ठेकेदार, शरीफ जमील प्रतिनिधि लोग मौजूद रहे।

बांग्लादेश में हिन्दुओं पर अत्याचार सरकार की नाकामी: तोगड़िया

■ अंतर्राष्ट्रीय हिन्दू परिषद के संस्थापक डा. प्रवीण सिंह तोगड़िया का हुआ जोरदार स्वागत

■ डा. तोगड़िया ने बांग्लादेश के हालातों पर जताई चिंता



शाह टाइम्स संवाददाता बहेड़ी। अंतर्राष्ट्रीय हिन्दू परिषद के राष्ट्रीय अध्यक्ष डा. प्रवीण सिंह तोगड़िया का नगर में जोरदार स्वागत किया गया। इस दौरान नगर में एक भव्य जुलूस निकाला गया, जिसमें जनसेलाब उमड़ पड़ा। जुलूस के बाद हुए कार्यक्रम में प्रवीण सिंह तोगड़िया ने कहा कि किसानों को उनकी उपज का सही मूल्य न मिलना ही देश की सबसे बड़ी त्रासदी है।

यहां नगर के मधुर मिलन में आयोजित अंतर्राष्ट्रीय हिन्दू परिषद के संस्थापक अध्यक्ष डा. प्रवीण सिंह तोगड़िया ने बांग्लादेश में हिन्दुओं पर हो रहे अत्याचार पर

चिंता जताई। उन्होंने किसान, शिक्षा और हिंदू सुरक्षा के मुद्दों पर सरकार को आड़ना दिखाया। उन्होंने दो टूक कहा कि जब खेत और फसल किसान की है, तो वह कर्जदार क्यों है। किसानों को उनकी उपज का सही मूल्य न मिलना ही देश की सबसे बड़ी त्रासदी है। जनसभा को संबोधित करते हुए डा. प्रवीण तोगड़िया ने नारा दिया कि किसानों को फसल के दाम, यही है हमारा राम, यही है हमारा काम। उन्होंने कहा कि जब तक किसान कर्जमुक्त और समृद्ध नहीं होगा, तब तक समृद्ध भारत का सपना एक कौरी कल्पना है। उन्होंने कहा कि सस्ती

हिंदू और सम्मानयुक्त हिंदू' का है। उन्होंने सरकार से बांग्लादेश में हिंदूओं की रक्षा के लिए सेना भेजने की मांग की। घुसपैठियों के सवाल पर उन्होंने कहा कि 1951 की मतदाता सूची सार्वजनिक की जाये। उन्होंने कहा कि जो मुस्लिम भारतीय होने का दावा करते हैं उनके और उनके रिश्तेदारों के डीएनए का मिलान कराया जाए।

उन्होंने आयोध्या के राममंदिर का जिक्र करते हुए कहा कि यह मंदिर किसी एक व्यक्ति के धन से नहीं बल्कि देश के हिंदूओं द्वारा दिए गए 'सवा रुपये' के योगदान और उनके संघर्ष का फल है। उन्होंने भारत के प्राचीन गौरव को याद दिलाते हुए कहा कि 1700 साल पहले हम विश्व गुरु थे, लेकिन अब हमें फिर से वही स्थान हासिल करने के लिए संघर्ष करना पड़ेगा।

वहीं डा. प्रवीण सिंह तोगड़िया के बहेड़ी पहुंचने पर बजरंग दल व विश्व हिन्दू परिषद से जुड़े कार्यकर्ताओं ने उनका पुष्प वर्षाकर जोरदार स्वागत किया।

मीरगंज सीमा पर प्रदेश अध्यक्ष पंकज चौधरी का हुआ भव्य स्वागत



शाह टाइम्स संवाददाता मीरगंज। प्रदेश अध्यक्ष पंकज चौधरी का मीरगंज सीमा पर जनप्रतिनिधियों एवं पार्टी पदाधिकारियों ने गर्मजोशी से स्वागत किया। प्रदेश अध्यक्ष विधायक फरीदपुर स्वर्गीय प्रोफेसर श्याम बिहारी लाल को श्रद्धांजलि अर्पित करने के लिए जा रहे थे। स्वागत

कार्यक्रम में विधायक डॉ. डी.सी. वर्मा, ब्लॉक प्रमुख गोपाल कृष्ण गंगवार, भूपेंद्र कुर्मी, जिलाध्यक्ष सोम पाल शर्मा, पूर्व जिलाध्यक्ष पवन शर्मा, रविन्द्र सिंह राठौर, सुधीर शर्मा, राजू भारती, एमएलसी बहोरन लाल मौर्य, तंज पाल सिंह, रमेश कुर्मी, विशाल गंगवार, अजय वीर सिंह, पूरन लाल लोधिया, तरुण गंगवार, तेजेश्वरी सिंह, प्रिंसी चौहान सहित बड़ी संख्या में कार्यकर्ता उपस्थित रहे।

प्रदेश अध्यक्ष पंकज चौधरी ने स्व. प्रोफेसर श्याम बिहारी लाल के योगदान को याद करते हुए उन्हें श्रद्धांजलि अर्पित की और कहा कि उनका राजनीतिक व सामाजिक जीवन सदैव प्रेरणादायक रहेगा। कार्यक्रम के दौरान कार्यकर्ताओं में एकजुटता और अनुशासन देखने को मिला।

तालाबों के संरक्षण व सौंदर्यीकरण को मिली करोड़ों की सौगात

शाह टाइम्स संवाददाता मीरगंज। प्रदेश सरकार ने चालू वित्तीय वर्ष में नगरीय झील, पोखर एवं तालाब संरक्षण योजना के तहत प्रदेश की 54 नगर पंचायतों में प्रस्तावित तालाबों के संरक्षण एवं सौंदर्यकरण के लिए 3081.83 लाख रुपये की वित्तीय स्वीकृति प्रदान की है। इसके तहत प्रथम किस्त के रूप में 1575 लाख रुपये की धनराशि अवमुक्त कर दी गई है।

इस योजना में बरेली जनपद की नगर पंचायत मीरगंज, धौराटांडा,

शाही एवं सेंथल के चार तालाबों का सौंदर्यकरण कराया जाएगा। शासन ने नगर पंचायत मीरगंज को 44.25 लाख रुपये, शाही को 45.82 लाख रुपये, धौराटांडा को 45.54 लाख रुपये तथा सेंथल को 39.99 लाख रुपये स्वीकृत किए हैं। इनमें से प्रत्येक नगर पंचायत को प्रथम किस्त के रूप में 25-25 लाख रुपये की धनराशि जारी की गई है।

जारी धनराशि से मीरगंज के मोहल्ला मेवात स्थित तालाब का सौंदर्यकरण नगर पंचायत द्वारा कराया जाएगा। वहीं शाही में बार्ड

एक नजर

भाजपा नगर महामंत्री राम प्रकाश गंगवार को हुआ पितृशोक

शाह टाइम्स संवाददाता सेंथल। वरिष्ठ समाजसेवी भारतीय जनता पार्टी के नगर महामंत्री, सभासद राम प्रकाश गंगवार के पिता मेवारांग गंगवार का अस्वस्थता के चलते निधन हो गया।

उनके निधन की खबर सुनकर भाजपा सांसद छत्रपाल सिंह गंगवार, जिलाध्यक्ष सोमपाल शर्मा, विधायक डॉ. एमपी आर्य, ब्लॉक प्रमुख प्रति. निधि डॉ. आशुतोष गंगवार, नगर पालिका



अध्यक्ष पति नरेन्द्र राठौर, मंडल अध्यक्ष केशव महाजन, ब्रह्मदत्त अवस्थी, डॉ. शत्रुधन सिंह, विनोद दिवाकर, सोनू राठौर, उमाकांत जोशी सहित इत्यादि लोगों ने निजी निवास व अंतिम यात्रा में पहुंचकर भावभीनी श्रद्धांजलि अर्पित की।

ड्राफ्ट वोटर लिस्ट जारी होने के बाद बूथों पर बैठे बीएलओ, नए वोट व संशोधन का कार्य जारी



शाह टाइम्स संवाददाता बहेड़ी। वर्ष 2026 को ड्राफ्ट मतदाता सूची जारी होने के बाद रविवार को मतदाता सूची में नए नाम जोड़ने तथा नाम-पते में संशोधन के लिए बीएलओ एमजीएम इंटर कॉलेज में स्थापित बूथों पर बैठे। बड़ी संख्या में मतदाता बूथों पर पहुंचे और आवश्यक आवे.

तहसीलदार भानु प्रताप ने एमजीएम इंटर कॉलेज पहुंचकर किया निरीक्षण

दन किए। इस दौरान तहसीलदार भानु प्रताप सिंह ने बूथों का निरीक्षण कर व्यवस्थाओं का जायजा लिया और बीएलओ को आवश्यक दिशा-निर्देश दिए। उन्होंने उपस्थित नागरिकों को जानकारी देते हुए बताया कि मतदाता सूची से संबंधित सभी सरकारी पोर्टल खोल दिए गए हैं, जिससे मतदाता अब आसानी से ऑनलाइन भी आवेदन कर सकते हैं।

तहसीलदार ने बताया कि नया वोट बनवाने के लिए फार्म-6 तथा नाम, पता अथवा अन्य विवरण में सुधार के लिए फार्म-8 भरकर संबंधित बीएलओ को दिया जा सकता है। इसके अलावा इच्छुक मतदाता ऑनलाइन माध्यम से भी अपना आवेदन कर सकते हैं। निरीक्षण के दौरान एमजीएम इंटर कॉलेज में तैनात सभी बीएलओ के साथ-साथ सभासद ताहिर पप्पू, सभासद पति हसन जाफरी सहित अन्य गणमान्य लोग भी उपस्थित रहे और मतदाताओं को प्रक्रिया के बारे में जागरूक किया गया।

कार ओवरटेक करने पर दबंगों ने शिक्षक महासभा के जिलाध्यक्ष पर की फायरिंग

शाह टाइम्स संवाददाता नवाबगंज। कार ओवरटेक करने की बात को लेकर दबंगों ने माध्यमिक विविधनी शिक्षक महासभा के जिलाध्यक्ष की कार पर हमला कर दिया। दबंगों ने उनके चालक से मारपीट करने के साथ ही कार में तोड़फोड़ की। जिसका विरोध करने पर दबंगों में से एक ने जिलाध्यक्ष पर तमचे से फायर कर दिया। जिलाध्यक्ष ने जमीन पर बैठ कर अपनी जान बचाई। घटना को अंजाम देने के बाद आरोपी जान से मारने की धमकी देते हुए मौके से फरार हो गए। मामले में थाना नवाबगंज में तहरीर दी गई है।

कस्बे के मोहल्ला आदर्श नगर निवासी टीआर गंगवार माध्यमिक विवि. विहीन शिक्षक महासभा के जिलाध्यक्ष हैं। रविवार को वह अपने चालक शेर सिंह के साथ कार से एक अल्टेरेट में शामिल होने शमशन भूमि जा रहे थे। रास्ते में उनके चालक ने आगे चल रही एक कार को ओवरटेक कर लिया। इसी बात से नाराज होकर दूसरी कार सवारों ने बरखन मोड़ पर उनकी कार के सामने अपनी कार लगा दी। आरोप है कि कार से उतरते ही दबंगों ने चालक के साथ मारपीट शुरू कर दी, और लोहे की रॉड से कार में जमकर तोड़फोड़ की। जब जिलाध्यक्ष टीआर गंगवार ने इसका विरोध किया तो एक आरोपी ने उनपर तमचे से फायर कर दिया। गोली चलने की आवाज सुनकर आसपास के लोग मौके पर पहुंचे, तो आरोपी जान से मारने की धमकी देते हुए फरार हो गए। लोगों ने हमलावरों में से दो को पहचान कर ली है। घटना की तहरीर टीआर गंगवार की ओर से थाना नवाबगंज में दी गई है। पुलिस मामले की जांच कर रही है।

सिरौली में सोते समय धारदार हथियार से ग्रामीण की हत्या

शाह टाइम्स ब्यूरो बरेली। सिरौली थाना क्षेत्र के गांव भूड़ा में शनिवार देर रात एक ग्रामीण की निर्मम हत्या से इलाके में सनसनी फैल गई। अज्ञात हमलावर ने सोते समय धारदार हथियार से हमला कर सुरेश पाल सिंह यादव निवासी भूड़ा की हत्या कर दी। हत्या का कारण फिलहाल स्पष्ट नहीं हो सका है। पुलिस ने शव को कब्जे में लेकर पोस्टमॉर्टम के लिए भेज दिया है और मामले की जांच में जुट गई है।



जानकारी के अनुसार मृतक सुरेश पाल सिंह यादव की शादी वर्ष 2013 में बिहार निवासी ममता से हुई थी। दंपती के तीन बच्चे हैं। मृतक के भाई चंद्रपाल ने बताया कि शनिवार रात करीब 10:30 बजे गांव के कुछ लोगों ने उन्हें सूचना दी कि सुरेश की हालत गंभीर है। सूचना मिलते ही जब वह मौके पर पहुंचे तो देखा कि सुरेश चारपाई पर खून से लथपथ हालत में मृत पड़ा था, जबकि पास में उसकी पत्नी ममता बैठी रो रही थी। चंद्रपाल के अनुसार जब उन्होंने ममता से घटना के बारे में पूछताछ की तो वह कोई स्पष्ट जानकारी नहीं दे सकी। घटना की सूचना मिलते ही थाना सिरौली पुलिस मौके पर पहुंची और आवश्यक कार्रवाई करते हुए शव को रात में ही पोस्टमॉर्टम के लिए भिजवा दिया। पुलिस ने मृतक की पत्नी ममता से घटना को लेकर कई बिंदुओं पर पूछताछ की, लेकिन वह कोई संतोषजनक जवाब नहीं दे सकी। इसी को देखते हुए एहतियातान उसे पुलिस निगरानी में रखा गया है। बताया जा रहा है कि ममता चार दिन पहले ही अपने मायके बिहार से गांव लौटी थी, जिस बिंदु को भी जांच में शामिल किया गया है। थाना अध्यक्ष विनोद कुमार ने बताया कि मामले की जांच सभी पहलुओं से की जा रही है। पोस्टमॉर्टम रिपोर्ट आने के बाद स्थिति और स्पष्ट होगी। जल्द ही घटना का खुलासा कर दिया जाएगा।

करीबी पर शक, मृतक की पत्नी से पुलिस ने की गहन पूछताछ

विशेष प्रगाढ़ पुनरीक्षण-2026 के तहत बूथों पर पढ़कर सुनाई गई अंतिम निर्वाचक नामावली

■ डीएम अविनाश सिंह ने विभिन्न बूथों पर पहुंचकर कार्यों का किया निरीक्षण

शाह टाइम्स ब्यूरो बरेली। विधानसभा निर्वाचक नामावतियों के विशेष प्रगाढ़ पुनरीक्षण कार्यक्रम-2026 के अंतर्गत रविवार को जनपद के सभी बूथों पर बीएलओ द्वारा निर्वाचक नामावली की अंतिम सूची को आमजन को पढ़कर सुनाया गया। इस महत्वपूर्ण लोकतांत्रिक प्रक्रिया की निगरानी स्वयं जिलाधिकारी/जिला निर्वाचन अधिकारी अविनाश सिंह ने की और उन्होंने विभिन्न मतदान बूथों का स्थलीय निरीक्षण कर व्यवस्थाओं का जायजा लिया।

डीएम ने हाफिज सहीदी इंटर कॉलेज, रविन्द्र नाथ टैगोर इंटर कॉलेज, आर्य पुत्री इंटर कॉलेज, सरस्वती शिशु मंदिर कॉलेज एवं साहू गोपी नाथ कन्या इंटर कॉलेज में स्थापित बूथों पर पहुंचकर बीएलओ द्वारा किए जा रहे कार्यों की समीक्षा की। इस दौरान उन्होंने मतदाता सूची पठन कार्य, अभिलेखों की स्थिति एवं आमजन की सहभागिता को परखा और आवश्यक दिशा-निर्देश भी दिए। उन्होंने जानकारी देते हुए बताया कि विधानसभा निर्वाचक नामावली की अंतिम सूची का प्रकाशन 06 जनवरी 2026 को किया जा चुका है। साथ ही मान्यता प्राप्त राजनीतिक दलों को भी ड्राफ्ट सूची उपलब्ध करा दी गई है। यह सूची ऑनलाइन भी उपलब्ध है, जिसे कोई भी



मतदाता डाउनलोड कर सत्यापन कर सकता है। डीएम ने बताया कि मतदाता सूची से संबंधित दावा एवं आपत्तियां 06 फरवरी 2026 तक की जा सकती हैं। वहीं नॉटिस चरण तथा दावा/आपत्तियों का निराकरण 06 जनवरी से 27 फरवरी 2026 तक किया जाएगा। इसके उपरांत अंतिम मतदाता सूची का प्रकाशन 06 मार्च 2026 को किया जाएगा।

उन्होंने यह भी अवगत कराया कि 01 जनवरी 2026 के आधार पर 18 वर्ष की आयु पूर्ण करने वाले नवयुवा मतदाता, अथवा ऐसे पात्र नागरिक जिनका नाम अभी मतदाता सूची में सम्मिलित नहीं है, वे बीएलओ से प्रारूप-6 प्राप्त कर आवेदन कर सकते हैं, जिससे उनका नाम निर्वाचक नामावली में जोड़ा जा सके। इस अवसर पर संबंधित बूथों पर ईआरओ, सुपरवाइजर, बीएलओ सहित बड़ी संख्या में आमजन उपस्थित रहे और उन्होंने मतदाता सूची पठन प्रक्रिया में सहभागिता की।

शाह टाइम्स संवाददाता सेंथल। अंतर्राष्ट्रीय हिन्दू परिषद बजरंग दल के संस्थापक डॉ. प्रवीण भाई तोगड़िया ने कहा सुरक्षित, समृद्धिवादी व सशक्त हिन्दू समाज हमारा संकल्प है, उसके सम्मान के साथ किसी भी प्रकार का खिलवाड़ बर्दाश्त नहीं किया जायेगा। उन्होंने चिकित्सकों से भी आह्वान किया कि वह इंडिया हेल्थ लाइन से जुड़कर गरीब हिन्दुओं की मदद करें। इससे पहले डॉ. प्रवीण तोगड़िया ने प्रभु श्रीराम व हनुमान जी के चित्र के समक्ष दीपप्रज्ज्वलित किया, व जिलाध्यक्ष विवेक गंगवार ने जय श्रीराम का अंगवस्त्र पहनाकर स्वागत किया।

डॉ. प्रवीण तोगड़िया रविवार को भोजीपुरा के विशाल हिन्दू सम्मेलन को मुख्य अतिथि के रूप में सम्बोधित कर रहे थे। उन्होंने कहा देश में ग्यारह लाख हनुमान केंद्रों को स्थापित किया गया है, यह केंद्र हिन्दुओं के लिए मददगार साबित होंगे। बांग्लादेश में हिन्दुओं पर हो



रहे हमले पर बोलते हुए कहा कि वहाँ के हिन्दुओं की रक्षा करना भारत सरकार की जिम्मेदारी है, भारत में रह रहे बांग्लादेशियों को देश से बाहर खदेड़े जाने की मांग, बांग्लादेश में हिन्दुओं की हत्या के मुद्दे को अंतर्राष्ट्रीय स्तर पर उठाना चाहिए, अंतर्राष्ट्रीय हिन्दू परिषद लगातार धरना प्रदर्शन करके बांग्लादेशी हिन्दुओं को आवाज उठा रहा है, हमारा संगठन लगातार हिन्दू हितों के कार्य में सलग्न है

रिपोर्ट दर्ज

सिंह ने बताया कि आरोपी मूल रूप से बदायूं का रहने वाला है, लेकिन पिछले चार पांच साल से वह सुभाषनगर के शांति विहार में किराये के मकान में रहता था। बताया जा रहा है कि जिन लोगों के साथ आरोपी ने गोल्ड इन्वेस्टमेंट के नाम पर ठगी की।

गोल्ड इन्वेस्टमेंट का झांसा देकर छह करोड़ ठगे,

शाह टाइम्स ब्यूरो बरेली। लोगों को भरोसे में लेकर गोल्ड इन्वेस्टमेंट के नाम पर 25 लोगों से 6 करोड़ रुपये की ठगी कर ली। इसके बाद आरोपी ने पैसे वापस मांगने पर जान से मारने की धमकी दी। महिला की शिकायत पर

एसएसपी को आदेश पर सुभाषनगर पुलिस ने रिपोर्ट दर्ज करके मामले की जांच शुरू कर दी है। सुभाषनगर थाना क्षेत्र निवासी निरिराज किशोरी ने बताया कि शांति विहार निवासी दुर्रुश सिंह ने उनके साथ धोखाधड़ी की। महिला ने बताया

कि पति के रिटायरमेंट के बाद पीएफ और उसके पर्सनी सोने-चांदी के जेवर गोल्ड इन्वेस्टमेंट के नाम पर ले लिए। वही नहीं आरोपी ने आसपास के 24 अन्य लोगों को भी गोल्ड इन्वेस्टमेंट में झांसा देकर ठगी की। जालसाज ने करीब 6 करोड़ रुपये की

ठगी की है। जब उन्होंने अपना जेवर और पैसे वापस मांगे तो आरोपी ने उन्हें जान से मारने की धमकी दी। महिला की तहरीर पर सुभाषनगर पुलिस ने आरोपी के खिलाफ रिपोर्ट दर्ज करके मामले की जांच शुरू कर दी है। सुभाषनगर इस्पेक्ट्र जितेंद्र

आर्याना सबालेंका ने करियर का 22वां खिताब जीता

भारत ने कीवियों को हराया



ब्रिस्बेन, वार्ता। दुनिया की नंबर एक खिलाड़ी आर्याना सबालेंका ने रविवार को ब्रिस्बेन इंटरनेशनल फाइनल में मार्टा कोस्त्युक को हराकर अपने करियर का 22वां सिगल्स खिताब और 2026 का पहला खिताब जीता। सबालेंका ने रविवार शाम को एक घंटे और 18 मिनट में दुनिया की नंबर 26 खिलाड़ी कोस्त्युक को 6-4, 6-3 से हराकर लगातार दूसरे साल ब्रिस्बेन इंटरनेशनल खिताब जीतने वाली तीसरी महिला खिलाड़ी बन गई और 2023 की शुरुआत से ऑस्ट्रेलिया में मैचों में उनका रिकॉर्ड 38 जीत और दो हार हो गया। सबालेंका ने कोस्त्युक की सर्विस तोड़ी,

जिन्होंने फाइनल में पहुंचने के लिए तीन टॉप-10 विरोधियों को हराया था, पहले और दूसरे सेट में दोनों में 3-0 की बढ़त बनाई। यूक्रेनी खिलाड़ी पहले सेट में वापसी करने में कामयाब रही, लेकिन दूसरे सेट में ऐसा नहीं कर पाई, क्योंकि सबालेंका ने बीच में एक ऐसे के साथ दो चैंपियनशिप पॉइंट बनाए और पहले ही पॉइंट को एक शक्तिशाली वाइड सर्व के साथ बदल दिया जिसे कोस्त्युक वापस नहीं कर पाई। सबालेंका आगामी ग्रैंड स्लैम टूर्नामेंट में चार साल में तीसरा ऑस्ट्रेलियन ओपन खिताब जीतने का लक्ष्य बना रही हैं, जब 18 जनवरी को मेलबर्न में मुख्य ड्रा शुरू होगा।



वडोदरा, वार्ता। टीम इंडिया ने न्यूजीलैंड के खिलाफ वनडे सीरीज के पहले मैच में 4 विकेट से बाजी मारी। इस मैच में विराट कोहली ने एक मैच विनिंग पारी खेली। वहीं, श्रेयस अय्यर ने भी चोट के बाद दमदार वापसी की। टीम इंडिया ने साल 2026 की शुरुआत जीत के साथ की। भारतीय टीम ने न्यूजीलैंड के खिलाफ वनडे सीरीज के पहले मैच में 4 विकेट से बाजी मारी। ये मुकाबला वडोदरा के कोटांबी स्टेडियम में खेला गया। ये कोटांबी स्टेडियम पर खेला जाने वाला पहला मॅस इंटरनेशनल मैच था। न्यूजीलैंड ने इस मैच में पहले बल्लेबाजी करते हुए 50 ओवर में 300 रन बनाए।

● **विराट कोहली ने 93 बनाए कप्तान गिल ने फिफ्टी, श्रेयस अय्यर ने 49 रनों की पारी खेली**

टीम इंडिया ने इसके जवाब में 49 ओवर में ही 6 विकेट के नुकसान पर टारगेट हासिल कर लिया। टीम इंडिया ने 49 ओवर में 6 विकेट के नुकसान पर 306 रन बनाकर टारगेट हासिल कर लिया है। इसी के साथ टीम इंडिया ने सीरीज में 1-0 की बढ़त बना ली है। इस मैच में विराट कोहली के बल्ले से एक मैच विनिंग पारी देखने को मिली, उन्होंने 93 रन बनाए। वहीं, श्रेयस अय्यर ने भी 49 रनों का योगदान दिया।

इससे पहले सलामी बल्लेबाजों डेवन कॉन्वे (56) और हेनरी निकल्स (62) के अर्द्धशतकों के बीच 117 रनों की ओपनिंग के तुफानी 84 रनों की बढ़ोतरी न्यूजीलैंड ने भारत के खिलाफ रविवार को पहले एकदिवसीय 50 ओवरों में आठ विकेट पर 300 रन का मजबूत स्कोर बना लिया था। मिचेल ने 71 गेंदों में अपनी तुफानी पारी में पांच चौके और तीन छक्के लगाये। कॉन्वे ने 67 गेंदों में छह चौके और एक छक्का मारा, जबकि निकल्स ने 69 गेंदों में आठ चौके लगाये। भारत की ओर से मोहम्मद सिराज, हर्षित राणा और प्रसिद्ध कुष्णा ने दो-दो विकेट लिए। कुलदीप यादव ने 52 रन देकर एक बल्लेबाज को आउट किया। न्यूजीलैंड ने आज तक भारत में कोई भी वनडे सीरीज नहीं जीती है। इस बार भी उनके लिए भारत को भारत में हराना टेढ़ी खीर की तरह है।

संक्षिप्त खेल समाचार

मजबूत लीडरशिप स्वस्थ शरीर से ही संभव: मांडविया

नई दिल्ली/भोपाल, वार्ता। केन्द्रीय खेल मंत्री डा. मनसुख मांडविया की अगुवाई में आज यहां सुबह छह डिग्री सेल्सियस ठंड में युवा लीडर्स सहित एक हजार से अधिक लोगों ने फिट इंडिया सडैज ऑन साइकिल रैली में भाग लिया। इसमें दिग्गज टेनिस खिलाड़ी लिएण्डर पेस और प्रसिद्ध बैडमिंटन खिलाड़ी पुलेला गोपीचंद और उभरती हुई अंतर्राष्ट्रीय पहलवान शिवानी पवार भी मौजूद थीं। तीन दिवसीय विकसित भारत यंग लीडर्स डायलाग में देश भर से आए युवा लीडर्स ने भी फिट इंडिया सडैज ऑन साइकिल के 56वें संस्करण में हिस्सा लिया। देश भर में 15 हजार स्थानों पर इस कार्यक्रम का आयोजन किया गया, जिसमें भोपाल में आयोजित एक मेगा कार्यक्रम में मध्य प्रदेश के खेल मंत्री सहित कई जाने-माने एथलीटों के साथ साइकिल रैली की हरी झंडी दिखाई।

टाटा मुंबई मैराथन में शीर्ष इंटरनेशनल धावक हिस्सा लेंगे

मुंबई, वार्ता। टाटा मुंबई मैराथन 18 जनवरी को अपने 21वें एडिशन में प्रवेश करेगा, जिसमें कई इंटरनेशनल एथलीट शामिल होंगे जो पुरुषों और महिलाओं दोनों की रस में इवेंट रिकॉर्ड को चुनौती देने में सक्षम हैं। वर्ल्ड एथलेटिक्स गोल्ड लेबल रोड रंस, मुंबई मैराथन की स्टार्ट लिस्ट में आठ पुरुष और छह महिलाएं हैं, जिनकी पर्सनल बेस्ट टाइमिंग मौजूदा कोर्स रिकॉर्ड से तेज है। मौजूदा इवेंट रिकॉर्ड 2023 से हैं और पुरुषों की कैटेगरी में इथियोपिया के हेले (2:07:32) और महिलाओं की रस में एचिचालेम (2:24:15) के नाम हैं। 2026 एडिशन के लिए कुल प्राइज मनी 390,238 डॉलर है। पुरुषों और महिलाओं दोनों की रस में टॉप तीन फिनिशर्स को क्रमशः 50,000, 25,000 और 15,000 डॉलर मिलेंगे, साथ ही इवेंट रिकॉर्ड तोड़ने वाले एथलीटों को अतिरिक्त 15,000 डॉलर का इंस्टिट्यूट मिलेगा।



स्वितोलिना ने जीता ऑकलैंड खिताब

वेलिंगटन, वार्ता। टॉप-सीड एलिना स्वितोलिना ने रविवार को अपना 19वां डब्ल्यूटीए खिताब जीता, उन्होंने न्यूजीलैंड के ऑकलैंड में सभी क्लासिक फाइनल में चीन की वांग शिन्यू को 6-3, 7-6(8) से हराया। 31 साल की यूक्रेनी खिलाड़ी ने सभी चार ब्रेक पॉइंट बचाए, पहले सर्व के 74 प्रतिशत पॉइंट जीते, और मैच का एकमात्र ब्रेक 4-2 पर वांग की सर्विस तोड़कर हासिल किया, जिसके बाद उन्होंने दूसरे सेट का टाईब्रेक जीता। स्वितोलिना ने 2025 के आखिर में चोट के कारण चार मैचों को हार का सिलसिला खत्म करते हुए डब्ल्यूटीए 250 इवेंट में लगातार पांच मैच जीते। एक घंटे और 42 मिनट तक चले मैच के बाद कोर्ट पर स्वितोलिना ने कहा कि एक और खिताब जीतना वाकई बहुत अच्छा लग रहा है, खासकर मेरे लिए साल के बहुत अच्छे अंत के बाद।

वर्ल्ड क्रॉस कंट्री चैंपियनशिप में गुलवीर सिंह 40वें स्थान पर रहे

अमेरिका, वार्ता। भारत के लंबी दूसरी के धावक गुलवीर सिंह वर्ल्ड क्रॉस कंट्री चैंपियनशिप 2026 में सीनियर पुरुषों की दौड़ में 40वें स्थान पर रहे। अमेरिका के फ्लोरिडा प्रांत के टलहासी शहर में शनिवार को हुई इस चैंपियनशिप में 30:39 सेकंड समय के साथ 40वें स्थान पर रहे। यह गुलवीर सिंह के करियर में क्रॉस कंट्री रस में उनका दूसरा सबसे अच्छा समय था, इससे पहले उन्होंने दो साल पहले बेलग्रेड में हुई पिछली वर्ल्ड क्रॉस कंट्री चैंपियनशिप में 30:07 का समय निकाला था। गुलवीर के साथ भारतीय एथलीट सावन बरवाल 31:37 का समय निक। लालर टलहासी 2026 में 60वें स्थान पर रहे। टोक्यो 2020 ओलिंपिक के कांस्य पदक विजेता युगांडा के जैकब किप्लिमो ने

28:18 का समय निकालकर लगातार तीसरा वर्ल्ड क्रॉस कंट्री खिताब जीता। इथियोपिया के बेरिहू अरेगाबी 18 सेकंड पीछे रहे और लगातार तीसरी बार किप्लिमो के बाद दूसरे स्थान पर रहे। केन्या के डेनियल एबेन्यू 28:45 का समय निकालकर तीसरे स्थान पर रहे। वर्ल्ड क्रॉस कंट्री चैंपियनशिप 2026 में पुरुषों की सीनियर रस की एंटी लिस्ट में 123 एथलीट शामिल थे, जिनमें से 114 ने फिनिश लाइन पार की। इस बीच, मिश्रित रिले स्पर्धा में, भारत के अजय कुमार सरोज, पूजा, यूनस शाह और ऑक्ता 24:13 का समय लेकर 12वें स्थान पर रहे। इससे पहले वर्ल्ड क्रॉस कंट्री चैंपियनशिप में किसी भी भारतीय टीम ने मिक्स्ड रिले स्पर्धा में हिस्सा नहीं लिया था।

पयास-सिद्देल ने मिक्स्ड डबल्स खिताब जीता



वडोदरा, वार्ता। पयास जैन डब्ल्यूटीटी फीडर सीरीज 2026 में यहां सामा इंडोर स्पोर्ट्स कॉम्प्लेक्स में ट्रिपल क्राउन जीतने की कोशिश करेंगे, क्योंकि उन्होंने सिद्देल दास के साथ मिक्स्ड डबल्स का खिताब जीता और रविवार सुबह पुरुष सिगल्स के फाइनल में भी पहुंच गए। वडोदरा में डब्ल्यूटीटी

● **मिक्स्ड डबल्स के फाइनल में जैन और दास ने हरनीत देसाई और यशस्विनी घोरपड़े को हराया**

फीडर सीरीज का पहला एडिशन, जिसे स्पोर्ट्स अथॉरिटी ऑफ गुजरात ने पेश किया है, टेबल टेनिस एसोसिएशन ऑफ बड़ौदा द्वारा होस्ट किया जा रहा है और यूटीटी द्वारा लागू किया जा रहा है। मिक्स्ड डबल्स के फाइनल में, जैन और दास ने पहला गेम हारने के बाद वापसी करते हुए दूसरी वरीयता प्राप्त हरनीत देसाई और यशस्विनी घोरपड़े को 8-11, 11-9, 11-3, 11-6 से हराया। इससे पहले, दिल्ली में जन्मे खिलाड़ी ने पांचवीं वरीयता प्राप्त आकाश पाल को 11-5, 12-10, 11-9 से हराकर पुरुष सिगल्स के फाइनल में जगह बनाई। पयास जैन, जो अंकुर भट्टाचार्य के साथ पुरुष डबल्स के फाइनल में भी पहुंच गए हैं, अब शीर्ष वरीयता प्राप्त मानुष शाह का सामना करेंगे, जिन्होंने दूसरे सेमीफाइनल में तीसरी वरीयता प्राप्त स्नेहित सुरावजुला को 6-11, 11-9, 14-12, 11-5 से हराया। महिला सिगल्स सेमीफाइनल में, अनुषा कुतुबले ने सातवीं वरीयता प्राप्त सुतीर्षा मुखर्जी को 12-10, 11-5, 16-14 से हराया। तीसरे गेम में, अनुषा ने अपने तीसरे मैच प्वाइंट को बदलने से पहले दो गेम प्वाइंट बचाए और कोरिया की रियू हाना के खिलाफ फाइनल मुकाबला तय किया। बिना वरीयता प्राप्त कोरियाई खिलाड़ी, रियू हाना ने दूसरे सेमीफाइनल में आठवीं वरीयता प्राप्त सिद्देल दास को 11-4, 8-11, 7-11, 11-4, 11-9 से हराया।

रिकलटन के शतक से एमआई केप टाउन ने जेएसके को हराया

सैंडटन, वार्ता। रयान रिकलटन बेटवे एसए20 में एक से अधिक शतक लगाने वाले पहले बल्लेबाज बन गए। डिफेंडिंग चैंपियन एमआई केप टाउन ने वांडरर्स में खेले गए 'एल क्लासिको' मुकाबले में जोबर्ग सुपर किंग्स को 36 रन से हराकर अपने बेटवे एसए20 अभियान को नई जान दी।

रिकलटन ने अपने करियर की सर्वश्रेष्ठ पारी की बराबरी करते हुए 60 गेंदों में नाबाद 113 रन (8 चौके, 9 छक्के) बनाए, जिसकी बदौलत एमआई केप टाउन ने 20 ओवर में 3 विकेट पर विशाल 234 रन बनाए। इसके बाद जॉर्ज लिंडे (2/30) और कगिसो रबाडा (2/34) की सटीक गेंदबाजी ने सुपर किंग्स को 5 विकेट पर 198 रन तक सीमित कर दिया। सलामी बल्लेबाज रासी वान डर डुसेन ने भी अहम योगदान दिया और 32 गेंदों में 65 रन (4 चौके, 6 छक्के) जड़े। उन्होंने और रिकलटन ने दो सत्र

● **रिकलटन ने अपने करियर की सर्वश्रेष्ठ पारी की बराबरी करते हुए 60 गेंदों में 113 रन बनाए**

पहले इसी मैदान पर हुई 200 रन की रिकॉर्ड ओपनिंग साझेदारी की यादें ताज़ा करते हुए इस बार भी सिर्फ 10-2 ओवर में 129 रन की तेजतर्रार साझेदारी की। एमआई केप टाउन के पावर-हिटर्स निक. लेस पूरन और जेसन स्मिथ अच्छी शुरुआत का फायदा नहीं उठा सके, लेकिन रिकलटन ने मेहनत को जाया नहीं जाने दिया। उन्होंने नांरे बर्गर के ओवर में लगातार बार्डर्ड और एक गगनचुंबी छक्का लगाकर महज 55 गेंदों में शानदार शतक पूरा किया। डेथ ओवरों में उन्हें अफगानिस्तान के अंतर्राष्ट्रीय खिलाड़ी करीम जनत का अच्छा साथ मिला, जिन्होंने 11 गेंदों में नाबाद 20 रन बनाए। जेएसके की रन-चेज उस समय झटका खा गई जब कप्तान दु प्लेसिस बल्लेबाजी के लिए उपलब्ध नहीं हो सके।

पंत एकदिवसीय सीरीज से बाहर हुए



वडोदरा, वार्ता। भारतीय विकेटकीपर बल्लेबाज ऋषभ पंत रविवार को अभ्यास के दौरान लगी साइड स्ट्रेन के कारण न्यूजीलैंड के खिलाफ तीन मैचों की एकदिवसीय सीरीज से बाहर हो गए हैं। ध्रुव जुरेल को उनकी जगह टीम में शामिल किया गया है और वह वडोदरा में टीम से जुड़ भी चुके हैं। भारतीय क्रिकेट कंट्रोल बोर्ड (बीसीसीआई) ने जारी एक

● **ऋषभ पंत अभ्यास के दौरान लगी साइड स्ट्रेन के कारण हुए बाहर ध्रुव जुरेल को टीम शामिल किया गया**

स्ट्रेन की पुष्टि हुई है और उन्हें एकदिवसीय सीरीज से बाहर कर दिया गया है। हालांकि पंत की चोट भारतीय टीम के संयोजन को अधिक प्रभावित नहीं करती क्योंकि के एल राहुल एकदिवसीय में पहले से ही नियमित विकेटकीपर हैं। हालांकि पंत अच्छे फॉर्म में थे और दिल्ली की कप्तानी करते हुए उन्होंने टीम को विजय हजारे ट्रॉफी के क्वार्टर फाइनल तक पहुंचाया था। उन्होंने इस दौरान छह पारियों में दो अर्द्धशतक लगाए। वहीं जुरेल भी विजय हजारे ट्रॉफी में शानदार फॉर्म में हैं और उन्होंने पिछली सात पारियों में छह 50 से अधिक के स्कोर बनाए हैं, जिसमें दो शतक शामिल हैं। उनकी इस बल्लेबाजी से उत्तर प्रदेश की टीम भी क्वार्टर फाइनल में पहुंच चुकी है। पहले एकदिवसीय के बाद वडोदरा से टीम में राजकोट (14 जनवरी) और इंदौर

(18 जनवरी) में खेलेंगे, उसके बाद उनका ध्यान पांच मैचों की टी-20 पर रहेगा, जो नागपुर (21 जनवरी), रायपुर (23 जनवरी), गुवाहाटी (25 जनवरी), विशाखापत्तनम (28 जनवरी) और तिरुवनंतपुरम (31 जनवरी) में खेले जाएंगी। यह सीरीज टी-20 विश्व कप की तैयारी के लिए अहम मानी जा रही है। टी-20 विश्व कप फरवरी-मार्च में भारत और श्रीलंका में खेला जाएगा। इस सीरीज के लिए ऋषभ पंत और ध्रुव जुरेल भारत की टी-20 टीम में नहीं हैं। एकदिवसीय सीरीज के लिए भारतीय टीम इस प्रकार है:- शुभमन गिल (कप्तान), रोहित शर्मा, विराट कोहली, के एल राहुल (विकेटकीपर), श्रेयस अय्यर (उपकप्तान), वाशिगटन सुंदर, रवींद्र जडेजा, मोहम्मद सिराज, हर्षित राणा, प्रसिद्ध कुष्णा, कुलदीप यादव, नीतीश कुमार रेड्डी, अशं दीप सिंह, यशस्वी जायसवाल और ध्रुव जुरेल (विकेटकीपर)।

यास्तिका भाटिया वूमेंस प्रीमियर लीग 2026 से हुई बाहर



नवी मुम्बई, वार्ता। गुजरात जायंट्स (जीजी) की विकेटकीपर बल्लेबाज यास्तिका भाटिया वूमेंस प्रीमियर लीग (डब्ल्यूपीएल) 2026 से बाहर हो गई हैं। भाटिया की उपलब्धता को पहले से ही संशय बना हुआ था क्योंकि अक्टूबर में उनकी एसीएल सर्जरी हुई थी। डब्ल्यूपीएल ने नीलामी से पहले ही तमाम फैाड़जी को सूचित कर दिया था कि अगर कोई टीम उन्हें खरीदती है तो उनके लिए रिप्लेसमेंट विकल्प नहीं दिया जाएगा। इसको बावजूद जीजी और यूपी वॉरियर्स ने उनके लिए बोली लगाई और जीजी ने 50 लाइसेंस में उन्हें खरीद लिया। जीजी के कोच माइकल क्लिगर ने सोशल मीडिया पर फैाड़जी द्वारा पोस्ट किए गए वीडियो में कहा कि हम उम्मीद करते हैं कि आप अच्छी होंगी और अच्छी तरह से रिकवर कर रही होंगी। हमें आपकें दोबारा फिट होने और डब्ल्यूपीएल के पांचवें सीजन में वेंसब्री से आपकी वापसी का इंतजार है।

खेलो इंडिया विटर गेम्स के लिए आइस हॉकी ट्रायल आज

शिमला, वार्ता। हिमाचल प्रदेश के युवा सेवा और खेल विभाग ने आगामी खेलो इंडिया विटर गेम्स 2026 के लिए राज्य की आइस हॉकी टीमों (पुरुष और महिला) के चयन के लिए ट्रायल की घोषणा की है। विभाग द्वारा जारी एक आधिकारिक जानकारी के अनुसार ट्रायल सोमवार को होगा। चुनी गई टीम खेलो इंडिया विटर गेम्स-2026 में हिमाचल प्रदेश का प्रतिनिधित्व करेंगी, जिसका पहला चरण 20 जनवरी से शुरू होने वाला है, जबकि दूसरा चरण कश्मीर में खेला जाएगा। अभियुक्तों के अनुसार, पुरुष और महिलाओं दोनों के लिए आइस हॉकी ट्रायल सुबह 11 बजे शुरू होंगे। डेयूक खिलाड़ियों से अपने हिमाचली बोनाफाइड सर्टिफिकेट और दो पासपोर्ट आकार की तस्वीरों के साथ शेड्यूल के अनुसार ट्रायल सेंटर पर रिपोर्ट करने को कहा गया है।

शाह टाइम्स

सम्पादकीय

सोमवार, 12 जनवरी 2026

अश्लील तस्वीरों पर रोक

सरकार के दखल देने से ग़ोक पर अब एआई से अश्लील तस्वीरें नहीं बनेंगी। शिवसेना सांसद प्रियंका चतुर्वेदी ने 2 जनवरी को एआई चैटबॉट ग़ोक के गलत इस्तेमाल को लेकर आईटी मंत्री को एक लेटर लिखा। सरकार ने इस लेटर की गंभीरता को देखते हुए उसी दिन कहा था कि वह एआई एप ग़ोक से बनाई जा रही अश्लील फूहड़ कंटेंट को तुरंत हटाए नहीं तो कानूनी कार्रवाई की जाएगी। एक्स इस पर कार्रवाई करने के लिए तुरंत सहमत हो गया, उसने सोशल मीडिया प्लेटफॉर्म एक्स ने कंटेंट मॉडरेशन में अपनी गलती स्वीकार कर ली है। कंपनी का कहना है कि अश्लील इमेज जनरेशन पर पूरी तरह से रोक लगाई जाएगी और भारतीय कानूनों का पालन करेगी। प्लेटफॉर्म ने यह भी बताया कि उसने 3500 से ज्यादा कंटेंट ब्लॉक कर दिए हैं, साथ ही 600 से अधिक अकाउंट डिलीट करने की बात कही है। हालांकि राज्यसभा सांसद प्रियंका चतुर्वेदी अब भी एक्स के फैंसले से पूरी तरह संतुष्ट होती दिखाई नहीं दे रही हैं। चतुर्वेदी ने कहा है कि ग़ोक के माध्यम से आपत्तिजनक और यौन रूप से इमेज जनरेशन को पूरी तरह से रोकने के बजाए केवल पेड यूजर तक सीमित कर दिया गया है। उन्होंने आरोप लगाकर कहा है कि यह कदम प्रभावी रूप से महिलाओं और बच्चों की तस्वीरों को अनाधिकृत दुरुपयोग की अनुमति देता है, जिन्हें जोखिम में डाला जा रहा है। उनका यह भी कहना है कि प्लेटफॉर्म निंदनीय व्यवहार को मॉनिटाइज कर रहा है, यह शर्मनाक है। हालांकि इस पर एक्स के मालिक ने तीन जनवरी को सफाई देते हुए कहा भी कि कुछ लोग कह रहे हैं कि ग़ोक आपत्तिजनक तस्वीरें बना रहा है, लेकिन यह ऐसा है जैसे किसी बुरी बात को लिखने के लिए पैन को दोष देना। वह तर्क देते हैं कि कलम यह तय नहीं करता कि क्या लिखा जाएगा, यह काम उसे पकड़ने वाला करता है। वह आगे यह भी कहते हैं कि आपको क्या मिलेगा यह काफी हद तक इस बात पर निर्भर करता है कि उसमें क्या इनपुट दिया जाता है। उनके अनुसार जिम्मेदारी टूल की नहीं उसे इस्तेमाल करने वाले व्यक्ति की होती है। इसमें कोई दोषाय नहीं कि अश्लील कंटेंट के माध्यम से सबसे ज्यादा प्रभावी महिलाएं व बच्चे हो रहे हैं। जैसाकि प्रियंका चतुर्वेदी ने कहा भी कि कुछ पुरुष फर्जी अकाउंट बनाकर महिलाओं की तस्वीरें पोस्ट कर रहे हैं और एआई से कपड़े छोटे दिखाने या तस्वीरों को गलत तरीके से पेश करने का कह रहे हैं। इसमें उन महिलाओं को भी निशाना बनाया जा रहा है जो खुद अपनी तस्वीरें शेयर करती हैं, उनके अनुसार यह बहुत गलत है और एआई का गंभीर दुरुपयोग है। सबसे बड़ी बात जो उन्होंने कही वह यह है कि ग़ोक इस तरह की गलत डिमांड को मान रहा है। यह सिर्फ गलत ही नहीं बल्कि क्राइम है। एआई तकनीक को लेकर जहां उसके विस्तार की बात चल रही है, वहीं उसके दुरुपयोग होने की बातों पर भी बहस हो रही है।

...तो फिर कौन सा एसआईआर सही

उप्र में विधानसभा चुनाव की वोटर लिस्ट का एसआईआर केंद्रीय चुनाव आयोग ने कराया, जबकि पंचायत चुनाव की वोटर लिस्ट का एसआईआर राज्य चुनाव आयोग द्वारा कराया गया, जब दोनों आंकड़े एक साथ सही नहीं हो सकते, तो फिर कौन सा एसआईआर सही है, दोनों ही एसआईआर प्रक्रिया में हर जगह एक ही बीएलओ लगाए गए, इसके बावजूद दोनों के आंकड़ों में बड़ा विरोधाभास सामने आया है, विधानसभा एसआईआर के बाद पूरे प्रदेश में मतदाताओं की संख्या 2.89 करोड़ कम होकर 12.56 करोड़ रह गई, जबकि पंचायत एसआईआर के बाद ग्रामीण मतदाताओं की संख्या 40 लाख बढ़कर 12.69 करोड़ हो गई, ये दोनों आंकड़े एक साथ सही नहीं हो सकते, दोनों में कौन सा एसआईआर सही है और अगर एक ही प्रदेश में एक ही बीएलओ के जरिये किए गए एसआईआर में इतने विरोधाभासी आंकड़े सामने आ रहे हैं तो यह गंभीर चिंता का विषय है।

–अखिलेश यादव, अध्यक्ष सपा

पिछले दिनों सनकी अमेरिकी राष्ट्रपति डोनल्ड ट्रंप के निर्देश पर जिसतरह वेनेजुएला पर सैन्य कार्रवाई करते हुए अमेरिकी सेना ने वेनेजुएला की राजधानी कराकस से वहां के राष्ट्रपति निकोलस मादुरो व उनकी पत्नी का बलात अपहरण कर उन्हें न्यूयार्क ले जाया गया उसने पूरी दुनिया को न केवल अचंभे में डाल दिया है बल्कि इस घटना ने एक नई विश्व व्यवस्था व नए वैश्विक शक्ति संतुलन के गठन की संभावना को भी प्रबल कर दिया है। कितना आश्चर्य है कि नोबल शांति पुरस्कार की चाहत रखने वाले राष्ट्रपति ट्रंप अमेरिकी शक्तियों का दुरुपयोग कर इस दुनिया को जंगल राज की तरह चलाना चाह रहे हैं? वेनेजुएला पर की गई गैर कानूनी अमेरिकी कार्रवाई कई संकेतों की ओर इशारा कर रही है।

एक तो यह कि क्या यह विश्व की उदारवादी सोच रखने वाली ताकतों को विश्व की पूंजीवादी व अतिवादी व्यवस्था की ओर से दी जाने वाली यह एक सीधी चुनौती है? गौरतलब है कि ट्रंप परिवार की गिनती भी अमेरिका के बड़े पूंजीवादी घरानों में की जाती है। या फिर यह चीन व रूस जैसे देशों एक साथ ललकारने की ट्रंप की नीति का हिस्सा है और अब कोलंबिया, क्यूबा, मैक्सिको और ईरान जैसे देशों पर अमेरिकी सैन्य या आर्थिक दबाव की आशंका व्यक्त की जा रही है। साथ ही अमेरिका द्वारा ग्रीनलैंड पर भी अधिग्रहण की धमकी दी जा चुकी है।

ऐसे में दुनिया के सामने दो ही विकल्प बचे हैं एक तो यह कि दूसरे देशों की स्वतंत्रता व संप्रभुता का सम्मान करने वाले सभी देश वेनेजुएला पर अमेरिकी सैन्य कार्रवाई का विरोध करते हुए हर स्तर पर एकजुट होकर अमेरिका का मुकाबला करें। दूसरा यह कि जिसकी लाठी उसी की मँस वाली अमेरिकी नीति का ही अनुसरण करते हुए पूरी दुनिया ही जंगल राज में बदल जाए। हर ताकतवर देश अपनी पड़ोसी कमजोर देश को निगलने की मानवता व न्याय विरोधी रक्तरंजित योजना पर काम करे। उदाहरण के तौर पर चीन ताइवान को हड़प ले और रूस यूक्रेन पर अपना आधिपत्य स्थापित कर ले? इराईल, फिलिस्तीन लेबनान सीरिया पर नियंत्रण कर अपने वृहत्तर इराईल के नापाक मंसूबे पर आगे बढ़े और इन्हीं खरगनाक संभावनाओं के बीच एक उपाय यह भी है कि ईरान परमाणु परीक्षण के द्वारा उत्तर कोरिया की तरह एक ऐसी आत्म रक्षक व र्षेनवारक रणनीति पर काम करे जो अमेरिका को भी युद्ध से पीछे हटने पर मजबूर कर दे? तो क्या लंबे समय से चले आ रहे तमाम ईरान विरोधी प्रतिबंधों के

क्या ईरान के लिए अब परमाणु परीक्षण जरूरी है



बावजूद उस के सामने इस समय वैसी ही स्थिति पैदा हो चुकी है कि आत्मरक्षा के लिए अब उसे परमाणु संपन्न देशों के क्लब में शामिल होना जरूरी हो गया है?

गौरतलब है कि गत 13 जून-24 जून 2025 के मध्य चला बारह दिवसीय ईरान-इजराइल युद्ध उस समय शुरू हुआ था जब इजराइल ने ईरान के कई सैन्य और परमाणु ठिकानों पर बमबारी की थी और ईरान के कई प्रमुख सैन्य अधिकारियों, परमाणु वैज्ञानिकों व प्रमुख राजनेताओं की हत्या कर दी थी साथ ही अनेक नागरिकों को भी मार दिया था। इजराइल ने उस समय ईरान को जागू सुरक्षा को भी नुकसान पहुंचाया था और कई वायु तो इसे पूरी तरह नष्ट भी कर दिया था। इतना ही नहीं बल्कि अमेरिका ने भी इराईल के समर्थन में 22 जून को तीन ईरानी परमाणु स्थलों पर बमबारी की परन्तु बाद में मुंहतोड़ जवाबी कार्रवाई करते हुए ईरान ने 550 से अधिक बैलिस्टिक मिसाइलों और 1,000 से अधिक आत्मघाती ड्रोनो के साथ बड़े पैमाने पर इराईल में राजधानी तेल अवीव सहित कई शहरों पर भीषण हमले किए। कम से कम बारह सैन्य, ऊर्जा और सरकारी स्थलों को निशाना बनाया। यहां तक कि कई अमेरिकी सैन्य लक्ष्यों को भी निशाना बनाया। उस दौरान भी पश्चिमी मीडिया ईरानी सुप्रिम लीडर आयतुल्लाह

खामेनेई को लेकर बार बार तरह तरह की अफवाह उड़ा रहा था। कभी उन्हें भूमिगत बता देता था तो कभी उनके ईरान छोड़कर भाग जाने की खबर फैला देता था। उस समय भी आयतुल्लाह खामेनेई जनता को संबोधित करने के लिए सार्वजनिक रूप से दिखाई देते थे और पिछले दिनों भी बिल्कुल वैसा ही दृश्य देखने को मिला। इस बार भी भूमिगत होने व मास्को भागने की तैयारी जैसी अफवाहों के बीच गत

शुक्रवार को पुनः आयतुल्लाह खामेनेई जनता के सामने आए तथा बेखोफ होकर खुद अमेरिका को ही हिदायत व नसीहत करते सुने गए परन्तु ट्रंप के नेतृत्व वाला वर्तमान अमेरिका वेनेजुएला की घटना के बाद तो पूरी तरह बेनकाब हो चुका है। दुनिया में सबसे अधिक तेल भण्डार रखने वाले अमेरिका को विश्व के अन्य तेल उत्पादक देशों से अपनी शर्तों पर तेल चाहिए। चाहे इसके लिए कोई भी बहाना बनाकर किसी राष्ट्रपति का अपहरण तक क्यों न करना पड़े। जाहिर है ईरान भी वेनेजुएला की ही तरह दुनिया के उन गिने चुने तेल उत्पादक देशों में एक है जो अमेरिका को सर्वशक्तिमान भी नहीं मानता और न ही उसकी र्वशैश्विक थानेदारी र्को स्वीकार करता है। जबकि 1979 की ईरानी इस्लामिक क्रांति से पहले का रजा शाह पहलवी का ईरानी शासन अमेरिका का पिठु शासन था। उसी समय से ईरान न केवल अमेरिकी बल्कि संयुक्त राष्ट्र संघ द्वारा लगाए गई अनेक प्रतिबंध भी झेलता आ रहा है जोकि निश्चित रूप से ईरान की अर्थव्यवस्था को बेहद कमजोर कर रहा है। इन प्रतिबंधों के बावजूद अपने अत्यंत सीमित संसाधनों के बल पर ईरान ने शिक्षा,विज्ञान यहां तक कि अंतरिक्ष विज्ञान तक के क्षेत्र में जो तरक्की की है उसी को झलक गत वर्ष के बारह दिवसीय ईरान-इजराइल युद्ध में भी

तनवीर जाफरी

देखने को मिली परन्तु अब बात इराईल की नहीं बल्कि ईरान को सीधे अमेरिका चुनौती दे रहा है। ईरान में चल रहे सरकार विरोधी व अमेरिका-इराईल समर्थित प्रदर्शनों को लेकर अमेरिका ने ईरान को चेतावनी दी है कि यदि प्रदर्शनकारियों को मारा गया तो अमेरिका ईरान पर बड़े हमले करेगा। ऐसे में ईरान,अमेरिकी हमलों से बचने के लिए आखिर कौन सी रणनीति अपना सकता है? क्या ईरान द्वारा परमाणु परीक्षण किया जाना भी इन्हीं संभावनाओं में एक सबसे प्रमुख है? क्या निकट भविष्य में ईरान भी परमाणु परीक्षण कर परमाणु क्लब में शामिल हो जाएगा ताकि अमेरिका व इजराइल जैसे देशों को सैन्य हमले से रोका जा सके? यदि ईरान में उपजे सत्ता विरोधी प्रदर्शनों के बीच ईरान रूस और चीन जैसे सहयोगी देशों की मदद से परमाणु परीक्षण करता है तो इससे ईरान की जनता में सुशा, स्वाभिमान तथा राष्ट्रवाद बढ़ेगा तो बढ़ेगा ही साथ ही वहां आंतरिक राष्ट्रीय एकता भी बढ़ेगी। इसके अलावा ईरान का क्षेत्रीय प्रभाव भी बढ़ेगा साथ ही अमे. रिकी एक ध्रुवीयता का विरोध करने वाले देशों को भी मजबूती मिलेगी। इसके अलावा दशकों से अमेरिकी प्रतिबंधों के कारण दबाव का सामना करती आ रही ईरान की अर्थव्यवस्था में इस परीक्षण से श्रच्छ् के रूप में कई नई संभावनाएं भी खुल सकती हैं। वैसे भी उत्तर कोरिया द्वारा किए गए परमाणु परीक्षण के बाद ही ट्रंप-की उत्तर कोरिया राष्ट्रपति किम जोंग के साथ 27-28 फरवरी 2019 को वेतनाम के हनोई में मुलाकात हुई थी। गोया आज की दुनिया में खासकर अमे. रिकी वर्चस्व वाली दुनिया में यदि किसी देश को अपना अस्तित्व बचाकर रखना है तो उसका परमाणु संपन्न देश होना जरूरी हो चुका है। अन्यथा कभी भी इराक-वेनेजुएला-गजा-सीरिया-लेबनान यानी कहीं भी कुछ भी हो सकता है?

(ये लेखक के निजी विचार हैं)

कैसे हल हो भारत में दूषित जल की समस्या

आंकड़े बताते हैं कि पश्चिमी देशों के अनुभव काफी उपयोगी साबित हुए हैं।स्विट्जरलैंड में शहरी जल उपचार की गुणवत्ता सर्वोच्च है और विश्व स्वास्थ्य संगठन के अनुसार, वहां का नल का पानी दुनिया में सर्वश्रेष्ठ है।वे अपशिष्ट जल को पुनर्चक्रित करते हैं, जो कई देशों में अपनाया जाता है।यूरोप में 'ब्लू रिवोल्यूशन' रणनीति कुशल उपयोग, अपशिष्ट कमी और पारिस्थितिक संतुलन पर जोर देती है।प्रबंधित एक्विफर रिचार्ज (एमएआर) जैसी विधियां अपनाई जाती हैं, जिसमें नदी तलों को समायोजित करना, बैंक फिल्ट्रेशन, सतही पानी का वितरण और रिचार्ज कुओं का उपयोग शामिल है।



विनीत नारायण

भारत, जो दुनिया की सबसे बड़ी आबादी वाला देश है, आज दूषित जल के एक गंभीर संकट से जूझ रहा है। हाल के वर्षों में, विशेष रूप से 2025-2026 में, दूषित नल के पानी से 5,500 से अधिक लोग बीमार हुए और 34 मौतें हुईं, जो 26 शहरों में फैली हुई हैं। यह आंकड़े न केवल चौंकाने वाले हैं, बल्कि वे एक बड़ी राष्ट्रीय समस्या की ओर इशारा करते हैं। भारत की प्रमुख नदियां, जैसे गंगा और यमुना, औद्योगिक अपशिष्ट, अनुपचारित सीवेज और कृषि अपवाह से बुरी तरह प्रदूषित हैं। विश्व जल गुणवत्ता सूचकांक में भारत 122 देशों में से 120वें स्थान पर है और लगभग 70 प्रतिशत भूजल स्रोत दूषित हैं। दूषित जल की समस्या भारत में बहुआयामी है। मुख्य कारणों में अनुपचारित सीवेज सबसे बड़ा है, जो नदियों और भूजल को प्रदूषित करता है। इसके अलावा, कृषि से निकलने वाले कीटनाशक और उर्वरक, तथा उद्योगों से निकलने वाले रसायन जैसे भारी धातु और विषाक्त

सदैव प्रासंगिक रहेंगे स्वामी विवेकानंद के मूलमंत्र

वर्तमान परिवेश में समाज के चारों ओर अपराध और भ्रष्टाचार का जो मकड़जाल फैलता जा रहा है, वह धुन की तरह देश की जड़ों को भीतर ही भीतर खोखला कर रहा है। इस दूषित वातावरण का सबसे गहरा असर युवा वर्ग पर पड़ रहा है, जो बेरोजगारी, अनिश्चित भविष्य और नैतिक विचलन के कारण हताशा व निराशा से जूझ रहा है। ऐसे समय में यह अत्यंत आवश्यक हो जाता है कि युवा सही मार्ग से न भटकें। इसके लिए युवा शक्ति को जागृत कर उनमें राष्ट्र के प्रति कर्तव्यों का बोध कराना, उन्हें सकारात्मक दिशा में प्रेरित करना और समुचित मार्गदर्शन देना समय की मांग है। इसी संदर्भ में राष्ट्रीय युवा दिवस की प्रासंगि. कता और भी बढ़ जाती है, जो प्रतिवर्ष 12 जनवरी को स्वामी विवेकानंद की जयंती के अवसर पर मनाया जाता है। हमें यह नहीं भूलना चाहिए कि भारत की आजादी की लड़ाई में जिन युवाओं ने अपने प्राणों की आहुति देकर क्रांति का बीजारोपण किया, वे ही आज की स्वतंत्रता की नींव बने।

भाग सिंह, चंद्रशेखर आजाद, सुखदेव थापर और शिवराम राजगुरु जैसे असंख्य युवाओं ने देश की आन-बान और शान के लिए अपने निजी सुखों का त्याग कर सर्वस्व राष्ट्र को समर्पित कर दिया। दुर्भाग्यवश, आधुनिक युग में हम स्वार्थपरता के कारण इन क्रांतिकारी जीवन गाथाओं को विस्मृत करते जा रहे हैं और अनजाने ही हरि भ्रष्ट तंत्र का हिस्सा बनते जा रहे हैं। इसीलिए ऐसे महान और क्रांतिकारी युवाओं के जीवन आदर्शों से नई पीढ़ी को परिचित कराना



आवश्यक है ताकि वह समाज में व्याप्त गंदगी से स्वयं को बचाते हुए राष्ट्र निर्माण में अपनी ऊर्जा को सदुपयोग कर सकें। आधुनिक भारत के महान चिंतक, दार्शनिक, समाज सुधारक और युवा संन्यासी स्वामी विवेकानंद की जयंती को 'राष्ट्रीय युवा दिवस' के रूप में मनाने का उद्देश्य भी यही है। अल्पायु में ही अपने विचारों और ओजस्वी चित्तन से विश्वभर में विशिष्ट पहचान बनाने वाले विवेकानंद आज भी युवाओं के लिए प्रेरणा के शाशवत स्रोत हैं। स्वामी विवेकानंद के वक्तव्यों का आम जनमानस और खासकर युवाओं के मनोमस्तिष्क पर कितना प्रभाव पड़ता था, इस्का उनके शिकागो भाषण से बेहतर उदाहरण नहीं मिल सकता। 11 सितम्बर 1893 को जब शिकागो के विश्व धर्म

सम्मेलन में हिन्दू धर्म पर अपने प्रेरणात्मक भाषण की शुरुआत उन्होंने 'मेरे अमेरिकी भाइयों और बहनों' के साथ की थी तो बहुत देर तक तालियों की गड़गड़ाहट होती रही थी। अपने उस भाषण के जरिए उन्होंने दुनियाभर में भारतीय अध्यात्म का डंका बजाया था। विदेशी मीडिया और वक्ताओं द्वारा भी स्वामीजी को धर्म संसद में सबसे महान व्यक्तित्व और ईश्वरीय शक्ति प्राप्त सबसे लोकप्रिय वक्ता बताया जाता रहा। यह स्वामी विवेकानंद का अद्भुत व्यक्तित्व ही था कि वे यदि मंच से गुजरते भी थे तो तालियों की गड़गड़ाहट होने लगती थी। उन्होंने 1 मई 1897 को कलकत्ता में रामकृष्ण मिशन तथा 9 दिसंबर 1898 को कलकत्ता के निकट गंगा नदी के किनारे बेलूर में रामकृष्ण मठ की

स्थापना की थी। 4 जुलाई 1902 को इसी रामकृष्ण मठ में ध्यानमान अवस्था में महासमाधि धारण किए वे चिरनिद्रा में लीन हो गए। स्वामी विवेकानंद सही मायनों में युवाओं के महान प्रेरणास्रोत और आदर्श व्यक्तित्व के धनी थे। उन्हें उनके ओजस्वी विचारों, तेजस्वी व्यक्तित्व और राष्ट्रीयत्व के प्रति अटूट विश्वास के कारण जाना जाता है। उनका स्पष्ट मत था कि किसी भी राष्ट्र का भविष्य उसकी युवा शक्ति के चरित्र, साहस और संकल्प पर निर्भर करता है। वे बार-बार कहा करते थे कि उनकी सारी आशाएं देश के युवा वर्ग पर टिकी हुई हैं क्योंकि वही समाज और राष्ट्र को नई दिशा देने की क्षमता रखते हैं। विवेकानंद आधुनिक मानव के आदर्श प्रतिनिधि थे। उनके विचार न केवल आध्यात्मिक चेतना से ओतप्रोत थे बल्कि पूर्णतः व्यावहारिक और युगानुकूल भी थे। भारतीय नवजागरण के अग्रदूत के रूप में उन्होंने युवाओं को आत्महीनता, भय और हीनभावना से बाहर निकालकर आत्मगौरव और आत्मविश्वास से भरने का कार्य किया। उनका विश्वास था कि जब तक युवा अपने भीतर छिपी शक्ति को नहीं पहचानेंगे, तब तक राष्ट्र का वास्तविक उत्थान संभव नहीं है। उन्होंने युवाओं को यह बोध कराया कि वे कमजोर नहीं हैं बल्कि उनमें असीम सामर्थ्य विद्यमान है।

केवल 39 वर्ष के अल्प जीवनकाल में स्वामी विवेकानंद मानवता को विचारों की ऐसी अमूल्य धरो. हर सौंप गए, जो आने वाली अनेक शताब्दियों तक समाज और राष्ट्र का मार्गदर्शन करती रहेगी। उनका कहना था कि भविष्य उन्हीं युवाओं का है, जिनका

योगेश कुमार गोयल

चरित्र .ढ़ हो, बुद्धि प्रखर हो और जिनके मन में दूसरों की सेवा के लिए त्याग और समर्पण की भावना हो। वे मानते थे कि आज्ञाकारिता, अनुशासन और कर्तृत्यबोध से ही युवा अपनी ऊर्जा को सही दिशा में लक्ष्य कर सकते हैं। विवेकानंद ने सदैव युवा शक्ति पर भरोसा किया और देश को सुदृढ़ बनाने का दायित्व उसी के कंधों पर रखा। उनके अनुसार, राष्ट्र निर्माण केवल शासन या संस्थाओं का काम नहीं बल्कि प्रत्येक जागरूक युवा का नैतिक कर्तव्य है। वे युवाओं से अपेक्षा करते थे कि वे केवल अपने लिए नहीं बल्कि समाज और देश के व्यापक हित में सोचें और कार्य करें। उनका जीवन स्वयं इस बात का उदाहरण था कि संकल्प, साधना और सेवा के माध्यम से असंभव को भी संभव बनाया जा सकता है। युवा शक्ति का आह्वान करते हुए स्वामी विवेकानंद ने अनेक मूलमंत्र दिए, जो आज भी उतने ही प्रासंगिक हैं। उन्होंने युवाओं को निर्भीक बनने, कठिनाईयों से न घबराने और निरंतर कर्मरत रहने का संदेश दिया। उनका मानना था कि कुछ लक्ष्य, ईमानदार और ऊर्जावान युवक-युवतियां मिलकर समाज में क्रांतिकारी परिवर्तन ला सकते हैं। वास्तव में, विवेकानंद का संपूर्ण दर्शन युवाओं को आत्मबोध, राष्ट्रबोध और मानवबोध से जोड़ने का अनुपम प्रयास है, जो उन्हें एक श्रेष्ठ व्यक्ति और जिम्मेदार नागरिक बनने की प्रेरणा देता है।

(ये लेखक के निजी विचार हैं)

ग्रीनलैंड पर हमले का प्लान बना रहे ट्रम्प

स्पेशल कमांडो को जिम्मेदारी सौंपी, जनरल बोले: राष्ट्रपति की जिद 5 साल के बच्चे जैसी

वाशिंगटन। अमेरिकी राष्ट्रपति डोनाल्ड ट्रम्प ने ग्रीनलैंड पर कब्जा करने के लिए प्लान बनाने का निदेश दिया है। डेली मेल के मुताबिक ट्रम्प ने जाईट स्पेशल आफ रेशंस कमांड (जेएसओसी) को यह जिम्मेदारी सौंपी है। हालांकि सैन्य अधिकार, री इस विचार से सहमत नहीं दिख रहे हैं। वे इसे कानूनी रूप से गलत मानते हैं।

रिपोर्ट में कहा गया है कि ट्रम्प की यह रुचि घरेलू राजनीति से भी जुड़ी हो सकती है। इस साल के अंत में मिड-टर्म चुनाव होने वाले हैं और रिपब्लिकन संसद पर नियंत्रण खोने से डर रहे हैं। इसलिए ट्रम्प कोई बड़ा कदम उठाकर लोगों का अर्थव्यवस्था की समस्याओं से ध्यान हटाना चाहते हैं। डेली मेल को एक राजनयिक सूत्र ने बताया कि, रजरलॉ को लगता है कि ट्रम्प की ग्रीनलैंड योजना बेतुकी और गैरकानूनी है। उनका कहना है कि राष्ट्रपति की जिद एक पांच साल के बच्चे से निपटने जैसा है। अमेरिका

अमेरिका ने अगर ग्रीनलैंड पर हमला किया तो इससे नाटो के लिए गंभीर संकट पैदा कर सकता है

ने अगर ग्रीनलैंड पर हमला किया तो इससे नाटो के लिए गंभीर संकट पैदा कर सकता है। साथ ही यूरोपीय नेताओं के साथ सीधा टकराव हो सकता है, जिससे नाटो गठबंधन टूटने की कगार पर पहुंच सकता है। कुछ यूरोपीय अधिकारियों का मानना है कि ट्रम्प के आसपास के कट्टरपंथी एमएजीए गुट का असली मकसद नाटो को अंदर से खत्म करना है, क्योंकि संसद उन्हें नाटो से बाहर निकलने की इजाजत नहीं देगी। इसलिए ग्रीनलैंड पर कब्जा करके यूरोपीय देशों को नाटो छोड़ने के लिए मजबूर किया जा सकता है। रिपोर्ट में कहा गया है कि अगर ट्रम्प नाटो को खत्म करना चाहते हैं, तो यह शायद सबसे आसान तरीका हो सकता है। मीडिया रिपोर्ट के मुता

बिक, ट्रम्प लंबे समय से नाटो को अनुचित मानते हैं। उनका मानना है कि अमेरिका इसमें सबसे ज्यादा पैसा और संसाधन खर्च करता है, जबकि यूरोपीय देश अपने जौडीपी का 2 प्रतिशत रक्षा पर खर्च करने के लक्ष्य को पूरा नहीं करते। पहले कार्यकाल में, उन्होंने नाटो सहयोगियों से भुगतान बढ़ाने की मांग की और कहा कि अगर वे नहीं मानेंगे तो अमेरिका उनको रक्षा नहीं करेगा। 2024 चुनाव अभियान में, ट्रम्प ने कहा कि वे रूस को उन नाटो सदस्यों पर जो चाहे करने की अनुमति देंगे जो पर्याप्त खर्च नहीं करते। ट्रम्प का मकसद 'अमेरिका फर्स्ट' नीति को बढ़ावा देना है। जिसमें वे अमेरिकी करदाताओं के पैसे को विदेशी सुरक्षा पर कम खर्च करना चाहते हैं। साथ ही यूरोप को अपनी रक्षा खुद करने के लिए मजबूर करना चाहते हैं। कुछ विश्लेषकों का मानना है कि ट्रम्प नाटो को कमजोर करके रूस के साथ बेहतर संबंध बनाना चाहते हैं।

ट्रम्प को झटका: कोर्ट ने वॉशिंगटन व ओरेगन में मतदान संबंधी आदेश रोका

वाशिंगटन। अमेरिका में चुनावी प्रक्रिया को लेकर राष्ट्रपति डोनाल्ड ट्रम्प को एक बड़ा कानूनी झटका लगा है। एक संघीय अदालत ने वाशिंगटन और ओरेगन में डाक द्वारा मतदान से जुड़े ट्रम्प प्रशासन के कार्यकारी आदेश के अधिकांश प्रावधानों पर रोक लगा दी है। यह फैसला ऐसे समय आया है, जब ट्रम्प प्रशासन मतदान नियमों को सख्त करने की को. शिशों में जुटा हुआ था। सिपटल स्थित अमेरिकी जिला न्यायाधीश जान एच. चुन ने साफ कहा कि राष्ट्रपति को चुनावों को नियंत्रित करने का अधिकार नहीं है। ट्रम्प प्रशासन नागरिकता का दस्तावेज प्रमाण अनिवार्य करना चाहता था। सभी मतपत्रों को चुनाव दिवस तक प्राप्त करने की शर्त रखी गई थी। अदालत ने माना कि ये प्रावधान राष्ट्रपति के अधिकार क्षेत्र से बाहर हैं। जज ने अपने आदेश में कहा कि चुनावों को विनियमित करने का अधिकार केवल राज्य और कांग्रेस के पास है।



मुंबई। बृहन्मुंबई नगर निगम (बीएमसी) चुनाव से पहले मतदाता जागरूकता अभियान के तहत गुलकूल ऑफ आर्ट की एक छात्र ने इलेक्ट्रॉनिक वोटिंग मशीन (ईवीएम) पर आधारित कागज से बनी पोशाक पहने हुए

ताइवान ने द्वीप के पास चीन के सैन्य विमान और नौसैनिक जहाज देखे

ताइपे। ताइवान ने रविवार को द्वीप के पास परिचालन कर रहे चीन के चार सैन्य विमान और छह नौसैनिक जहाज देखे हैं। ताइवान के रक्षा मंत्रालय ने कहा कि आज सुबह करीब छह बजे द्वीप के आसपास चार चीनी सैन्य विमान, छह नौसैनिक जहाज और एक आधिकारिक जहाज की गतिविधियां देखीं। मंत्रालय ने कहा कि एक विमान ने ताइवान जलडमरूमध्य की मध्य रेखा को पार किया और ताइवान के उत्तरी वायु रक्षा पहचान क्षेत्र में घुस गया। ताइवान ने विमान और नौसैनिक जहाज भेजकर इसका जवाब दिया और चीनी गतिविधि पर नज़र रखी।

संक्षिप्त समाचार

उत्तर कोरिया ने दक्षिण कोरिया से ड्रोन घटना पर मांगा स्पष्टीकरण

सोल। उत्तर कोरिया ने दक्षिण कोरिया से उसके हवाई क्षेत्र में प्रवेश करने वाले ड्रोन के बारे में विस्तृत स्पष्टीकरण देने का आग्रह किया है। यह जानकारी आधिकारिक कोरियन सेंट्रल न्यूज एजेंसी (केसीएनए) ने रविवार को दी। कोरिया वर्कस पार्टी की केंद्रीय समिति की उप निदेशक किम यो जोंग ने शनिवार को जारी एक प्रेस विज्ञप्ति में ये टिप्पणियां कीं। रिपोर्ट के अनुसार, उत्तर कोरिया की अधिकारी ने दक्षिण कोरियाई रक्षा मंत्रालय की इस सार्वजनिक घोषणा की सराहना की।

उत्तरी अफ्रीका के देशों में बर्बर नववर्ष एनथार का उत्साह नई दिल्ली। दुनिया के

अधिकांश देशों में जहां नए साल का जश्न अब थम चुका है, वहीं बर्बर समुदाय (अमाज़ीग) के लोग अपने पारंपरिक नववर्ष (एनथार) की तैयारियां धूमधाम से कर रहे हैं। गौरतलब है कि उत्तरी अफ्रीका के अल्जीरिया, मोरक्को, ट्यूनीशिया, लीबिया, मिस्र, माली, नाइजर आदि देशों में रहने वाले अमाज़ीग (बर्बर) समुदाय के लोगों का पारंपरिक नववर्ष वर्ष 12 जनवरी को शुरू होता है। यह नववर्ष प्राचीन बर्बर कैलेंडर से संबंधित है, जो जुलियन कैलेंडर पर आधारित है। बर्बर कैलेंडर की शुरुआत लगभग 950 ईसा पूर्व मानी जाती है, जब बर्बर मूल के राजा शेशनक प्रथम ने मिस्र पर विजय प्राप्त कर शासन संभाला।

फ्रांस में हिमस्खलन में दो स्कीयरों की मौत

पेरिस। फ्रांस के सार्वोई विभाग (क्षेत्र) के वैंल-डी-ईसरे में ऑफ-पिस्ट स्कीइंग करते समय हिमस्खलन में फंसने से शनिवार को दो फ्रांसीसी स्कीयरों की मौत हो गई। स्थानीय मीडिया ने यह जानकारी दी है। फ्रांस के दैनिक अखबार ले फिगारो ने वैंल-डी-ईसरे पर्यटन के बयान का हवाला देते हुए कहा कि दोनों पोंडित 2.5 मीटर बर्फ के नीचे दबे हुए थे और बचाव दल उन्हें ढूँढने और उन तक पहुंचने में कामयाब होने के बाद भी उन्हें बचा नहीं पाए।

ट्रम्प को बताया ईरान पर हमले का प्लान

अधिकारियों ने ईरान पर संभावित सैन्य हमलों के विकल्पों की ब्रीफिंग दी, अमेरिकी राष्ट्रपति का फैसला लेना बाकी

वाशिंगटन/तेहरान। ईरान में बीते दो हफ्तों से सरकार विरोधी प्रदर्शन जारी हैं। इस बीच अमेरिकी अधिकारियों ने राष्ट्रपति डोनाल्ड ट्रम्प को ईरान पर संभावित सैन्य हमलों के विकल्पों की ब्रीफिंग दी है। न्यूयार्क टाइम्स की रिपोर्ट के मुताबिक, अगर ईरान सरकार प्रदर्शनकारियों पर कार्रवाई करती है तो ट्रम्प सैन्य कदम उठाने पर गंभीरता से विचार कर रहे हैं। अधिकारियों ने बताया कि राष्ट्रपति ने अभी अंतिम फैसला नहीं लिया है। ट्रम्प ने सोशल मीडिया पर लिखा कि ईरान आजादी की ओर देख रहा है, जो पहले कभी नहीं हुआ। अमेरिका मदद के लिए तैयार है। वहीं, ईरान की संसद के स्पीकर मोहम्मद बागेर कालिबाफ ने रविवार को चेतावनी दी कि अगर अमेरिका या इजरायल ने ईरान पर हमला किया, तो दोनों को सख्ती से जवाब देंगे। दूसरी तरफ टाइम मैगजीन ने तेहरान के एक डॉक्टर के हवाले से बताया कि कम से कम 217 प्रदर्शनकारियों की मौत दर्ज की गई है। न्यूज एजेंसी एपी के मुताबिक अब तक 2600 से ज्यादा लोगों को गिरफ्तार किया जा चुका है। ईरान के राष्ट्रपति मसूद पजशकियान ने रविवार को कहा कि अमेरिका और इजरायल ईरान में दंगे भड़काकर अराजकता और अव्यवस्था फैलाना चाहते हैं। उन्होंने ईरानियों से दंगाइयों और आतंकवादियों से दूर रहने को कहा। पजशकियान का कहना है कि अधिकारी प्रदर्शनकारियों की बात सुनेंगे, लेकिन देश में फैलते जा रहे हैं और दंगाई पूरे समाज को नष्ट करने की कोशिश कर रहे हैं। पजशकियान ने कहा कि हम लोगों की समस्या का समाधान करेंगे, लेकिन दंगाइयों



अमेरिका ने हमला किया, तो हम इजरायल, अमेरिका दोनों पर हमला करेंगे: ईरान संसद अध्यक्ष गालिबाफ

तेहरान। ईरान की मजलिस (संसद) के अध्यक्ष मोहम्मद बागेर गालिबाफ ने कहा है कि अगर अमेरिका उनके देश पर हमला करता है तो वे भी इजरायल और अमेरिका दोनों के खिलाफ जवाबी कार्रवाई के लिए तैयार हैं। कैस्पियन पोस्ट की ओर से प्रकाशित एक खबर के अनुसार, गालिबाफ ने एक आपातकालीन बैठक के दौरान कहा कि इजरायल और अमेरिका का सामना करने के अलावा ईरान आर्थिक, संज्ञानात्मक-मनोवैज्ञानिक और 'सैन्य-आतंकवाद' के मोर्चे पर भी जंग लड़ रहा है। उन्होंने कहा कि अगर अमेरिका ईरान पर हमला करता है, तो वह इजरायल और पूर्वी एशिया में मौजूद अमेरिका के सैन्य ठिकानों पर हमला करेंगे। रिपोर्ट में कहा गया कि अगर अमेरिका हमारा ऊपर सैन्य हमला करता है तो उनके कब्जे के दोनों क्षेत्रों यानी इजरायल और अमेरिकी सैन्य-नौसेना ठिकाने हमारे निशाने पर आ जाएंगे। गालिबाफ ने कहा कि हम खुद को कार्रवाई के बाद प्रतिक्रिया देने तक सीमित नहीं मानते हैं। हम खतरे के किसी भी ठोस संकेत के आधार पर कार्रवाई करेंगे।

ईरानी राष्ट्रपति बोले: अमेरिका व इजरायल दंगे भड़का रहे, ईरान पर हमले की आशंका को लेकर इजरायल हाई अलर्ट पर

ईरानी संसद के स्पीकर मोहम्मद बागेर कलीबाफ ने कहा है कि अगर प्रदर्शनकारियों को लेकर अमेरिका ने ईरान पर हमला किया, तो अमेरिकी सेना और इजरायल दोनों ईरान के निशाने पर होंगे। यह पहला मौका है जब ईरानी नेतृत्व की ओर से संभावित जवाबी कार्रवाई में इजरायल को भी सीधे तौर पर निशाना बनाए जाने की बात कही गई है। ईरान में बीते दो हफ्ते से सरकार विरोधी प्रदर्शन जारी हैं। इस बीच सुप्रीम लीडर अयातुल्ला अली खामेनेई ने प्रदर्शनकारियों के खिलाफ सख्त रुख अपना लिया है। ईरान के अटार्नी जनरल मोहम्मद मोवाहेदी आजाद ने चेतावनी दी है कि प्रदर्शन में शामिल लोगों को 'खुदा का दुश्मन' माना जाएगा, जिसके तहत मौत की सजा दी जा सकती है। ब्रिटेन की राजधानी लंदन में भी ईरानी दूतावास के बाहर प्रदर्शन हुए। इस दौरान एक प्रदर्शनकारी ने ईरानी दूतावास का इस्लामी गणराज्य का झंडा हटाकर 1979 की इस्लामी क्रांति से पहले इस्तेमाल होने वाला झंडा फहरा दिया। सोशल मीडिया पर वायरल वीडियो में प्रदर्शनकारी ने शेर और मूख के निशान वाला तिरंगा झंडा लगाया। प्रत्यक्षदर्शियों के मुताबिक, यह झंडा कई मिन्ट तक दूतावास पर लगा रहा, जिसके बाद उसे हटा दिया गया। यह झंडा ईरान में शाह के शासनकाल के दौरान इस्तेमाल किया जाता था। प्रदर्शन के दौरान 'डेमोक्रेसी फॉर ईरान' और 'फ्री ईरान' जैसे नारे लगे। लंदन पुलिस ने कहा कि झंडा हटाने की घटना के बाद सुरक्षा बढ़ा दी गई है, ताकि किसी भी तरह की अव्यवस्था रोकी जा सके और ईरानी दूतावास की सुरक्षा सुनिश्चित की जा सके।

बांग्लादेश में 10 पार्टियां कर सकती है गठबंधन

ढाका। बांग्लादेश में पूर्व पीएम खालिदा जिया की पार्टी बीएनपी 10 अन्य दलों के साथ मिलकर गठबंधन करने की तैयारी कर रही है। इनमें जमात-ए-इस्लामी, इस्लामी आंदोलन बांग्लादेश और नेशनल सिटिजन पार्टी शामिल हैं। इन दलों का कहना है कि वे सीट बंटवारे के समझौते के काफी करीब पहुंच गए हैं। जल्द ही सभी 11 दलों की एक साथ बैठक भी हो सकती है। बांग्लादेश में 12 फरवरी को आम चुनाव है। नेताओं का कहना है कि नामांकन पत्र वापस लेने की अंतिम तारीख 20 जनवरी से पहले सीट बंटवारे को लेकर समझौते की घोषणा हो सकती है। एनसीपी पार्टी के नेता नाहिद इस्लाम ने बुधवार को कहा

इस्लामाबाद में गैस सिलेंडर विस्फोट में आठ की मौत, 11 घायल

इस्लामाबाद। पाकिस्तान की राजधानी इस्लामाबाद में एक रिहायशी इमारत में गैस सिलेंडर फटने से मरने वालों की संख्या बढ़कर आठ हो गई है, जिसमें एक नवविवाहित जोड़ा भी शामिल है। इस घटना में 11 अन्य घायल हुए हैं। इस्लामाबाद के उपायुक्त इरफान नवाज मेमन ने रविवार को बताया कि विस्फोट स्थानीय समय के अनुसार आज तड़के करीब दो बजे एक रिहायशी इमारत में हुआ, जहां शादी की रस्म चल रही थी। विस्फोट के कारण इलाके में दहशत फैल गई। इसके कारण आसपास की इमारतों को भी नुकसान पहुंचा है। अधिकारी ने बताया कि अब तक मलिक के नीचे फंसे 19 लोगों को बचाया गया है और शायदों को इलाज के लिए अस्पताल में भर्ती कराया गया है।

मिसिसिपी में बच्चे और पादरी समेत छह लोगों की हत्या पुलिस ने आरोपी को किया गिरफ्तार, जिसकी पहचान 24 वर्षीय डारिका एम. नूर के रूप में हुई

मिसिसिपी। अमेरिका के मिसिसिपी राज्य के क्ले काउंटी में एक सनकी हमलावर ने कहर बरपाते हुए अपने परिवार के कुछ सदस्यों और एक पादरी सहित छह लोगों की गोली मारकर हत्या कर दी। शुक्रवार रात हुई इस जघन्य घटना ने पूरे इलाके में दहशत फैला दी है। पुलिस ने आरोपी को गिरफ्तार कर लिया है, जिसकी पहचान 24 वर्षीय डारिका एम. मूर के रूप में हुई है। शेरिफ कार्यालय से प्राप्त जानकारी के अनुसार, हमले की शुरुआत डेविड हिल रोड स्थित एक घर से हुई, जहां डारिका मूर ने अपने पिता रेलन मूर (67), भाई क्विंटन मूर (33) और चाचा विली एड गाइन्स (55) को गोलीयों से भून



दिया। इसके बाद आरोपी अपने भाई का ट्रक लेकर कुछ दूरी पर स्थित एक अन्य निवेशदार के घर पहुंचा, जहां उसने अपनी सात वर्षीय चचेरी बहन की बेरहमी से हत्या कर दी। चरमदीनों के मुताबिक, वहां मौजूद एक अन्य छोटा बच्चा उसका शिकार होने से बच गया। हत्या का यह सिलसिला यहीं नहीं रुका।

करीब एक रोडब्लॉक के दौरान आरोपी को हथियार सहित घर दबोचा। क्ले काउंटी के शेरिफ एडी स्कॉट ने इस घटना को एक भयानक पारिवारिक त्रासदी बताया है। हालांकि अभी तक सामूहिक हत्याकांड के पीछे के सटीक कारणों का पता नहीं चल पाया है, लेकिन पुलिस आरोपी से पूछताछ कर रही है। जिला अर्टोनी कार्यालय ने कहा है कि अपराध की गंभीरता को देखते हुए वे आरोपी के खिलाफ मृत्युदंड की मांग करेंगे। इस घटना के बाद स्थानीय समुदाय में गहरा शोक और आक्रोश व्याप्त है। कानून प्रवर्तन एजेंसियों का मानना है कि मूर ने अकेले ही यह काम किया। पुलिस ने बताया कि संदिग्ध को हिरासत में ले लिया गया

वेनेजुएला में अमेरिकी एक्शन से कनाडा में बड़ी चिंता

वाशिंगटन। अमेरिकी राष्ट्रपति डोनाल्ड ट्रम्प की वेनेजुएला में हालिया कार्रवाइयों के बाद कनाडा में भी डर और चिंता का माहौल है। अमेरिकी सेना हाल ही में वेनेजुएला में घुसकर उसके राष्ट्रपति निकोलस मादुरो और उनकी पत्नी को पकड़कर न्यूयार्क ले आई थी। इस बीच ट्रम्प के पुराने बयान और धमकियां फिर चर्चा आ गईं जो उन्होंने कनाडा को 51वां अमेरिकी राज्य बनाने के लिए दी थीं।

कनाडा के अखबार द ग्लोब एंड मेल में छपे एक लेख में कहा गया है कि कनाडाई लोगों को इस बात को गंभीरता से लेना चाहिए कि ट्रम्प उनके देश के खिलाफ भी मिलिट्री प्रेशर का इस्तेमाल कर सकते हैं। इस लेख के लेखक और कनाडाई प्रोफेसर थामस होपर-डिक्सन ने कहा कि अगर कनाडा के खिलाफ किसी तरह का सैन्य दबाव डाला जाता है, तो यह साफ होना चाहिए कि इसकी कीमत बहुत भारी होगी।

एक्सपर्ट बोले: ट्रम्प की धमकी बेवजह नहीं, वे मिलिट्री हमला कर सकते हैं



कनाडा की तरह ही ट्रम्प ग्रीनलैंड को भी अमेरिका में मिलाता चाहते हैं। एक्सपर्ट्स का मानना है कि ग्रीनलैंड और कनाडा में कई समानताएं हैं। दोनों लोकतांत्रिक हैं, आर्कटिक इलाके में स्थित हैं और नाटो जैसे सुरक्षा संगठन का हिस्सा हैं, जिस पर ट्रम्प अपना दबकाव बनाना चाहते हैं। इसी वजह से कनाडा खुद को असुरक्षित महसूस कर रहा है। कनाडा सरकार को सुरक्षा मामलों में सलाह दे चुके वेस्टली वार्क ने कहा कि ओटावा के कई अधिकारी अब भी यह मानने को तैयार नहीं

इस बीच ट्रम्प के पुराने बयान और धमकियां फिर चर्चा में आ गईं, जो उन्होंने कनाडा को 51वां अमेरिकी राज्य बनाने के लिए दी थीं

हैं कि हालात इतने बदल चुके हैं। वेस्टली के मुताबिक, वेनेजुएला और ग्रीनलैंड को लेकर ट्रम्प के कदम कनाडा के लिए आखिरी चेतावनी हैं। ये दिखाते हैं कि अमेरिका आज वैसा देश नहीं रहा जैसा पहले हुआ करता था। इस बीच कनाडा के प्रधानमंत्री मार्क कार्नी ने सत्ता में आने के बाद ही अमेरिका पर निर्भरता कम करने की कोशिशें शुरू कर दी थीं। वे अब चीन के साथ व्यापार बढ़ाने पर ज्यादा ध्यान दे रहे हैं। हाल ही में कार्नी ने कहा कि ग्रीनलैंड और डेनमार्क की संप्रभुता का सम्मान किया जाना चाहिए, लेकिन

यौन समस्याएं

(यौन समस्याओं के विशेषज्ञ)

पुराने से पुराने यौन रोग के मरीज एक बार अवश्य मिलें

डा. सम्राट

नशामुक्ति, शराब, बीड़ी, सिगरेट, गुटखा तम्बाकू, प्रोक्सीवीन कैप्सूल, अफीम, चरस, डोडे पोस्ट इंजेक्शन व अन्य नशा छुड़ाने का र्थायी ईलाज।

नावल्टी सिनेमा चौक मुजफ्फरनगर (यू.पी.)

M-9412211108

पहली ही घुराक में रहे 78 घंटे तक हैलत अगेज अजर

हकीम **रहमत दवाखाना**

भारत के साथ-साथ विदेशों में प्रसिद्ध

नुर उेम, हर्बल तबक, हार्मनी, हिंग धन, शुक्राणु की कमी, बेजोलाइट मिलें

कपकप की गठियों को निराला ठेकी

हार्मनी से पेटले या लठ्ठी के बाद जरूर मिलें

की लठ्ठी है पेट्टी में लठ्ठी का हॉट पॉन्ट बॉट

बवासीर, भगदर, किशर एक टीका में ठीक

सुस्ती, कजजोरी, पेट रोग, स्त्री रोग, रस्सीली गाँठ

स्त्री व पुरुष रोग विशेषज्ञ

7060666621

ISO 9001:2015 CERTIFIED

www.hakimrahmatdawahana.com

रस्तन सिंह मार्किट, जौली रोड, कूकड़ा ब्लॉक, मुजफ्फरनगर